

eul_wid: uri-aa

Ἀνώνυμον Φλωριλέγιον Κυριλλιανόν · Florilegium Cyrillianum Anonymous

Cyrillian Anthology

Κυρίλλειος Ἀνθολογία

Period: Ὀψιμαρχία [Late Antique](#)
Dialect: Βυζαντινὴ Ἑλληνικὴ [Byzantine Greek](#)
Domain: Ποίησις [Poetry](#)
Format: Ἑμμετρος Verse

- book 103 Ἡ ἀγία καὶ οἰκουμενικὴ καὶ μεγάλη σύνοδος, ἡ κατὰ Θεοῦ χάριν καὶ θέσπισμα τῶν εὐσεβεστάτων καὶ φιλοχρίστων ἡμῶν βασιλέων Οὐαλεντινιανοῦ καὶ Μαρκιανοῦ συναχθεῖσα ἐν τῇ Χαλκηδονέων μητροπόλει τῆς Βιθυνῶν ἐπαρχίας, ἐν τῷ μαρτυ- ρίῳ τῆς ἀγίας καὶ καλλινίκου μάρτυρος Εὐφημίας, ὥρισαν τὰ ὑποτεταγμένα. Ὁ κύριος ἡμῶν καὶ σωτὴρ ὁ Χριστὸς τῆς πίστεως τὴν γνῶσιν τοῖς μαθηταῖς βεβαιῶν ἔφη· εἰρήνην τὴν ἐμὴν δίδωμι ὑμῖν, εἰρήνην τὴν ἐμὴν ἀφήμι ὑμῖν, ὥστε μηδένα πρὸς τὸν πλησίον διαφωνεῖν ἐν τοῖς δόγμασι τῆς εὐσεβείας, ἀλλ' ἐπίσης τὸ τῆς ἀληθείας ἐπιδείκνυσθαι κήρυγμα. Ἐπειδὴ δὲ οὐ παύεται διὰ τῶν ἑαυτοῦ ζιζανίων ὁ πονηρὸς τοῖς τῆς εὐσεβείας ἐπιφυόμενος σπέρμασι καὶ τι καινὸν κατὰ τῆς ἀληθείας ἐφευρίσκων ἀεὶ, διὰ τοῦτο συνήθως ὁ δεσπότης προνοούμενος τοῦ ἀνθρωπείου γένους τὸν εὐσεβῆ τοῦτον καὶ
- book 103 πιστὸν πρὸς ζῆλον ἀνέστησε βασιλέα καὶ τοὺς πανταχῇ τῆς ἱερωσύνης πρὸς ἑαυτὸν ἀρχηγοὺς συνεκάλεσεν, ὥστε τῆς χάρι- τος τοῦ πάντων ἡμῶν δεσπότης Χριστοῦ ἐνεργούσης πᾶσαν μὲν τοῦ ψεύδους τῆς τοῦ Χριστοῦ ποιήσεως ἀπώσασθαι λύμην, τοῖς δὲ τῆς ἀληθείας αὐτὴν καταπιαίνειν βλαστήμασιν. Ὁ δὲ
- book 104 καὶ πεποιήκαμεν κοινῇ ψήφῳ τὰ τῆς πλάνης ἀπελάσαντες δόγ- ματα, τὴν δὲ ἀπλανῆ τῶν πατέρων ἀνανεωσάμενοι πίστιν, τό τε τῶν τριακοσίων δεκαοκτῶ σύμβολον τοῖς πᾶσι κηρύξαντες καὶ ὡς οἰκείους τοὺς τοῦτο τὸ σύνθημα τῆς εὐσεβείας δεξαμένους πατέρας ἐπιγραφόμενοι, οἵοιπερ εἰσὶν οἱ μετὰ ταῦτα ἐν τῇ μεγάλῃ Κωνσταντινουπόλει συνελθόντες ἑκατὸν πεντήκοντα καὶ αὐτοὶ τὴν αὐτὴν ἐπισφραγισάμενοι πίστιν. Ὅριζομεν τοίνυν τὴν τάξιν καὶ τοὺς περὶ τῆς πίστεως ἅπαντας τύπους φυλάτ- τοντες τῆς κατ' Ἐφεσον πάλιν γεγεννημένης ἀγίας συνόδου,
- book 104 ἥς ἡγεμόνες οἱ ἀγιώτατοι τὴν μνήμην Κελεστίνος ὁ τῆς Ῥωμαίων καὶ Κύριλλος ὁ τῆς Ἀλεξανδρέων ἐτύγχανον, προ- λάμπειν μὲν τῆς ὀρθῆς καὶ ἀμωμήτου πίστεως τὴν ἔκθεσιν τῶν τριακοσίων δεκαοκτῶ ἀγίων καὶ μακαρίων πατέρων τῶν ἐν Νικαίᾳ ὑπὸ τοῦ τῆς εὐσεβοῦς μνήμης Κωνσταντίνου βασι- λέως συναχθέντων, κρατεῖν δὲ καὶ τὰ παρὰ τῶν ἑκατὸν πεντή- κοντα ἀγίων πατέρων ὀρισθέντα πρὸς ἀναίρεσιν τῶν τότε φυεισῶν αἱρέσεων, βεβαίωσιν δὲ τῆς αὐτῆς καθολικῆς καὶ ἀποστολικῆς ἡμῶν πίστεως. [para]Ἐκθεσις τῶν τῆς ἀγίων πατέρων Πιστεῦο- μεν εἰς ἓνα Θεὸν πατέρα παντοκράτορα, πάντων ὁρατῶν τε καὶ ἀοράτων ποιητὴν. Καὶ εἰς ἓνα κύριον Ἰησοῦν Χριστὸν τὸν υἱὸν τοῦ Θεοῦ, τὸν μονογενῆ, γεννηθέντα ἐκ τοῦ Πατρὸς

μονο- γενῆ, τουτέστιν ἐκ τῆς οὐσίας τοῦ Πατρὸς, Θεὸν ἐκ Θεοῦ, φῶς ἐκ φωτός, Θεὸν ἀληθινὸν ἐκ Θεοῦ ἀληθινοῦ, γεννηθέντα, οὐ

book 104 ποιηθέντα, ὁμοούσιον τῷ Πατρί, δι' οὗ τὰ πάντα ἐγένετο, τὰ τε ἐν τῷ οὐρανῷ καὶ ἐν τῇ γῇ, τὸν δι' ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν κατελθόντα καὶ σαρκωθέντα καὶ ἐνανθρωπήσαντα, καὶ παθόντα καὶ ἀναστάντα τῇ τρίτῃ ἡμέρᾳ καὶ ἀνελθόντα εἰς τοὺς οὐρανούς καὶ ἐρχόμενον κρῖναι ζῶντας καὶ νεκρούς. Καὶ εἰς τὸ ἅγιον Πνεῦμα. Τοὺς δὲ λέγοντας ὅτι ἦν ποτε ὅτε οὐκ ἦν, καὶ πρὶν γεννηθῆναι οὐκ ἦν, καὶ ὅτι ἐξ οὐκ

book 105 ὄντων ἐγένετο, ἢ ἐξ ἑτέρας ὑποστάσεως ἢ οὐσίας φάσκοντας εἶναι τρεπτὸν ἢ ἀλλοιωτὸν τὸν Ὑιόν, τούτους ἀναθεματίζει ἡ ἀγία καθολικὴ καὶ ἀποστολικὴ ἐκκλησία. [para]Ἐκθεσις τῶν ρν' ἁγίων πατέρων· Πιστεύο- μεν εἰς ἓνα Θεὸν πατέρα παντοκράτορα, ποιητὴν οὐρανοῦ καὶ γῆς, ὁρατῶν τε πάντων καὶ ἀοράτων. Καὶ εἰς ἓνα κύριον Ἰησοῦν Χριστὸν τὸν υἱὸν τοῦ Θεοῦ, τὸν μονογενῆ, τὸν ἐκ τοῦ Πατρὸς γεν- νηθέντα πρὸ πάντων τῶν αἰώνων, φῶς ἐκ φωτός, Θεὸν ἀληθι- νὸν ἐκ Θεοῦ ἀληθινοῦ, γεννηθέντα οὐ ποιηθέντα, ὁμοούσιον τῷ Πατρί, δι' οὗ τὰ πάντα ἐγένετο, τὸν δι' ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν κατελθόντα ἐκ τῶν οὐρανῶν καὶ σαρκωθέντα ἐκ Πνεύματος ἁγίου καὶ Μαρίας τῆς παρθένου, καὶ ἐνανθρωπήσαντα, σταυρωθέντα τε ὑπὲρ ἡμῶν ἐπὶ Ποντίου Πιλά- του καὶ παθόντα καὶ ταφέντα καὶ ἀναστάντα τῇ τρίτῃ ἡμέρᾳ

book 105 κατὰ τὰς γραφάς, καὶ ἀνελθόντα εἰς τοὺς οὐρανούς, καὶ καθεζόμενον ἐν δεξιᾷ τοῦ Πατρὸς, καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος. Καὶ εἰς τὸ Πνεῦμα τὸ ἅγιον, τὸ κύριον καὶ ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν πατρὶ καὶ υἱῷ συμ- προσκυνούμενον καὶ συνδοξαζόμενον, τὸ λαλῆσαν διὰ τῶν προφητῶν, εἰς μίαν ἀγίαν καθολικὴν καὶ ἀποστολικὴν ἐκκλησίαν. Ὁμολογοῦμεν ἓν βάπτισμα εἰς ἄφεσιν ἁμαρτιῶν. Προσδο- κῶμεν ἀνάστασιν νεκρῶν καὶ ζωὴν τοῦ μέλλοντος αἰῶνος. Ἀμήν.

book 105 Ἦρκει μὲν οὖν εἰς ἐντελῆ τῆς εὐσεβείας ἐπίγνωσίν τε. καὶ βεβαίωσιν τὸ σοφὸν καὶ σωτήριον τοῦτο τῆς θείας χάριτος σύμβολον· περί τε γὰρ τοῦ Πατρὸς καὶ τοῦ Υἱοῦ καὶ τοῦ ἁγίου Πνεύματος ἐκδιδάσκει τὸ τέλειον καὶ τοῦ Κυρίου τὴν ἐναν- θρώπησιν τοῖς πιστῶς δεχομένοις παρίστησιν. Ἀλλ' ἐπειδήπερ οἱ τῆς ἀληθείας ἀθετεῖν ἐπιχειροῦντες τὸ κήρυγμα διὰ τῶν οἰκείων αἰρέσεων τὰς κενοφωνίας ἀπέτεκον, οἱ μὲν τὸ τῆς δι'

book 106 ἡμᾶς τοῦ Κυρίου οἰκονομίας μυστήριον παραφθείρειν τολμή- σαντες καὶ τὴν θεοτόκον ἐπὶ τῆς παρθένου φωνὴν ἀπαρνούμενοι, οἱ δὲ σύγχυσιν καὶ κῤῃσιν εἰσάγοντες καὶ μίαν εἶναι φύσιν τῆς σαρκὸς καὶ τῆς θεότητος ἀναπλάττοντες καὶ παθητὴν τοῦ Μονογενοῦς τὴν θείαν φύσιν τῇ συγχύσει τερατευόμενοι, διὰ τοῦτο πᾶσαν αὐτοῖς ἀποκλεῖσαι κατὰ τῆς ἀληθείας μῆχα- νὴν βουλομένη, ἢ παροῦσα νῦν αὕτη ἡ ἀγία καὶ μεγάλη καὶ οἰκουμενικὴ σύνοδος τὸ τοῦ κηρύγματος ἄνωθεν ἀσάλευτον ἐκδιδάσκουσα, ὥρισε προηγουμένως τὴν τῶν τριακοσίων δεκαοκ- τῶ ἁγίων πατέρων πίστιν μένειν ἀπαρεγχείρητον. Καὶ διὰ μὲν τοὺς τῷ ἁγίῳ Πνεύματι μαχομένους τὴν χρόνους ὕστερον παρὰ τῶν ἐπὶ τῆς βασιλευούσης πόλεως ἑκατὸν πεντήκοντα συνελθόντων πατέρων περὶ τῆς τοῦ Πνεύματος οὐσίας παραδο- θεῖσαν διδασκαλίαν κυροῖ, ἦν ἐκεῖνοι πᾶσιν ἐγνώρισαν, οὐχ

book 106 ὥς τι λείπον τοῖς προλαβοῦσιν ἐπεισάγοντες, ἀλλὰ τὴν περὶ τοῦ ἁγίου Πνεύματος αὐτῶν ἔννοιαν κατὰ τῶν τὴν αὐτοῦ δεσπο- τεῖαν ἀθετεῖν πειρωμένων γραφικαῖς μαρτυρίαις τρανώσαντες, διὰ δὲ τοὺς τὸ τῆς οἰκονομίας διαφθείρειν ἐπιχειροῦντας μυστή- ριον καὶ ψιλὸν ἄνθρωπον εἶναι τὸν ἐκ τῆς ἀγίας παρθένου τεχθέντα Μαρίας ἀναιδῶς ληρωδοῦντας, τὰς τοῦ μακαρίου Κυρίλλου τοῦ τῆς Ἀλεξανδρέων ἐκκλησίας γενομένου ποιμέ- νος συνοδικὰς ἐπιστολὰς πρὸς τε Νεστόριον καὶ πρὸς τοὺς τῆς Ἀνατολῆς ἀρμοδίας οὔσας ἐδέξαντο, εἰς

ἔλεγχον μὲν τῆς Νεστορίου φρενοβλαβείας, ἐρμηνείαν δὲ τῶν εὐσεβεῖ ζήλω τοῦ σωτηρίου συμβόλου ποθούντων τὴν ἔννοιαν, αἷς καὶ τὴν ἐπιστολὴν τοῦ τῆς μεγίστης καὶ πρεσβυτέρας Ῥώμης προέ- δρου τοῦ ἀγιωτάτου καὶ μακαριωτάτου ἀρχιεπισκόπου Λέοντος τὴν γραφεῖσαν πρὸς τὸν ἐν ἀγίοις ἐπίσκοπον Φλαυιανὸν ἐπὶ

book 106 ἀναιρέσει τῆς Εὐτυχοῦς κακονοίας, ἅτε δὴ τῇ τοῦ μεγάλου

book 107 Πέτρου ὁμολογίᾳ συμβαίνουσιν καὶ κοινήν τινα στήλην ὑπάρ- χουσιν κατὰ τῶν κακοδοξούντων, εἰκότως συνήρμωσε πρὸς τὴν τῶν ὀρθῶν δογμάτων βεβαίωσιν. Τοῖς τε γὰρ εἰς υἱῶν δυάδα τὸ τῆς οἰκονομίας διασπᾶν ἐπιχειροῦσι μυστήριον παρατάττεται, καὶ τοὺς παθητὴν τοῦ Μονογενοῦς λέγειν τολμῶντας τὴν θεότητα τοῦ τῶν ἱερῶν ἀπωθεῖται συλλόγου, καὶ τοῖς ἐπὶ τῶν δύο φύσεων τοῦ Χριστοῦ κρᾶσιν ἢ σύγχυσιν ἐπινοοῦσιν ἀντίσταται, καὶ τοὺς οὐράνιον ἢ ἐτέρας τινὸς ὑπάρχειν οὐσίας τὴν ἐξ ἡμῶν ληφθεῖσαν αὐτῷ τοῦ δούλου μορφὴν παραπαίοντας ἐξελαύνειν,

book 107 καὶ τοὺς δύο μὲν πρὸ τῆς ἐνώσεως φύσεις τοῦ Κυρίου μυθεύοντας, μίαν δὲ μετὰ τὴν ἔνωσιν ἀναπλάττοντας ἀναθεματίζει. [para]Ἐπόμενοι τοίνυν τοῖς ἀγίοις πατράσιν, ἕνα καὶ τὸν αὐτὸν ὁμολογεῖν υἱὸν τὸν κύριον ἡμῶν Ἰησοῦν Χριστὸν συμφώνως ἅπαντες ἐκδιδάσκομεν, τέλειον τὸν αὐτὸν ἐν θεότητι καὶ τέλειον τὸν αὐτὸν ἐν ἀνθρωπότητι, Θεὸν ἀληθινὸν καὶ ἄνθρωπον ἀλη- θῶς τὸν αὐτὸν ἐκ ψυχῆς λογικῆς καὶ σώματος, ὁμοούσιον τῷ Πατρὶ κατὰ τὴν θεότητα καὶ ὁμοούσιον ἡμῖν τὸν αὐτὸν κατὰ τὴν ἀνθρωπότητα, κατὰ πάντα ὅμοιον ἡμῖν χωρὶς ἁμαρ- τίας, πρὸ αἰώνων μὲν ἐκ τοῦ Πατρὸς γεννηθέντα κατὰ τὴν θεότητα, ἐπ' ἐσχάτων δὲ τῶν ἡμερῶν τὸν αὐτὸν δι' ἡμᾶς τοὺς ἀνθρώπους καὶ διὰ τὴν ἡμετέραν σωτηρίαν ἐκ Μαρίας τῆς παρ- θένου τῆς θεοτόκου κατὰ τὴν ἀνθρωπότητα, ἕνα καὶ τὸν αὐτὸν Χριστὸν Ἰησοῦν, μονογενῆ, ἐν δύο φύσεσιν ἀσυγχύτως, ἀτρέπτως, ἀδιαιρέτως, ἀχωρίστως γνωριζόμενον, οὐδαμοῦ τῆς

book 107 τῶν φύσεων διαφορᾶς ἀνηρημένης διὰ τὴν ἔνωσιν, σφωζομένης δὲ μᾶλλον τῆς ιδιότητος ἐκατέρας φύσεως, καὶ εἰς ἕν πρόσωπον καὶ μίαν ὑπόστασιν συντρεχουσῶν, οὐκ εἰς δύο πρόσωπα μεριζόμενον ἢ διαιρούμενον, ἀλλ' ἕνα καὶ τὸν αὐτὸν υἱὸν μονογενῆ Θεὸν Λόγον, κύριον Ἰησοῦν Χριστόν, καθάπερ ἄνωθεν οἱ προφηταὶ περὶ αὐτοῦ καὶ αὐτὸς ἡμᾶς Ἰησοῦς Χριστὸς ἐξεπαίδευσε καὶ τὸ τῶν πατέρων ἡμῖν παρέδωκε σύμβολον.

book 108 Τούτων τοίνυν μετὰ πάσης πανταχόθεν ἐμμελείας τε καὶ ἀκριβείας παρ' ἡμῶν διατυπωθέντων, ὥρισεν ἡ ἀγία καὶ οἰκου- μενικὴ σύνοδος ἑτέραν πίστιν μηδενὶ ἐξεῖναι προφέρειν ἢ γοῦν συγγράφειν ἢ συντιθεῖν ἢ φρονεῖν ἢ διδάσκειν ἑτέρως τοὺς δὲ τολμῶντας ἢ συντιθεῖν αὐτὴν πίστιν ἑτέραν ἢ γοῦν προσκομί- ζειν ἢ διδάσκειν ἢ παραδιδόναι ἕτερον σύμβολον τοῖς ἐθέλουσιν ἐπιστρέφειν εἰς ἐπίγνωσιν τῆς ἀληθείας ἐξ ἑλληνισμοῦ ἢ ἰουδαϊσμοῦ ἢ γοῦν ἐξ αἱρέσεως οἰασθηποτοῦν, τούτους, εἰ μὲν εἶεν ἐπίσκοποι ἢ κληρικοί, ἄλλοτρίους εἶναι τοὺς ἐπισκό- πους τῆς ἐπισκοπῆς, τοὺς δὲ κληρικοὺς τοῦ κλήρου, εἰ δὲ μονάζοντες ἢ λαϊκοὶ εἶεν, ἀναθεματίζεσθαι αὐτούς.

book 108 Τῆς συνόδου· Ἐπόμενοι τοίνυν τοῖς ἀγίοις πατρά- σιν, ἕνα καὶ τὸν αὐτὸν ὁμολογεῖν υἱὸν τὸν κύριον ἡμῶν Ἰησοῦν Χριστόν συμφώνως ἅπαντες ἐκδιδάσκομεν. [para]Κυρίλλου ἐκ τῆς πρὸς Σούκενσον ἐπιστο- λῆς· Ἐδιδάχθημεν παρὰ τε τῆς θείας γραφῆς καὶ τῶν ἁγίων πατέρων ἕνα Υἱὸν καὶ Χριστὸν ὁμολογεῖν. Τῆς συνόδου· Τέλειον τὸν αὐτὸν ἐν θεότητι καὶ τέλειον τὸν αὐτὸν ἐν ἀνθρωπότητι. [para]Κυρίλλου ἐκ τῆς πρὸς Ἰωάννην ἐπιστο- λῆς· Τέλειος ὢν ἐν θεότητι καὶ τέλειος ὁ αὐτὸς ἐν ἀνθρωπότητι. [para]Τῆς συνόδου· Θεὸν ἀληθῶς καὶ ἄνθρωπον ἀληθῶς,

book 108 τὸν αὐτὸν ἐκ ψυχῆς λογικῆς καὶ σώματος, ὁμοούσιον τῷ Πατρὶ κατὰ τὴν θεότητα καὶ ὁμοούσιον ἡμῖν τὸν αὐτὸν κατὰ τὴν ἀνθρωπότητα, κατὰ πάντα ὅμοιον ἡμῖν χωρὶς ἁμαρτίας, πρὸ

- book 109 αἰώνων μὲν ἐκ τοῦ Πατρὸς γεννηθέντα κατὰ τὴν θεότητα ἐπ' ἐσχάτων δὲ τῶν ἡμερῶν τὸν αὐτὸν δι' ἡμᾶς καὶ διὰ τὴν ἡμετέραν σωτηρίαν ἐκ Μαρίας τῆς παρθένου τῆς θεοτόκου κατὰ τὴν ἀνθρωπότητα. Κυρίλλου ἐκ τῆς πρὸς Ἰωάννην ἐπιστο- λῆς· Θεὸν τέλειον καὶ ἄνθρωπον τέλειον ἐκ ψυχῆς λογικῆς καὶ σώματος, πρὸ αἰώνων μὲν ἐκ τοῦ Πατρὸς γεννηθέντα κατὰ τὴν θεότητα, ἐπ' ἐσχάτων δὲ τῶν ἡμερῶν τὸν αὐτὸν δι' ἡμᾶς καὶ διὰ τὴν ἡμετέραν σωτηρίαν ἐκ Μαρίας τῆς παρθένου κατὰ τὴν ἀνθρωπότητα, ὁμοούσιον τῷ Πατρὶ τὸν αὐτὸν κατὰ τὴν θεότητα καὶ ὁμοούσιον ἡμῖν τὸν αὐτὸν κατὰ τὴν ἀνθρωπότητα. [para]Τῆς συνόδου· Ἐνα καὶ τὸν αὐτὸν Χριστὸν Ἰησοῦν κύριον, μονογενῆ, ἐν δύο φύσεσιν ἀσυγχύτως, ἀτρέπτως, ἀδιαι- ρέτως, ἀχωρίστως γνωριζόμενον.
- book 109 Κυρίλλου ἐκ τῆς πρὸς Σούκενσον ἐπιστο- λῆς· Ἐννοοῦντες τοίνυν, ὡς ἔφην, τὸν τῆς ἐνανθρωπήσεως τρόπον, ὁρῶμεν ὅτι δύο φύσεις συνῆλθον ἀλλήλαις καθ' ἑνῶσιν ἀδιάσπαστον ἀσυγχύτως, ἀτρέπτως. Ἡ γὰρ σὰρξ σὰρξ ἐστὶ καὶ οὐ θεότης, εἰ καὶ γέγονε Θεοῦ σὰρξ. Ὁμοίως δὲ καὶ ὁ Λόγος Θεός ἐστι καὶ οὐ σὰρξ, εἰ καὶ ἰδίαν ἐποιήσατο τὴν σάρκα οἰκονομικῶς. Τοῦ αὐτοῦ ἐν τῷ αὐτῷ λόγῳ· Δύο τὰς φύσεις εἶναι φαμεν, ἕνα δὲ Χριστὸν καὶ υἱὸν καὶ κύριον τὸν τοῦ Θεοῦ Λόγον ἐνανθρωπήσαντα καὶ σεσαρκωμένον. [para]Τῆς συνόδου· Οὐδαμοῦ τῆς τῶν φύσεων διαφο- ρᾶς ἀνηρημένης διὰ τὴν ἑνῶσιν. [para]Κυρίλλου ἐκ τῆς πρὸς Νεστόριον ἐπιστο- λῆς· Οὐχ ὡς τῆς τῶν φύσεων διαφορᾶς ἀνηρημένης διὰ τὴν ἑνῶσιν. [para]Τῆς συνόδου· Σωζομένης δὲ μᾶλλον τῆς ιδιότητος
- book 109 ἐκατέρας φύσεως.
- book 110 Κυρίλλου ἐκ τῆς πρὸς Σούκενσον δευτέρας ἐπιστολῆς· Εἰ γὰρ καὶ εἷς λέγοιτο πρὸς ἡμῶν ὁ μονογενὴς τοῦ Θεοῦ Υἱὸς σεσαρκωμένος καὶ ἐνανθρωπήσας, οὐ πέφυρται διὰ τοῦτο κατὰ τὸ ἐκείνοις δοκοῦν, οὔτε γὰρ ἡ τοῦ Λόγου φύσις μετακεχώρηκεν εἰς τὴν τῆς σαρκὸς φύσιν, ἀλλ' οὐδὲ ἡ τῆς σα- ρκὸς εἰς τὴν αὐτοῦ τοῦ Λόγου, ἀλλ' ἐν ιδιότητι τῇ κατὰ φύσιν ἐκατέρου μένοντός τε ὁμοῦ καὶ νοουμένου κατὰ γε τὸν ἀρτίως ἡμῖν ἀποδοθέντα λόγον. [para]Τῆς συνόδου· Καὶ εἰς ἓν πρόσωπον καὶ μίαν ὑπόστασιν συντρεχουσῶν. [para]Κυρίλλου ἐκ τῆς πρὸς Ἰωάννην ἐπιστο- λῆς· Καὶ ὡς ἐν ἐνὶ προσώπῳ νοούμενος· εἷς γὰρ κύριος Ἰησοῦς Χριστός, καὶ ἡ τῶν φύσεων μὴ ἀγνοῖται διαφορά. [para]Τῆς συνόδου· Οὐκ εἰς δύο πρόσωπα μεριζόμενον ἢ διαιρούμενον, ἀλλ' ἕνα καὶ τὸν αὐτὸν υἱὸν μονογενῆ Θεὸν Λόγον κύριον Ἰησοῦν Χριστόν. [para]Κυρίλλου ἐκ τῆς πρὸς Σούκενσον ἐπιστο- λῆς· Καὶ οὐκ εἰς δύο μερισθῆσεται πρόσωπα διὰ τοῦτο καὶ υἱοῦς, ἀλλὰ μεμένηκεν εἷς καὶ ὁ αὐτὸς κύριος Ἰησοῦς Χριστός.
- book 110 Τῆς συνόδου· Καθάπερ ἄνωθεν οἱ προφηταὶ περὶ αὐτοῦ καὶ αὐτὸς ἡμᾶς Ἰησοῦς Χριστὸς ἐξεπαίδευσε καὶ τὸ τῶν πατέρων ἡμῖν παραδέδωκε σύμβολον. [para]Κυρίλλου ἐκ τῆς πρὸς Νεστόριον ἐπιστο- λῆς· Οὕτως εὐρήσομεν τοὺς ἀγίους πεφρονηκότας πατέρας. Τῆς συνόδου· Τούτων τοίνυν μετὰ πάσης παν- ταχόθεν ἀκριβείας τε καὶ ἐμμελείας παρ' ἡμῶν διατυπωθέντων, ὥρισεν ἡ ἀγία καὶ οἰκουμενικὴ συνόδος ἑτέραν πίστιν μηδενὶ ἐξεῖναι προφέρειν ἢ γοῦν συγγράφειν ἢ συντιθέναι ἢ φρονεῖν ἢ διδάσκειν ἑτέρως· τοὺς δὲ τολμῶντας ἢ συντιθέναι πίστιν ἑτέραν ἢ γοῦν προσκομίζειν ἢ διδάσκειν ἢ παραδιδόναι ἕτερον
- book 111 σύμβολον τοῖς ἐθέλουσιν ἐπιστρέφειν εἰς ἐπίγνωσιν τῆς ἀλη- θείας ἐξ ἑλληνισμοῦ ἢ ἰουδαϊσμοῦ ἢ γοῦν ἐξ αἵρέσεως οἰασδῆ- ποτε, τούτους, εἰ μὲν εἶεν ἐπίσκοποι ἢ κληρικοί, ἀλλοτρίους εἶναι τοὺς ἐπισκόπους τῆς ἐπισκοπῆς, τοὺς δὲ κληρικοὺς τοῦ κλήρου, εἰ δὲ μονάζοντες ἢ λαϊκοὶ εἶεν, ἀναθεματίζεσθαι αὐτούς. [para]Κυρίλλου ἐν τῇ Ἐφέσῳ· Τούτων τοίνυν ἀναγνῶσ- θέντων, ὥρισεν ἡ ἀγία συνόδος ἑτέραν πίστιν μηδενὶ ἐξεῖναι προσφέρειν ἢ γοῦν συγγράφειν ἢ συντιθέναι παρὰ τὴν ὀρισθεῖ- σαν παρὰ τῶν ἀγίων πατέρων τῶν ἐν τῇ Νικαέων συναχθέντων σὺν ἀγίῳ Πνεύματι· τοὺς δὲ τολμῶντας ἢ συντιθέναι πίστιν ἑτέραν

ἡγουν προσκομίζειν ἢ προσφέρειν τοῖς ἐθέλουσιν ἐπιστρέ- φειν εἰς ἐπίγνωσιν τῆς ἀληθείας ἐξ ἑλληνισμοῦ ἢ ἰουδαϊσμοῦ ἡγουν ἐξ αἰρέσεως οἰασθηποτοῦν, τούτους, εἰ μὲν εἶεν ἐπίσκοποι ἢ κληρικοί, ἄλλοτρίους εἶναι τοὺς ἐπισκόπους τῆς ἐπισκοπῆς

book 111 καὶ τοὺς κληρικούς τοῦ κλήρου, εἰ δὲ λαϊκοὶ εἶεν, ἀναθεματί- ζεσθαι αὐτούς. α'. Ἐκ τῆς πρὸς Νεστόριον δευτέρας ἐπιστολῆς, ἥς ἡ ἀρχή· Καταφλυαροῦσι μὲν, ὡς μανθάνω, τινὲς τῆς ἐμῆς ὑπολήψεως ...· Οὐ γάρ φαμεν ὅτι ἡ τοῦ Λόγου φύσις μεταποιηθεῖσα γέγονε σὰρξ, ἀλλ' οὐδὲ εἰς ὅλον ἄνθρωπον μετεβλήθη τὸν ἐκ ψυχῆς καὶ σώματος. Ἐκεῖνο δὲ μᾶλλον ὅτι σάρκα ἐψυχωμένην ψυχῇ λογικῇ ἐνώσας ἑαυτῷ ὁ Λόγος καθ' ὑπόστασιν ἀφράστως τε καὶ

book 111 ἀπερινοήτως γέγονεν ἄνθρωπος.

book 112 β'. Τοῦ αὐτοῦ ἐκ τῆς αὐτῆς ἐπιστο- λῆς· Καὶ ὅτι διάφοροι μὲν αἱ πρὸς ἐνότητα τὴν ἀληθινὴν συνενεχθεῖσαι φύσεις, εἷς δὲ ἐξ ἀμφοῖν Χριστὸς καὶ υἱός, οὐχ ὡς τῶν φύσεων διαφορᾶς ἀννηρημένης διὰ τὴν ἔνωσιν. γ'. Τοῦ αὐτοῦ ἐκ τῆς αὐτῆς ἐπιστο- λῆς· Ἔστι γὰρ εἰκαῖόν τε ὁμοῦ καὶ ἀμαθὲς τὸν προϋπάρχοντα πρὸ παντὸς αἰῶνος καὶ συναΐδιον τῷ Πατρὶ δεῖσθαι λέγειν ἀρχῆς τῆς εἰς τὸ εἶναι δευτέρας. [para]δ'. Τοῦ αὐτοῦ ἐκ τῆς αὐτῆς ἐπιστο- λῆς· Οὐ γὰρ πρῶτον ἄνθρωπος ἐγεννήθη κοινὸς ἐκ τῆς ἀγίας παρθένου, εἶθ' οὕτως καταπεφοίτηκεν ἐπ' αὐτὸν ὁ Λόγος, ἀλλ' ἐξ αὐτῆς μήτρας ἐνωθεὶς ὑπομεῖναι λέγεται γέννησιν σαρ- κικὴν, ὡς τῆς ἰδίας σαρκὸς τὴν γέννησιν οἰκείουμενος. Οὕτω φαμὲν αὐτὸν καὶ παθεῖν καὶ ἀναστῆναι, οὐχ ὡς τοῦ Θεοῦ Λόγου

book 112 παθόντος εἰς ἰδίαν φύσιν ἢ πληγὰς ἢ διατρήσεις ἥλων ἡγουν τὰ ἕτερα τῶν τραυμάτων (ἀπαθὲς γὰρ τὸ θεῖόν τε καὶ ἄσώμα- τον). Ἐπειδὴ δὲ τὸ γεγονὸς αὐτοῦ ἴδιον σῶμα πέπονθε ταῦτα, πάλιν αὐτὸς λέγεται παθεῖν ὑπὲρ ἡμῶν· ἦν γὰρ ὁ ἀπαθὴς ἐν τῷ πάσχοντι σώματι. Κατὰ τὸν ἴσον δὲ τρόπον καὶ ἐπὶ τοῦ τεθνάναι νοοῦμεν. Ἀθάνατος μὲν γὰρ κατὰ φύσιν καὶ ἄφθαρτος καὶ ζωὴ καὶ ζωοποιός ἐστίν ὁ τοῦ Θεοῦ Λόγος· ἐπειδὴ δὲ πάλιν τὸ ἴδιον αὐτοῦ σῶμα χάριτι Θεοῦ, καθά φησιν ὁ Παῦλος, ὑπὲρ παντὸς ἐγεύσατο θανάτου, λέγεται παθεῖν αὐτὸν τὸν ὑπὲρ ἡμῶν θάνατον, οὐχ ὡς εἰς πείραν ἐλθόντα τοῦ θανάτου τό γε ἦκον εἰς τὴν ἑαυτοῦ φύσιν (ἀποπληξία γὰρ τοῦτο λέγειν ἢ φρονεῖν), ἀλλ' ὅτι, καθάπερ ἔφην ἀρτίως, ἡ σὰρξ αὐτοῦ ἐγεύσατο θανά-

book 112 του. Οὕτω καὶ ἐγηγεμένης τῆς αὐτοῦ σαρκὸς, πάλιν ἡ ἀνάστασις

book 113 αὐτοῦ λέγεται, οὐχ ὡς πεσόντος αὐτοῦ εἰς διαφθοράν, μὴ γένοιτο, ἀλλ' ὅτι τὸ αὐτοῦ πάλιν ἐγήγερται σῶμα. Οὕτω Χριστὸν ἕνα καὶ Κύριον ὁμολογήσομεν. [para]ε'. Τοῦ αὐτοῦ ἐκ τῆς αὐτῆς ἐπιστο- λῆς· Τὸ δὲ σάρκα γεγενῆσθαι τὸν Λόγον οὐδὲν ἕτερόν ἐστιν εἰ μὴ ὅτι παραπλησίως ἡμῖν μετέσχεν αἵματος καὶ σαρκὸς ἰδιόν τε σῶμα τὸ ἡμῶν ἐποίησατο καὶ προῆλθεν ἄνθρωπος ἐκ γυναι- κός, οὐκ ἀποβεβληκὼς τὸ εἶναι Θεός. [para]ς' Τοῦ αὐτοῦ ἐκ τῆς αὐτῆς ἐπιστο- λῆς· Οὕτως εὐρήσομεν τοὺς ἁγίους πεφρονηκότας πατέρας, οὕτω τεθαρρήκασι θεοτόκον εἰπεῖν τὴν ἁγίαν παρθένον, οὐχ ὡς τῆς τοῦ Λόγου φύσεως ἥτοι τῆς θεότητος αὐτοῦ τὴν ἀρχὴν τοῦ εἶναι λαβούσης ἐκ τῆς ἀγίας παρθένου, ἀλλ' ὡς γεννηθέντος ἐξ αὐτῆς τοῦ ἁγίου αὐτοῦ σώματος ψυχωθέντος λογικῶς.

book 113 ζ'. Τοῦ αὐτοῦ Κυρίλλου ἐκ τῆς πρὸς Νεστόριον τρίτης ἐπιστολῆς, ἥς ἡ ἀρχή· Τοῦ Σωτῆρος ἡμῶν ἐναργῶς λέγοντος· ...ἀλλ' εἰ καὶ γέγονε ἐν προσλήψει σαρκὸς καὶ αἵματος, καὶ οὕτως μεμενη- κὼς ὅπερ ἦν, Θεὸς δηλονότι φύσει τε καὶ ἀληθείᾳ. Οὔτε δὲ τὴν σάρκα φαμὲν εἰς θεότητος τραπῆναι φύσιν οὔτε μὴν εἰς φύσιν σαρκὸς τὴν ἄρρητον τοῦ Θεοῦ Λόγου παρενεχθῆναι φύσιν. Ἄτρεπτος μὲν γὰρ ἐστὶ καὶ ἀναλλοίωτος παντελῶς. [para]η'. Τοῦ αὐτοῦ Κυρίλλου ἐκ τῆς πρὸς Ἰωάννην Ἀντιοχείας ἀρχιεπίσκοπον ἐπι- στολῆς, ἥς ἡ ἀρχή· Εὐφραινέσθωσαν οὐρα-

book 114 νοὶ καὶ ἀγαλλιᾶσθω ἡ γῆ· Ὁμολογοῦμεν τοιγαροῦν τὸν κύριον ἡμῶν Ἰησοῦν Χριστὸν τὸν υἱὸν τοῦ Θεοῦ τὸν μονο- γενῆ, Θεὸν τέλειον καὶ ἄνθρωπον τέλειον ἐκ ψυχῆς λογικῆς καὶ σώματος,

πρὸ αἰώνων μὲν ἐκ τοῦ Πατρὸς γεννηθέντα κατὰ τὴν θεότητα, ἐπ' ἐσχάτου δὲ τῶν ἡμερῶν τὸν αὐτὸν δι' ἡμᾶς καὶ διὰ τὴν ἡμετέραν σωτηρίαν ἐκ Μαρίας τῆς παρθένου κατὰ τὴν ἀνθρωπότητα, ὁμοούσιον τῷ Πατρὶ κατὰ τὴν θεότητα καὶ ὁμοούσιον ἡμῖν τὸν αὐτὸν κατὰ τὴν ἀνθρωπότητα. Δύο γὰρ φύσεων ἕνωσις γέγονε· διὸ ἓνα Χριστόν, ἓνα υἷόν, ἓνα κύριον ὁμολογοῦμεν. Κατὰ ταύτην τὴν τῆς ἀσυγχύτου ἐνώσεως ἕννοιαν ὁμολογοῦμεν τὴν ἁγίαν παρθένον θεοτόκον διὰ τὸ τὸν Θεὸν Λόγον σαρκωθῆναι καὶ ἐνανθρωπῆσαι, καὶ ἐξ αὐτῆς τῆς συλλήψεως ἐνῶσαι ἑαυτῷ τὸν ἐξ αὐτῆς ληφθέντα ναόν. Τὰς δὲ εὐαγγελικὰς καὶ ἀποστολικὰς περὶ τοῦ Κυρίου φωνὰς ἴσμεν

book 114 τοὺς θεολόγους ἄνδρας τὰς μὲν κοινοποιοῦντας ὡς ἐφ' ἐνὸς προσώπου, τὰς δὲ διαιροῦντας ὡς ἐπὶ δύο φύσεων, καὶ τὰς μὲν θεοπρεπεῖς κατὰ τὴν θεότητα τοῦ Χριστοῦ, τὰς δὲ ταπεινὰς κατὰ τὴν ἀνθρωπότητα παραδιδόντας. Ταύταις ὑμῶν ἐντυχόντες ταῖς ἱεραῖς φωναῖς οὕτω τε καὶ ἑαυτοὺς φρονοῦντας εὐρίσκοντες, (εἷς γὰρ Κύριος, μία πίστις, ἓν βάπτισμα), ἐδοξάσαμεν τὸν τῶν ὅλων σωτῆρα Θεόν, ἀλλήλοις συγχαίροντες ὅτι ταῖς θεο-πνεύστοις γραφαῖς καὶ τῇ παραδόσει τῶν ἁγίων ἡμῶν πατέρων συμβαίνουσιν ἔχουσι πίστιν αἷ τε παρ' ἡμῖν καὶ παρ' ὑμῖν ἐκκλησίαι.

book 114 θ'. Τοῦ αὐτοῦ ἐκ τῆς αὐτῆς ἐπιστο-λῆς· Ἔδει γὰρ ἔδει σαφῶς ἐννοεῖν ὅτι σχεδὸν ἅπας ἡμῖν

book 115 ὁ ὑπὲρ τῆς πίστεως ἁγὼν συγκεκρότηται, διαβεβαιούμενοις ὅτι θεοτόκος ἐστὶν ἡ ἁγία παρθένος. Ἄλλ' εἴπερ ἐξ οὐρανοῦ καὶ οὐκ ἐξ αὐτῆς τὸ ἅγιον σῶμα γεγενῆσθαι φαμεν τοῦ πάντων ἡμῶν σωτῆρος Χριστοῦ, πῶς ἂν ἔτι νοοῖτο θεοτόκος; Τίνα γὰρ ὅλως τέτοκεν, εἰ μὴ ἐστὶν ἀληθὲς ὅτι γεγέννηκε κατὰ σάρκα τὸν Ἑμμανουήλ; [para]ι'. Τοῦ αὐτοῦ ἐκ τῆς αὐτῆς ἐπιστο-λῆς· Ὡνόμασται δὲ καὶ ἄνθρωπος ἐξ οὐρανοῦ, τέλειος ὢν ἐν θεότητι καὶ τέλειος ἐν ἀνθρωπότητι καὶ ὡς ἐν ἐνὶ προσώπῳ νοούμενος. Εἷς γὰρ κύριος Ἰησοῦς Χριστός, κἂν ἡ τῶν φύσεων μὴ ἀγνοῖται διαφορά, ἐξ ὧν τὴν ἀπόρρητον ἕνωσιν πεπράχθαι φαμέν. Τοὺς δὲ λέγοντας ὅτι κρᾶσις ἢ σύγχυσις ἢ φυρμός ἐγένετο τοῦ Θεοῦ Λόγου πρὸς τὴν σάρκα, καταξιωσάτω ἡ σὴ ὁσιότης ἐπιστομίζειν.

book 115 ια'. Τοῦ αὐτοῦ ἐκ τῆς αὐτῆς ἐπιστο-λῆς· Ἀπαθῇ δὲ πρὸς τούτῳ τὸν τοῦ Θεοῦ Λόγον ὑπάρχειν ὁμολογοῦμεν ἅπαντες, κἂν εἰ πανσόφως αὐτὸς οἰκονομῶν τὸ μυστήριον ἑαυτῷ προσνέμων ὀρῶτο τὰ ἴδια σαρκὶ συμβεβηκότα πάθη. Ταύτητοι καὶ ὁ πάνσοφος Πέτρος Χριστοῦ οὖν παθόν-τος, φησί, ὑπὲρ ἡμῶν σαρκὶ καὶ οὐχὶ τῇ φύσει τῆς ἀπορρήτου θεότητος. Ἵνα γὰρ αὐτὸς τῶν ὅλων σωτῆρ εἶναι πιστεύηται, κατ' οἰκείωσιν οἰκονομικὴν εἰς ἑαυτόν, ὡς ἔφην, τὰ τῆς ἰδίας σαρκὸς ἀναφέρει πάθη. [para]ιβ'. Τοῦ αὐτοῦ Κυρίλλου ἐκ τῆς πρὸς Εὐλόγιον ἐπιστολῆς τὸν ἐν Κωνσταντινου-

book 116 πόλει ἀποκρισιάριον, ἧς ἡ ἀρχὴ· Ἐπιλαμ-βάνονται τινὲς τῆς ἐκθέσεως, ἧς πεποίηται οἱ Ἀνατολικοί· Ἐπειδὴ πάντες οἱ τῆς Ἀνατολῆς νομί-ζουσιν ἡμᾶς τοὺς ὀρθοδόξους ταῖς Ἀπολιναρίου κακοδοξίαις ἀκολουθεῖν καὶ φρονεῖν ὅτι σύγκρασις ἐγένετο ἢ σύγχυσις, (τοιαύταις γὰρ αὐτοὶ κέχρηται φωναῖς, ὡς τοῦ Θεοῦ Λόγου μεταβεβηκότος εἰς φύσιν σαρκὸς καὶ τῆς σαρκὸς τραπέισης εἰς φύσιν θεότητος), συγκεχωρήκαμεν αὐτοῖς οὐ διελεῖν εἰς δύο τὸν ἓνα Υἷόν, μὴ γένοιτο, ἀλλ' ὁμολογῆσαι μόνον ὅτι οὔτε σύγ-χυσις ἐγένετο οὔτε κρᾶσις, ἀλλ' ἡ μὲν σὰρξ σὰρξ ἦν, ὡς ἐκ γυναικὸς ληφθεῖσα, ὁ δὲ Λόγος ὡς ἐκ Πατρὸς γεννηθεὶς Λόγος ἦν· πλὴν εἷς ὁ Χριστὸς καὶ υἱὸς καὶ κύριος κατὰ τὴν Ἰωάννου φωνήν. [para]ιγ'. Τοῦ αὐτοῦ ἐκ τῆς αὐτῆς ἐπιστο-

book 116 λῆς· Παρασκευάζε δὲ αὐτοὺς προσέχειν τῇ ἀναγνώσει τῆς ἐπιστολῆς τοῦ μακαρίου πάπα Ἀθανασίου, ὅτι ἐκεῖ φιλονεικούν-των τινῶν καὶ λεγόντων ὅτι ἐκ τῆς ἰδίας φύσεως ὁ Θεὸς Λόγος μετεποίησεν ἑαυτῷ σῶμα, ἄνω καὶ κάτω διισχυρίζεται λέγων ὅτι οὐκ ὁμοούσιον ἦν τῷ

Λόγω τὸ σῶμα. Εἰ δὲ οὐχ ὁμοούσιον, ἑτέρα πάντως καὶ ἑτέρα φύσις. [para]ιδ'. Τοῦ αὐτοῦ ἐκ τῆς αὐτῆς ἐπιστο- λῆς· Κάκεῖνο δὲ μὴ ἀγνοεῖτωσαν· ὅπου γὰρ ἔνωσις ὀνομά- ζεται, οὐχ ἑνὸς πράγματος σημαίνεται σύνοδος, ἀλλ' ἢ δύο ἢ πλείονων καὶ διαφορῶν ἀλλήλοις κατὰ τὴν φύσιν. Εἰ τοίνυν λέγομεν ἔνωσιν, ὁμολογοῦμεν ὅτι σαρκὸς ἐψυχωμένης νοερῶς καὶ Λόγου, καὶ οἱ δύο λέγοντες φύσεις οὕτω νοοῦσι· πλὴν τῆς ἐνώσεως ὁμολογουμένης οὐκέτι δίστανται ἀλλήλων τὰ ἐνωθέντα.

book 117

ιε'. Τοῦ αὐτοῦ ἐκ τῆς αὐτῆς ἐπιστο- λῆς· Οὐ τὸ εἰδέναι τῶν φύσεων τὴν διαφορὰν διατέμνειν ἐστὶν εἰς δύο τὸν ἐνὰ Χριστόν. [para]ις'. Τοῦ αὐτοῦ Κυρίλλου ἐκ τοῦ περὶ ἐνανθρωπήσεως λόγου, οὗ ἡ ἀρχή· Βαθὺ μὲν καὶ μέγα καὶ ἀξιοθαύμαστον· Πῶς οὖν γέγονε καθ' ἡμᾶς; Σῶμα λαβὼν ἐκ τῆς ἀγίας παρθένου, σῶμα δὲ οὐκ ἄψυχον, καθάπερ ἔδοξέ τισι τῶν αἵρετικῶν, ἐψυχωμένον δὲ μᾶλλον ψυχῇ λογικῇ, οὕτω προῆλθε τέλειος ἄνθρωπος ἐκ γυναικὸς χωρὶς ἁμαρτίας, ἀληθινῶς καὶ οὐ δοκῇσι καὶ φαν- τασίαι. [para]ιζ'. Τοῦ αὐτοῦ ἐκ τοῦ αὐτοῦ λόγου· Οὐ γὰρ διαιροῦμεν τὸν ἕνα κύριον καὶ Θεὸν καὶ σωτῆρα ἡμῶν εἰς δύο υἱούς, τὸν ἐνανθρωπήσαντα καὶ σεσαρκωμένον τοῦ Θεοῦ Λόγον οὐδέ, καθάπερ οἶονταί τινες τῶν αἵρετικῶν καὶ ἀσυνέ- των, ἀνακεχυμένων ὥσπερ εἰς ἀλλήλας θεότητός τε καὶ ἀνθρω- πότητος, ἡγουν τοῦ Θεοῦ Λόγου μεταχωρήσαντος εἰς φύσιν σαρ- κὸς ἢ καὶ τῆς σαρκὸς μεταβληθείσης εἰς φύσιν θεότητος, (ἄτρεπτος γὰρ καὶ ἀναλλοίωτος παντελῶς ἐστὶν ὁ τοῦ Θεοῦ

book 117

Λόγος), ἀλλ' ὅτι σάρκα ἐψυχωμένην ψυχῇ λογικῇ ἐνώσας ἑαυτῷ ἐκ τῆς ἀγίας παρθένου, κατὰ ἀλήθειαν ὁ τοῦ Θεοῦ Λόγος ἀφράστως σεσαρκῶσθαι καὶ ἐνανθρωπῆσαι λέγεται. [para]ιη'. Τοῦ αὐτοῦ ἐκ τοῦ αὐτοῦ λόγου· Ὅσον μὲν ἦκεν εἰς τὴν τῆς σαρκὸς φύσιν, τέτοκεν ἡ ἀγία παρ- θένος τὸ ἑαυτῇ τε καὶ ἡμῖν ὁμοούσιον σῶμα, ἀλλ' ἔν γε. τῷ θεοτόκον εἰπεῖν συνεισάγεται πάντως καὶ ἡ τούτου δήλωσις. Οὐ γὰρ θεότητα τέτοκε γυμνήν ἡ ἀγία παρθένος, ἀλλ' ἐνωθέντα

book 118

σαρκὶ τὸν τοῦ Θεοῦ Λόγον, καὶ οὐκ ἂν ἐτέρως νοοῖτο θεοτόκος, εἰ μὴ κατὰ τοῦτον αὐτὸν τὸν τρόπον, ὥστε προειστρέχει πάντως ἡ τῆς ἐνανθρωπήσεως ὁμολογία. [para]ιθ'. Τοῦ αὐτοῦ ἐκ τοῦ αὐτοῦ λόγου· Καὶ οὕτως ἔσται λοιπὸν ἀληθὲς ὅτι θεοτόκος γέγονεν ἡ ἀγία παρθένος ἀποτεκοῦσα παραδόξως ἕνα Χριστόν, παραπλησίως ἡμῖν μετεσχηκότα σαρκὸς καὶ αἵματος, καὶ ὁμοούσιον αὐτῇ τε καὶ ἡμῖν κατὰ τὸ ἀνθρώπινον, ὡς εἶναι τὴν σάρκα ἐκ τῆς θεοτόκου Μαρίας ὁμοούσιον, οὐ γὰρ ὁμοιούσιον ὡς ἔδοξέ τισι τῶν αἵρετικῶν, ἀλλ' ὁμοούσιον, τουτέστιν ἐκ τῆς ἡμετέρας οὐσίας· φησὶ γάρ· σπέρματος Ἀβραάμ ἐπιλαμβάνεται. [para]ικ'. Τοῦ αὐτοῦ ἐκ τῆς πρὸς Ἀκάκιον τὸν Βεροῖας δευτέρας ἐπιστολῆς, ἧς ἡ ἀρχή· Πρέπουσαν ἑαυτῇ φροντίδα καὶ νῦν ἡ σὴ ὀσιότης ἀνεδέξατο· Μὴ γὰρ δὴ τινες ἀπλῶς ἀλλοκότους καθ' ἡμῶν ἐμείτωσαν λόγους, τὰ Ἀπολιναρίου φρο- νεῖν ἐπιφημίζοντες ἡγουν τὰ Ἀρείου καὶ Εὐνομίου, καθὰ γεγρά- φασιν ἐν τῇ Ἐφεσίῳ. Ἐγὼ γὰρ διὰ τὴν τοῦ Σωτῆρος χάριν αἰεὶ γέγονα καὶ ὀρθόδοξος, ἐτράφην δὲ καὶ εἰς χειρὰς ὀρθοδό-

book 118

ξου πατρὸς, καὶ οὔτε τὰ Ἀπολιναρίου πεφρόνηκα πώποτε, μὴ γένοιτο, οὔτε τὰ Ἀρείου ἢ Εὐνομίου οὔτε μὴν τὰ ἐτέρου τινὸς τῶν αἵρετικῶν, ἀναθεματίζω δὲ μᾶλλον αὐτούς. Οὐ γὰρ ἄψυχον λέγω τὸ σῶμα Χριστοῦ, ὁμολογῶ δὲ ὅτι ἐψύχωτο ψυχῇ λογικῇ, καὶ οὔτε σύγχυσιν ἢ φυρμὸν ἢ ἀνάκρασιν γεγενῆσθαι δισχυρί- ζομαι, καθὰ φασὶ τινες, ἄτρεπτον δὲ καὶ ἀναλλοίωτον ὑπάρχοντα κατὰ φύσιν τὸν τοῦ Θεοῦ Λόγον ἐπίσταμαι καὶ παντὸς ἀνεπί- δεκτον πάθους κατὰ τὴν ἰδίαν φύσιν. Ἀπαθὲς γὰρ τὸ θεῖον καὶ

book 119

τροπῆς ἀποσκίασμα παθεῖν οὐκ ἀνέχεται, ἐρήρεισται δὲ μάλ- λον ἐν ἰδίῳ ἀγαθοῖς, ἔχει δὲ καὶ ἀκράδαντον τὴν ἐφ' οἷς ἐστὶ διαμονήν. Ἐνα δὲ ὄντα Χριστόν καὶ κύριον τὸν μονογενῆ τοῦ Θεοῦ Υἱόν, τοῦτον λέγω παθεῖν ὑπὲρ ἡμῶν σαρκὶ κατὰ τὰς γραφὰς ἦτοι κατὰ τὴν τοῦ μακαρίου Πέτρου φωνήν. [para]ικα'. Τοῦ αὐτοῦ Κυρίλλου ἐκ τῆς ἐρμη- νεύσεως τοῦ ἀποπομπαίου, ἧς ἐποίησε

πρὸς Ἀκάκιον τὸν Σκυθοπόλεως ἐπίσκοπον, ἧς ἡ ἀρχή· Τοῖς παρὰ τῆς σῆς ὁσιότητος ἀρτίως ἐπεσταλμένοις ἐντυχών, ἥσθην ἄγαν· Δύο μὲν γὰρ χιμάρους προσκομισθῆναι προστέταχε καὶ δύο γράφεσθαι κλήρους ἐπ’ αὐτοῖς, ὡς τὸν μὲν ἓνα τῶν χιμάρων ὀνομασθῆναι κύριον, τὸν γε μὴν ἕτερον ἀποπομπαῖον. Οὐκοῦν ὀνόματα τοῖς χιμάρους κύριός τε καὶ ἀποπομπαῖος, σημαίνεται δὲ δι’ ἀμφοῖν

book 119 ὁ εἷς καὶ μόνος υἱὸς καὶ κύριος Ἰησοῦς Χριστός. [para]κβ’. Τοῦ αὐτοῦ ἐκ τῆς αὐτῆς ἐρμηνείας· Ἀναθετέον δὴ οὖν ἐν τῷ σφαγέντι χιμάρῳ γενόμενον μὲν ἐν θανάτῳ σαρκὸς τὸν Ἐμμανουήλ, πλὴν ἐπὶ λύσει θανάτου καὶ ἀμαρτίας. Ἦν γὰρ ἐν νεκροῖς ἐλεύθερος, τουτέστιν ἀνάλωτος ἀμαρτίας καὶ οὐκ ἔνοχος μεθ’ ἡμῶν τῇ τοῦ θανάτου δίκῃ. Ἰδωμεν οὖν αὐτὸν ἐν τῷ ἐτέρῳ χιμάρῳ τῷ ζῶντι καὶ ἀφιεμένῳ καὶ ἐν τῷ παθεῖν ἀνθρωπίνως μὴ πάσχοντα θεϊκῶς καὶ ἐν τῷ τεθνάναι σαρκὶ θανάτου κρείττονα.

book 120 κγ’. Τοῦ αὐτοῦ ἐκ τῆς αὐτῆς ἐρμηνείας· Οἶμαι δὲ δεῖν καὶ αὐτὴν ποιήσασθαι τὴν παράθεσιν τῶν νομικῶν γραμμάτων εἰς ἀνάμνησιν τοῖς ἀκροωμένοις, ἔχει δὲ οὕτως· καὶ προσάξει τὸν χιμάρων τὸν ζῶντα καὶ ἐπιθήσει Ἀαρὼν τὰς χεῖρας αὐτοῦ ἐπὶ τὴν κεφαλὴν τοῦ χιμάρου τοῦ ζῶντος καὶ ἐξαγορεύσει ἐπ’ αὐτοῦ πάσας τὰς ἀνομίας τῶν υἱῶν Ἰσραὴλ καὶ πάσας τὰς ἀδικίας αὐτῶν καὶ πάσας τὰς ἀμαρτίας αὐτῶν καὶ ἐπιθήσει αὐτὰς ἐπὶ τὴν κεφαλὴν τοῦ χιμάρου τοῦ ζῶντος καὶ ἐξαποστελεῖ ἐν χειρὶ ἀνθρώπου ἐτοίμου εἰς τὴν ἔρημον. Ἄθρει δὴ οὖν ὅπως,

book 120 καίτοι τοῦ πρώτου σφαγέντος χιμάρου, ζῶντα πλεισταχοῦ τὸν ἕτερον ὀνομάζει· ἦν γάρ, ὡς ἔφην, δι’ ἀμφοῖν γραφόμενος ὁ εἷς καὶ μόνος υἱὸς καὶ κύριος Ἰησοῦς Χριστός, ὡς ἐν πάθει σαρκὸς ἰδίας καὶ ἔξω πάθους, ὡς ἐν ἀθανάτῳ καὶ ὑπὲρ θάνατον. Ἐζη γὰρ ὁ τοῦ Θεοῦ Λόγος, καὶ γευομένης θανάτου τῆς ἀγίας αὐτοῦ σαρκός, καὶ μεμένηκεν ἀπαθήs, καίτοι τοῦ ἰδίου σώματος τὸ πάθος οἰκειούμενος καὶ εἰς ἑαυτὸν ἀναφέρων αὐτό. [para]κδ’. Τοῦ αὐτοῦ ἐκ τῆς αὐτῆς ἐρμηνείας· Πλὴν ἔστιν ἰδεῖν ἐν τοῖς ὀρνιθίοις, καθὰ καὶ ἐν τοῖς χιμάρους, σαρκὶ μὲν παθόντα κατὰ τὰς γραφάς, μείναντα δὲ καὶ ἐπέκεινα τοῦ παθεῖν καὶ ἀποθνήσκοντα μὲν ἀνθρωπίνως, ζῶντα δὲ θεϊκῶς· ζῶν γὰρ ὁ Λόγος ἦν. Καὶ γοῦν ὁ πάνσοφος μαθητῆς θανα- τωθῆναι μὲν αὐτὸν ἔφη σαρκί, ζωοποιηθῆναι δὲ πνεύματι. Πλὴν ὅτι καὶ εἰ τοῦ παθεῖν τὸν θάνατον εἰς ἰδίαν φύσιν ἅμοιρος ἦν ὁ Λόγος, ἀλλ’ οὖν οἰκείουται τὸ πάθος τῆς ἑαυτοῦ σαρκός,

book 120 ὡς ἤδη προεῖπον· ἐβαπτίζετο γὰρ τὸ ὀρνίθιον τὸ ζῶν ἐν τῷ αἵματι τοῦ τετελευτηκότος, πεφυρμένον δὲ τῷ αἵματι μόνον, οὐ κοινωνήσαν τοῦ πάθους, εἰς τὴν ἔρημον ἐξεπέμπετο. Ἄναπε-

book 121 φοίτηκε γὰρ ἐν τοῖς οὐρανοῖς ὁ μονογενὴς τοῦ Θεοῦ Λόγος μετὰ τῆς ἐνωθείσης αὐτῷ σαρκὸς καὶ ξένον ἦν ἐν οὐρανοῖς τὸ θέαμα. [para]κε’. Τοῦ αὐτοῦ ἐκ τῆς αὐτῆς ἐρμηνείας· Ὡς περ ἐν τοῖς χιμάρους ἐγράφη σαφῶς τὸ τοῦ Χριστοῦ μυστή- ριον, οὕτως καὶ ἐν τοῖς δυσὶν ὀρνιθίοις. [para]κς’. Τοῦ αὐτοῦ ἐκ τῆς αὐτῆς ἐρμηνείας· Ἄρ’ οὐκ ἀμείνων κατὰ φύσιν ὁ ἐκ Θεοῦ πατὴρ ὁ Λόγος τοῦ ἐκ σπέρματος Δαυίδ, καὶ ἀσυγκρίτοις διαφοραῖς; Τί γὰρ ἀνθρώ- που φύσις ὡς πρὸς γε τὴν θεῖαν καὶ ὑπερτάτην; Ἀλλά, οἶμαι, καὶ οὐχ ἐκόντες ἐροῦσιν ὡς ἀμείνων ἐστὶ κατὰ φύσιν ὁ ἐκ Θεοῦ πατὴρ ὁ Λόγος. Εἴτα τί δράσομεν τοὺς χιμάρους ὀρῶντες οὐχ ἑτεροφυεῖς ὄντας ἀλλήλοις, ὁμοειδεῖς δὲ μᾶλλον καὶ κατ’ οὐδὲν ἀλλήλων διαφέροντας κατὰ γε τὸ εἶναι τοῦθ’ ὅπερ εἰσὶν; Ὁ αὐτὸς δ’ ἂν γένοιτο λόγος καὶ ἐπὶ τοῖς δυσὶν ὀρνιθίοις. Οὐκοῦν

book 121 συγχωρεῖτωσαν διὰ τὸ τῶν χιμάρων ἡγουν τῶν ὀρνιθίων ὁμοει- δὲς μὴδὲν ἀνθρώπου διαφέρειν τὸν τοῦ Θεοῦ Λόγον. Ἀλλ’ οὐκ ἀνέξονται, καθάπερ ἡγοῦμαι, τοῦ τοιοῦδε λόγου· πλεῖστον γὰρ ὅσον τὸ μεταξὺ θεότητός τε καὶ ἀνθρωπότητος. [para]κζ’. Τοῦ αὐτοῦ ἐκ τῆς αὐτῆς ἐρμηνείας· Ἐδει δὴ οὖν τὸν διὰ Μωυσέως νόμον καταγράψαι σοφῶς ἐθέλοντα τὸ Χριστοῦ μυστήριον, οὐκ ἐν ἐνὶ τῶν χιμάρων ἤτοι τῶν ὀρνιθίων ἀποθνήσκοντά τε ὁμοῦ καὶ ζῶντα

καταδεικνύειν αὐτόν, ἵνα μὴ τερατοποιῷα σκηνικὴ δόξη πως εἶναι τὸ δρώμενον. [para]κη'. Τοῦ αὐτοῦ ἐκ τῆς αὐτῆς ἐρμηνείας·

book 121 Ὡστε καὶ εἰ δύο χιμάρους παρεκόμισεν ἢ χρειαὶ πρὸς παράδειξιν μυστηρίου τοῦ κατὰ Χριστόν, καὶ εἰ δυὰς ὀρνίθων, εἷς ἦν ὁ ἐν ἀμφοῖν, καὶ ὡς ἐν πάθει καὶ ἔξω πάθους, καὶ θανάτῳ καὶ

book 122 ὑπὲρ θάνατον καὶ ἀναβαίνων εἰς οὐρανοὺς ἀπαρχή τις ὥσπερ δευτέρα τῆς ἀνθρωπότητος ἀνανεωθείσης εἰς ἀφθαρσίαν. Αὐτὸς γὰρ ἡμῖν ἐνεκαίνισε τὴν εἰς τὰ ἄνω τρίβον, καὶ ἐψόμεθα κατὰ καιροὺς αὐτῷ. κθ'. Τοῦ αὐτοῦ ἐκ τῆς πρὸς Ἀκάκιον τὸν Μελιτηνῆς ἐπίσκοπον ἐπιστολῆς, ἥς ἡ ἀρχή· Χρῆμα μὲν ἀδελφοῖς ἢ πρόσρησις· Γέγονε γὰρ σὰρξ ὁ Λόγος κατὰ τὰς γραφάς, καὶ σύμβασιν οἰκονομικὴν καὶ ἀπόρρητον ἀληθῶς πεπράχθαι φαμέν ἀνομοίων πραγμάτων εἰς ἔνωσιν ἀδιάσπαστον. Οὐ γάρτοι, κατὰ τινὰς τῶν ἀρχαίων αἰρετικῶν, ἐξ ἰδίας λαβόντα φύσεως, τουτέστι τῆς θεϊκῆς, ἑαυτῷ κατασκευάσαι τὸ σῶμα τὸν Θεοῦ Λόγον ὑπονοή- σομεν, ἐπόμενοι δὲ πανταχῇ ταῖς θεοπνεύστοις γραφαῖς, ἐκ τῆς ἀγίας παρθένου λαβεῖν αὐτὸν διαβεβαιούμεθα. Ταύτητοι τὰ

book 122 ἐξ ὧν ἐστὶν ὁ εἷς καὶ μόνος υἱὸς καὶ κύριος Ἰησοῦς Χριστὸς ὡς ἐν ἐννοίαις δεχόμενοι, δύο φύσεις ἠνώσθαι φαμεν. [para]λ'. Τοῦ αὐτοῦ ἐκ τῆς αὐτῆς ἐπιστολῆς· Ἀλλὰ γὰρ ἴσως ἐκεῖνο φαῖεν ἂν οἱ δι' ἐναντίας· Ἴδου δὴ σαφῶς οἱ τῆς ὀρθῆς πίστεως τὴν ὁμολογίαν ποιούμενοι, δύο μὲν ὀνομά- ζουσι φύσεις, διαιρεῖσθαι δὲ τὰς τῶν θεηγόρων φωνὰς διατείνον- ται κατὰ γε τὴν διαφορὰν αὐτῶν. Εἴτα πῶς οὐκ ἐναντία ταῦτα τοῖς σοῖς; Οὐ γὰρ ἀνέχῃ προσώποις δυσὶν ἤγουν ὑποστάσει τὰς φωνὰς διανέμειν. Ἀλλ', ὦ βέλτιστε, φαῖν ἂν, γεγράφαμεν ἐν τοῖς κεφαλαίοις· Εἴ τις προσώποις δυσὶν ἤγουν ὑποστάσει διανέμει τὰς φωνὰς, καὶ τὰς μὲν ὡς ἀνθρώπῳ παρὰ τὸν ἐκ Θεοῦ Λόγον ἰδικῶς νοουμένῳ προσάπτει, τὰς δὲ ὡς θεοπρεπεῖς

book 123 μόνῳ τῷ ἐκ Θεοῦ πατρὸς Λόγῳ, ὃς ἔστω κατάκριτος. Φωνῶν δὲ διαφορὰν κατ' οὐδένα τρόπον ἀνηγήκαμεν, εἰ καὶ ἀπόβλητον πεποιήμεθα τὸ μερίζειν αὐτὰς ὡς υἱῷ κατὰ μόνας τῷ ἐκ Πατρὸς Λόγῳ καὶ ὡς ἀνθρώπῳ πάλιν κατὰ μόνας υἱῷ νοουμένῳ τῷ ἐκ γυναικός. [para]λα'. Τοῦ αὐτοῦ ἐκ τῆς αὐτῆς ἐπιστο- λῆς· Τίνα δὲ τρόπον ἐσαρκώθη τε καὶ ἐνανθρώπησεν, εἰ περιεργάζοιτό τις, καταθρήσειεν ἂν τὸν ἐκ Θεοῦ Λόγον δούλου τε λαβόντα μορφὴν καὶ ἐν ὁμοιώματι ἀνθρώπων γενόμενον, καθὰ γέγραπται. Καὶ κατ' αὐτὸ δὴ τουτὶ καὶ μόνον νοηθεῖν ἂν ἡ τῶν φύσεων ἤγουν ὑποστάσεων διαφορὰ· οὐ γάρτοι ταῦτόν ὡς ἐν ποιότητι φυσικῇ θεότης τε καὶ ἀνθρωπότης. [para]λβ'. Τοῦ αὐτοῦ ἐκ τῆς αὐτῆς ἐπιστο- λῆς· Ὅταν τοίνυν ὁ τῆς σαρκώσεως πολυπραγμονῇται τρόπος,

book 123 δύο τὰ ἀλλήλοις ἀπορρήτως τε καὶ ἀσυγχύτως συνηνεγμένα καθ' ἔνωσιν ὁρᾷ δὴ πάντως ὁ ἀνθρώπινος νοῦς. Ἐνωθέντα γε μὴν διίστησιν οὐδαμῶς. [para]λγ'. Τοῦ αὐτοῦ ἐκ τῆς αὐτῆς ἐπιστο- λῆς· Οἷον δὴ φημι· αἱ μὲν γὰρ εἰσι τῶν φωνῶν ὅτι μάλιστα θεοπρεπεῖς, αἱ δὲ οὕτω πάλιν ἀνθρωποπρεπεῖς, αἱ δὲ μέσῃ τινὰ τάξιν ἐπέχουσιν, ἐμφανίζουσαι τὸν Υἱὸν Θεόν τε ὄντα καὶ ἀνθρωπον ὅμοῦ τε καὶ ἐν ταύτῳ. [para]λδ'. Τοῦ αὐτοῦ ἐκ τῆς αὐτῆς ἐπιστο- λῆς· Ἴδου γὰρ ἰδοὺ Χριστὸν Ἰησοῦν ὀνομάσας, χθὲς καὶ

book 124 σήμερον τὸν αὐτὸν εἶναί φησι καὶ εἰς τοὺς αἰῶνας καὶ δι' αὐτοῦ γενέσθαι τὰ πάντα, καὶ τὸν κατὰ σάρκα ἐξ Ἰουδαίων ἐπὶ πάντας ὀνομάζει Θεόν, καὶ μὴν καὶ εὐλογητὸν εἶναί φησιν εἰς τοὺς αἰῶνας. Μὴ τοίνυν διέλης ἐν τούτοις τὰς ἐπὶ τῷ Κυρίῳ φωνὰς, (ἔχουσι γὰρ ἐν ταύτῳ τὸ θεοπρεπὲς καὶ τὸ ἀνθρώπινον), ἐφάρμοσον δὲ μᾶλλον αὐτὰς ὡς ἐνὶ τῷ Υἱῷ. [para]λε'. Τοῦ αὐτοῦ ἐκ τῆς αὐτῆς ἐπιστο- λῆς· Ἦν οὖν ἀναγκαῖον καὶ πρὸς γε τοῦτο ἡμᾶς εἰπεῖν. Οὐκ ἠγνόηκεν ἡ σὴ τελείότης ὅτι τῆς Ἀπολιναρίου δόξης τὸν μῶμον τῶν ἐμῶν καταχέοντες ἐπιστολῶν, ῥήθησαν ὅτι καὶ ἄψυχον εἶναί φημι τὸ ἅγιον σῶμα Χριστοῦ, καὶ ὅτι κρᾶσις ἢ σύγχυσις ἢ φυρμὸς ἢ μεταβολὴ τοῦ Λόγου γέγονεν εἰς τὴν σάρκα ἤγουν τῆς σαρκὸς

μεταφοιτησάσης εἰς φύσιν θεότητος, ὡς μηδὲν ἔτι σώζεσθαι καθαρῶς μήτε μὴν εἶναι ὃ ἔστιν.
Ὡιήθησαν δὲ πρὸς

book 124 τοῦτῳ καὶ ταῖς Ἀρείου με συμφέρεσθαι βλασφημίαις, διὰ τοι τὸ μὴ ἐθέλειν διαφορὰν εἰδέναι
φωνῶν καὶ τὰς μὲν εἶναι λέγειν θεοπρεπεῖς, τὰς δὲ ἀνθρωπίνας καὶ πρεπούσας μᾶλλον τῇ
οἰκο- νομίᾳ τῇ μετὰ σαρκός. Ἐγὼ δὲ ὅτι τῶν τοιούτων ἀπήλλαγμα, μαρτυρήσειεν ἂν ἐτέροις ἢ
σὴ τελειότης, πλὴν ἔδει σκανδα- λισθεῖσιν ἀπολογήσασθαι. Ταύτητοι γέγραφα πρὸς τὴν θεοσέ-
βειαν αὐτοῦ ὡς οὔτε πεφρόνηκά ποτε τὰ Ἀρείου τε καὶ Ἀπο- λιναρίου οὔτε μὴν
μεταπεποιῆσθαι τὸν τοῦ Θεοῦ Λόγον εἰς σάρκα φημί, ἀλλ' οὐδὲ εἰς φύσιν θεότητος μεταφῶναι
τὴν σάρκα, διὰ τὸ ἄτρεπτον εἶναι καὶ ἀναλλοίωτον τὸν τοῦ Θεοῦ Λόγον· ἀνέφικ- τον δὲ καὶ τὸ
ἕτερον, οὔτε μὴν ἀνήρηκα ποτὲ φωνῶν διαφορὰν, ἀλλ' οἶδα τὸν Κύριον θεοπρεπῶς τε ἅμα καὶ
ἀνθρωπίνως διαλε- γόμενον, ἐπεὶπερ ἔστιν ἐν ταύτῳ Θεός τε ὁμοῦ καὶ ἄνθρωπος. [para]λζ'.
Τοῦ αὐτοῦ ἐκ τοῦ πρώτου ὑπομ-

book 124 νηστικοῦ τοῦ πρὸς Σούκενσον ἐπίσκοπον

book 125 τῆς Διοκαισαρέων τῆς κατὰ τὴν Ἰσαύρων ἐπαρχίαν, οὗ ἡ ἀρχὴ Ἐνέτυχον μὲν τῷ ὑπομνηστικῷ
τῷ παρὰ τῆς σῆς ὁσιότητος ἀποσταλέντι· Ἐπειδὴ δέ τινες ἐπιπλέκουσιν ἡμῖν τὰς Ἀπολιναρίου
δόξας καὶ φασιν ὅτι, εἰ ἕνα λέγετε καθ' ἑνωσιν ἀκριβῆ καὶ συνεσταλμένην υἱὸν τὸν ἐκ Θεοῦ
πατρὸς Λόγον ἐνανθρωπήσαντα καὶ σεσαρκωμένον, τάχα που κάκεῖνο φαντά- ζεσθε καὶ
φρονεῖν ἐγνώκατε ὅτι σύγχυσις ἦτοι σύγκρασις ἢ φυρμός ἐγένετο τοῦ Λόγου πρὸς τὸ σῶμα ἢ
τοῦ σώματος εἰς φύσιν θεότητος μεταβολή, ταύτητοι καὶ μάλα ἐμφρόνως ἡμεῖς,
ἀποκρουόμενοι τὴν συκοφαντίαν, φαμέν ὅτι ὁ ἐκ Θεοῦ πατρὸς Λόγος ἀπερινοήτως τε καὶ ὡς
οὐκ ἔστιν εἰπεῖν, ἦνωσεν ἑαυτῷ σῶμα ἐψυχωμένον ψυχῇ νοερᾷ καὶ προῆλθεν ἄνθρωπος ἐκ
γυναι- κός, οὐ μεταβολῇ φύσεως καθ' ἡμᾶς γεγινώς, ἀλλ' εὐδοκίᾳ

book 125 μᾶλλον οἰκονομικῇ. [para]λζ'. Τοῦ αὐτοῦ ἐκ τοῦ αὐτοῦ λόγου· Ἐνοῦντες τοίνυν ἡμεῖς τῇ ἀγίᾳ
σαρκὶ ψυχὴν ἐχούσῃ τὴν νοερὰν ἀπορρήτως καὶ ὑπὲρ νοῦν τὸν ἐκ Θεοῦ πατρὸς Λόγον
ἀσυγχύτως, ἀτρέπτως, ἀμεταβλήτως, ἕνα υἱὸν καὶ Χριστὸν καὶ κύριον ὁμολογοῦμεν, τὸν αὐτὸν
Θεὸν καὶ ἄνθρωπον, οὐχ ἕτερον καὶ ἕτερον, ἀλλ' ἕνα καὶ τὸν αὐτόν, τοῦτό τε κάκεῖνο
ὑπάρχοντα καὶ νοούμενον. [para]λη'. Τοῦ αὐτοῦ ἐκ τοῦ αὐτοῦ λόγου· Φαμέν δὲ κάκεῖνο·
βασανίζοντες εὐτέχνως τῆς μετὰ σαρκὸς οἰκονομίας τὸν τρόπον καὶ περιαρθοῦντες ἰσχνῶς τὸ
μυστήριον, ὁρῶμεν ὅτι ὁ ἐκ Θεοῦ πατρὸς Λόγος ἐνηνθρώπησέ τε καὶ ἐσαρκώθη, καὶ οὐκ ἐκ τῆς
θείας ἑαυτοῦ φύσεως τὸ ἱερὸν ἐκεῖνο πεπλαστούργηκε σῶμα, ἀλλ' ἐκ τῆς παρθένου μᾶλλον
ἔλαβεν αὐτό, ἐπεὶ πῶς γέγονεν ἄνθρωπος, εἰ μὴ σῶμα πεφόρεκε τὸ

book 125 ἀνθρώπινον;

book 126 λθ'. Τοῦ αὐτοῦ ἐκ τοῦ αὐτοῦ λόγου· Ἐννοοῦντες τοίνυν, ὡς ἔφην, τῆς ἐνανθρωπήσεως τὸν
τρόπον, ὁρῶμεν ὅτι δύο φύσεις συνῆλθον ἀλλήλαις καθ' ἑνωσιν ἀδιάσ- παστον ἀσυγχύτως καὶ
ἀτρέπτως· ἡ γὰρ σὰρξ σὰρξ ἔστι καὶ οὐ θεότης, εἰ καὶ γέγονε Θεοῦ σὰρξ, ὁμοίως δὲ καὶ ὁ Λόγος
Θεός ἔστι καὶ οὐ σὰρξ, εἰ καὶ ἰδίαν ἐποιήσατο τὴν σάρκα οἰκono- μικῶς. [para]μ'. Τοῦ αὐτοῦ ἐκ
τοῦ αὐτοῦ λόγου· Ὅταν οὖν ἐννοῶμεν τοῦτο, οὐδὲν ἀδικοῦμεν τὴν εἰς ἐνότητα συν- δρομὴν ἐκ
δύο φύσεων γεγενῆσθαι λέγοντες· μετὰ μέντοι τὴν ἑνωσιν οὐ διαιροῦμεν τὰς φύσεις ἀπ'
ἀλλήλων, οὔτε εἰς δύο τέμνομεν υἱοὺς τὸν ἕνα καὶ ἀμέριστον. [para]μα'. Τοῦ αὐτοῦ ἐκ τοῦ
αὐτοῦ λόγου· Καὶ εἰ δοκεῖ, δεξώμεθα πρὸς παράδειγμα τὴν καθ' ἡμᾶς αὐτοὺς σύνθεσιν, καθ' ἣν
ἔσμεν ἄνθρωποι. Συντεθείμεθα γὰρ ἐκ ψυχῆς καὶ σώματος καὶ ὁρῶμεν δύο φύσεις, ἐτέραν μὲν
τὴν τοῦ σώμα- τος, ἐτέραν δὲ τὴν τῆς ψυχῆς. [para]μβ'. Τοῦ αὐτοῦ ἐκ τοῦ αὐτοῦ λόγου· Οὐκοῦν
ὅσον μὲν ἦκεν εἰς ἐννοίας καὶ εἰς μόνον τὸ ὁρᾶν τοῖς

book 126

τῆς ψυχῆς ὄμμασι τίνα τρόπον ἐνηνθρώπησεν ὁ Μονογενής, δύο τὰς φύσεις εἶναί φαμεν ἐνωθείσας, ἓνα δὲ υἱὸν καὶ Χριστὸν καὶ κύριον. [para]μγ'. Τοῦ αὐτοῦ ἐκ τοῦ αὐτοῦ λόγου· Εἰ μίᾱ φύσιν τὸ ὅλον, πῶς ἐνηνθρώπησεν ἡ ποίαν ἰδίαν ἐποίη- σατο σάρκα; μδ'. Τοῦ αὐτοῦ ἐκ τοῦ αὐτοῦ λόγου·

book 127 Φαμὲν οὖν ὅτι ἐκ τῆς παραβάσεως τῆς ἐν Ἀδάμ, τῆς ἀνθρω- πίνης φύσεως παθούσης τὴν διαφθορὰν καὶ τυραννουμένης τῆς ἐν ἡμῖν διανοίας ἐκ τῶν τῆς σαρκὸς ἡδονῶν ἦτοι κινήματων ἐμφύτων ἐπεισενεχθέντων τῇ φύσει, ἀναγκαῖον γέγονεν εἰς σωτη- ρίαν ἡμῖν τοῖς ἐπὶ τῆς γῆς τὸ ἐνανθρωπῆσαι τὸν τοῦ Θεοῦ Λόγον, ἵνα τὴν σάρκα τὴν ἀνθρωπίνην, ὑπενηνεγμένην τῇ φθορᾷ καὶ νοσήσασαν τὸ φιλήδονον, ἰδίαν ποιήσεται, καὶ ἐπειδήπερ ἐστὶ ζωὴ καὶ ζωοποιός, κατηργήσῃ μὲν τὴν ἐν αὐτῇ φθορὰν, ἐπιτιμήσῃ δὲ καὶ τοῖς ἐμφύτοις κινήμασι, τοῖς εἰς φιληδονίαν δηλαδή. Ἦν γὰρ οὕτω νεκρωθῆναι τὴν ἀμαρτίαν ἐν αὐτῇ. [para]με'. Τοῦ αὐτοῦ ἐκ τοῦ αὐτοῦ λόγου· Πεινῆσαι λέγεται καὶ καμῖν ἐξ ὁδοιπορίας, ἀνασχέσθαι δὲ καὶ ὕπνου καὶ ταραχῆς καὶ λύπης καὶ τῶν ἄλλων ἀνθρωπίνων καὶ ἀδιαβλήτων παθῶν. Ἵνα δὲ πάλιν πληροφορῇ τοὺς ὁρῶντας

book 127 αὐτὸν ὅτι μετὰ τοῦ εἶναι ἄνθρωπος καὶ Θεός ἐστιν ἀληθινός, εἰργάζετο τὰς θεοσημείας, θαλάσση ἐπιτιμῶν, καὶ νεκροὺς ἐγείρων καὶ τὰ ἕτερα παράδοξα κατορθῶν. Ὑπέμεινε δὲ καὶ σταυρόν, ἵνα σαρκὶ παθῶν τὸν θάνατον, καὶ οὐ φύσει θεότητος, γένηται πρωτότοκος ἐκ νεκρῶν καὶ ὁδοποιήσῃ τῇ ἀνθρώπου φύσει τὴν εἰς ἀφθαρσίαν ὁδόν, καὶ σκυλεύσας τὸν Ἄϊδην, τὰς αὐτόθι καθειργμένας ἐλέησῃ ψυχάς. [para]μς'. Τοῦ αὐτοῦ ἐκ τοῦ αὐτοῦ λόγου· Μετὰ δέ γε τὴν ἀνάστασιν ἦν μὲν αὐτὸ τὸ σῶμα τὸ πεπονθός, πλὴν οὐκέτι τὰς ἀνθρωπίνας ἀσθενείας ἔχον ἐν ἑαυτῷ. Οὐ γὰρ ἔτι πείνης ἢ κόπου ἢ ἐτέρου τινὸς τῶν τοιούτων δεκτικὸν εἶναί φαμεν αὐτό, ἀλλὰ λοιπὸν ἄφθαρτον, καὶ οὐχὶ τοῦτο μόνον,

book 128 ἀλλὰ γὰρ καὶ ζωοποιόν· ζωῆς γὰρ σῶμά ἐστι, τουτέστι τοῦ μονογενοῦς, κατελαμπρύνθη δὲ καὶ δόξῃ τῇ θεοπρεπεστάτῃ. [para]μζ'. Τοῦ αὐτοῦ ἐκ τοῦ αὐτοῦ λόγου· Θεῖον μὲν εἶναί φαμεν τὸ σῶμα Χριστοῦ, ἐπειδὴ δὲ σῶμα Θεοῦ ἐστὶ, καὶ ἀρρήτῳ δόξῃ κατηγλαϊσμένον, ἄφθαρτον, ἅγιον, ζωο- ποιόν· ὅτι δὲ εἰς φύσιν θεότητος μετεβλήθη, οὔτε τῶν πατέρων τις τῶν ἁγίων ἢ πεφρόνηκεν ἢ εἴρηκεν οὔτε ἡμεῖς οὕτω δια- κείμεθα. [para]μη'. Τοῦ αὐτοῦ ἐκ τοῦ πρὸς τὸν αὐτὸν Σούκενσον δευτέρου ὑπομνηστικοῦ, οὗ ἡ ἀρχή· Ἐμφανῇ μὲν καθίστησιν ἑαυτὴν ἢ ἀλήθεια τοῖς ἀγαπῶσιν αὐτήν. Οἱ μακάριοι πατέρες οἱ τὸ σεπτὸν τῆς ὀρθῆς πίστεως ἡμῖν ὀρίσάμενοι σύμ- βολον, αὐτὸν ἔφασαν τὸν ἐκ Θεοῦ πατρός Λόγον, τὸν ἐκ τῆς οὐσίας αὐτοῦ, τὸν μονογενῆ, τὸν δι' οὗ τὰ πάντα, σαρκωθῆναι καὶ ἐνανθρωπῆσαι, καὶ οὕτω φαμὲν ἀγνοῆσαι τοὺς ἁγίους ἐκεῖ- νους ὅτι τὸ ἐνωθὲν τῷ Λόγῳ σῶμα ἐψύχωτο ψυχῇ νοερᾷ, ὥστε εἴ τις σαρκωθῆναι λέγει τὸν Λόγον, οὐ δίχα ψυχῆς νοερᾶς ὁμολογεῖ τὴν σάρκα τὴν ἐνωθείσαν αὐτῷ.

book 128 μθ'. Τοῦ αὐτοῦ ἐκ τοῦ αὐτοῦ λόγου· Ὁ πάνσοφος εὐαγγελιστὴς Ἰωάννης τὸν Λόγον ἔφη σάρκα γενέσθαι, οὐχ ὥς ἀψύχῳ σαρκὶ ἐνωθέντα, μὴ γένοιτο, ἀλλ' οὐδὲ ὥς τροπὴν ἢ ἀλλοίωσιν ὑπομείναντα. Μεμένηκε γὰρ ὅπερ ἦν, τουτέστι Θεός. ν'. Τοῦ αὐτοῦ ἐκ τοῦ αὐτοῦ λόγου· Εἰ γὰρ καὶ εἷς λέγοιτο πρὸς ἡμῶν ὁ μονογενὴς τοῦ Θεοῦ Υἱὸς σεσαρκωμένος καὶ ἐνανθρωπήσας, οὐ πέφυρται διὰ τοῦτο κατὰ τὸ ἐκείνοις δοκοῦν· οὔτε γὰρ ἡ τοῦ Λόγου φύσις μετακεχώρηκεν

book 129 εἰς τὴν τῆς σαρκὸς φύσιν οὐδὲ ἡ τῆς σαρκὸς εἰς τὴν αὐτοῦ τοῦ Λόγου, ἀλλ' ἐν ιδιότητι τῇ κατὰ φύσιν ἐκατέρου μένοντός τε καὶ νοουμένου κατὰ γε τὸν ἀρτίως ἡμῖν ἀποδοθέντα λόγον. [para]να'. Τοῦ αὐτοῦ ἐκ τοῦ αὐτοῦ λόγου· Εἰ μὲν γὰρ μίαν εἰπόντες φύσιν τοῦ Λόγου, σεσιγήκαμεν οὐκ ἐπενεγκόντες τὸ σεσαρκωμένην, ἀλλ' οἶον ἔξω θέντες τὴν οἰκο- νομίαν, ἦν αὐτοῖς τάχα που καὶ οὐκ ἀπίθανος ὁ λόγος προσποιου- μένοις ἐρωτᾶν· ποῦ τὸ τέλειον ἐν ἀνθρωπότητι ἢ πῶς ὑφέστηκεν ἢ καθ' ἡμᾶς οὐσία; Ἐπειδὴ δὲ καὶ ἡ ἐν ἀνθρωπότητι τελειότης

καὶ τῆς καθ' ἡμᾶς οὐσίας ἡ δὴ λῶσις εἰσκεινόμεναι διὰ τοῦ λέγειν σεσαρκωμένην, παυσάσθωσαν καλαμίνην ῥάβδον ἑαυτοῖς ὑποστήσαντες. [para]νβ'. Τοῦ αὐτοῦ ἐκ τοῦ αὐτοῦ λόγου· Ὁρθότατα καὶ πάνυ συνετώτατα ἡ σὴ τελειότης τὸν περὶ τοῦ

book 129 σωτηρίου πάθους ἐκτίθεται λόγον, οὐκ αὐτὸν τὸν μονογενῆ τοῦ Θεοῦ Υἱόν, καθὸ νοεῖται καὶ ἔστι Θεός, παθεῖν εἰς ἰδίαν φύσιν τὰ σώματος ἰσχυριζομένη, πάσχειν δὲ μᾶλλον τῇ χοϊκῇ φύσει. Ἔδει γὰρ ἀναγκαίως ἀμφοτέρω σῶζεσθαι τῷ ἐνὶ κατὰ ἀλήθειαν Υἱῷ, καὶ τὸ μὴ πάσχειν θεϊκῶς καὶ τὸ λέγεσθαι παθεῖν ἀνθρω- πίνως· ἡ αὐτοῦ γὰρ πέπονθε σὰρξ. [para]νγ'. Τοῦ αὐτοῦ ἐκ τοῦ αὐτοῦ λόγου· Ἔστω δὲ ἡμῖν εἰς παράδειγμα πάλιν ὁ καθ' ἡμᾶς ἄνθρωπος. Δύο μὲν γὰρ καὶ ἐπ' αὐτοῦ νοοῦμεν τὰς φύσεις, μίαν μὲν τὴν τῆς ψυχῆς, ἑτέραν δὲ τὴν τοῦ σώματος· ἀλλ' ἐν ψιλαῖς διελόντες ἐννοίαις καὶ ὥς ἐν ἰσχυαῖς θεωρίαις ἦτοι νοῦ φαντασίαις τὴν διαφορὰν δεξάμενοι, οὐκ ἀνὰ μέρος τίθεμεν τὰς φύσεις.

book 130 νδ'. Τοῦ αὐτοῦ ἐκ τοῦ αὐτοῦ λόγου· Οὐκοῦν κἂν εἰ λέγοιμεν ἀνθρωπότητος φύσιν καὶ θεότητος ἐπὶ τοῦ Ἑμμανουήλ, ἀλλ' ἡ ἀνθρωπότης γέγονεν ἰδία τοῦ Λόγου καὶ εἰς Υἱὸς νοεῖται σὺν αὐτῇ. νε'. Τοῦ αὐτοῦ Κυρίλλου ἐκ τῆς πρὸς Θεοδώρητον ἐρμηνείας τοῦ πρώτου ἀναθεμα- τισμοῦ· Οὐκοῦν εἰ λέγομεν σάρκα γενέσθαι τὸν Λόγον, οὐ σύγχυσιν, οὐ φυρμὸν ἢ τροπὴν ἢ ἀλλοίωσιν συμβῆναι περὶ αὐτόν φαμεν, ἡνώσθαι δὲ μᾶλλον ἀφράστως τε καὶ ἀπορρήτως ἀγίῳ σώματι ψυχὴν ἔχοντι τὴν νοεράν. Τὸ δὲ ἐνοῦσθαι λεγόμενον οὐ συγχεῖται πάντως, ἐν προσλήψει δὲ μᾶλλον ἑτέρου γίνεται. [para]νε'. Τοῦ αὐτοῦ ἐκ τῆς αὐτῆς ἐρμηνείας· Διαβεβαιούμεθα τοίνυν τὸν ἐκ Θεοῦ πατρός Λόγον ἐν προσλή- πει γεγονότα τῆς ἀγίας καὶ ἐμψύχου σαρκός, ἐνωθέντα τε κατὰ ἀλήθειαν ἀσυγχύτως ἐκ μήτρας αὐτῆς προσελθεῖν ἄνθρωπον, μεμενηκέναι δὲ καὶ οὕτω Θεὸν ἀληθινόν. [para]νζ'. Τοῦ αὐτοῦ ἐκ τῆς αὐτῆς ἐρμηνείας· Διὰ τοῦτο τὸ τεχθὲν βρέφος Ἑμμανουήλ προσαγορεύεται, οὔτε

book 130 Θεὸς ἀνθρωπείας κεχωρισμένος φύσεως οὔτε ἄνθρωπος γεγυμνω- μένος θεότητος. [para]νη'. Τοῦ αὐτοῦ ἐκ τῆς πρὸς τὸν αὐτὸν Θεοδώρητον ἐρμηνείας τοῦ δευτέρου ἀναθε- ματισμοῦ· Τὴν καθ' ὑπόστασιν ἔνωσιν γενέσθαι φαμέν, τοῦ καθ' ὑπόστασιν οὐδὲν ἕτερον ὑποφαίνοντος πλην ὅτι μόνον τοῦ Λόγου φύσις ἦγουν ὑπόστασις, ὃ ἐστὶν αὐτὸς ὁ Λόγος,

book 131 ἀνθρωπεῖα φύσει κατὰ ἀλήθειαν ἐνωθεὶς τροπῆς τινος δίχα καὶ συγχύσεως, καθὰ πλειστάκις εἰρήκαμεν, εἰς νοεῖται καὶ ἔστιν ὁ Χριστός, ὁ αὐτὸς Θεὸς καὶ ἄνθρωπος. Τοῦτο δέ, ὡς γε οἶμαι, καὶ αὐτῷ Θεοδωρήτῳ δοκεῖ, φύσεως ἀνθρωπίνης οὐ κεχωρίσθαι λέγοντες τὸν Θεὸν οὔτε μὴν θεότητος δίχα νοεῖσθαι τὸ ἀνθρώ- πινον. Οὐκοῦν οὔτε δίχα τῶν ὑποστάσεων δούλου τε καὶ Θεοῦ μορφήν ἡνώσθαί φαμεν οὔτε μὴν κοινὸν ἄνθρωπον ἰσότητι μόνῃ τῶν ἀξιωματῶν τετιμημένον σχετικῶς συνῆφθαι τῷ Λόγῳ διορι- ζόμεθα, ἀλλ' αὐτόν, ὡς ἔφην, τὸν Υἱὸν τοῦ Θεοῦ τὸν μονογενῆ γεγονότα κατὰ ἀλήθειαν ἐν προσλήψει τῆς ἐνωθείσης αὐτῷ σαρκὸς ψυχὴν ἐχούσης τὴν λογικὴν. [para]νθ'. Τοῦ αὐτοῦ ἐκ τῆς πρὸς τὸν αὐτὸν Θεοδώρητον ἐρμηνείας τοῦ τρίτου ἀναθεμα- τισμοῦ· Τί τοίνυν ἡμῖν ὡς ἄμαχόν τι καὶ δυσκαταγώνιστον

book 131 ἐπιτείχισμα ποιεῖται τὸ ψεῦδος καὶ τῶν οὕτω σαθρῶν ἅπτεται προβλημάτων; Καὶ φυσικὴν ἀκούων γεγενῆσθαι τὴν ἔνωσιν, τουτέστι τὴν ἀληθῆ, καὶ τροπῆς ἐλευθέραν καὶ ἀσύγχυτον παν- τελῶς τὴν τῶν ὑποστάσεων σύνοδον, περιτρέπειν πειρᾶται τῶν εἰρημένων τὴν δύναμιν; ξ'. Τοῦ αὐτοῦ ἐκ τῆς αὐτῆς ἐρμηνείας· Οὐκοῦν κατὰ γε τὸν ἴσον λόγον πολυπραγμονοῦντες τὴν ἔνωσιν, ἥπερ ἂν ἐπὶ Χριστῷ πεπράχθαι νοοῖτο, τῇ μὲν θεωρίᾳ θεότητός τε καὶ ἀνθρωπότητος σύνοδον ἀληθῆ καθ' ἔνωσιν γενέσθαι φαμέν, οὐκ ἡγνοηκότες ὅτι ἕτερος μὲν παρὰ τὴν σάρκα κατὰ φύσιν ἐστὶν ὁ ἐκ Θεοῦ Λόγος, ἑτέρα δ' αὖ κατ' ἰδίαν φύσιν παρ' αὐτόν ἡ σὰρξ.

book 132 ξα'. Τοῦ αὐτοῦ ἐκ τῆς πρὸς τὸν αὐτὸν Θεοδώρητον ἐρμηνείας τοῦ τετάρτου ἀναθε- ματισμοῦ· Ἐγὼ δὲ τοσοῦτον ἀφέστηκα τοῦ συγκεκράσθαι λέγειν ἀλλήλαις τὰς φύσεις, φυρμὸν τε καὶ

σύγχυσιν ὑπομεί- ναι καὶ τροπὴν, ὅσον καὶ αὐτὸς τοῦ δοξάζειν ὀρθῶς. Ἄλλ' οὐδὲ λόγων διαφορὰν ἀνηγήκαμεν· ἴσμεν γὰρ ὅτι οἱ μὲν γεγόνασι θεοπρεπῶς, οἱ δὲ ἀνθρωπίνως, καὶ οἱ μὲν τῇ ὑπερτάτῃ πρέπουσι δόξῃ, οἱ δὲ εἰσι τοῖς τῆς κενώσεως μέτροις ἀρμοδιώτεροι. Χρῆναι δὲ φαμεν αὐτοὺς οὐ προσώποις δυσὶν ἀλλήλων εἰς ἅπαν διηρη- μένοις ἀπονέμεσθαι δεῖν. [para]ξβ'. Τοῦ αὐτοῦ ἐκ τῆς πρὸς τὸν αὐτὸν Θεοδώρητον ἐρμηνείας τοῦ ἔκτου ἀναθεμα- τισμοῦ· Ὅτι θεότητος μὲν ἕτερόν τι κατὰ φύσιν ἰδίαν ἐστίν, ἕτερον δ' αὖ κατὰ φύσιν ἰδίαν ἐστὶν ἀνθρωπότης, πῶς

book 132 ἂν ἐνδοιάσειέ τις; [para]ξγ'. Τοῦ αὐτοῦ ἐκ τῆς πρὸς τὸν αὐτὸν Θεοδώρητον ἐρμηνείας τοῦ ἐβδόμου ἀναθε- ματισμοῦ· Αὐτὸς τοιγαροῦν ὁ εἷς καὶ μόνος Χριστὸς Ἰησοῦς δι' ὀργάνου τοῦ ἰδίου σώματος ἐνήργηκε τὰς θεοσημείας. ξδ'. Τοῦ αὐτοῦ ἐκ τῆς πρὸς τὸν αὐτὸν Θεοδώρητον ἐρμηνείας τοῦ ιβ' ἀναθεματισ- μοῦ· Ἔστι μὲν ἀπαθὴς ὁμολογουμένως ἡ τοῦ Λόγου φύσις, καὶ τοῦτο οἷμαί ἐστιν οὐδενὶ τῶν ὄντων ἀσυμφανές, οὐδ' ἂν εἰς τοῦτο φρενοβλαβείας καθίκοιτό τις, ὡς τὴν ἀπόρρητον καὶ ὑπερ- φυᾶ καὶ τοῦ δύνασθαι τι παθεῖν ἐπέκεινα φύσιν ἀσθενείαις ταῖς καθ' ἡμᾶς ἐνισχῆσθαι λέγειν. Ἐπειδὴ δὲ ἦν τὸ παθεῖν τῷ κόσμῳ σωτήριον, καὶ πάλιν τὸ παθεῖν ἀμήχανον ἦν εἰς ἰδίαν

book 133 φύσιν τὸν ἐκ Θεοῦ φύντα Λόγον, μέτεισιν εὐτέχνως τῆς οἰκο- νομίας τὸ χρῆμα. Ἰδιον γὰρ ἐποίησατο σῶμα τὸ παθεῖν δυνά- μενον, ἵνα τῷ παθεῖν πεφυκότη λέγοιτο παθεῖν, καίτοι μεμενηκὼς κατ' ἰδίαν φύσιν ἀπαθὴς αὐτός. Ἐπειδὴ δὲ σαρκὶ πέπονθεν ἐκὼν, ταύτητοι τῶν ὅλων σωτὴρ ἐστὶ τε καὶ ὀνομάζεται, ὡς γὰρ ὁ Παῦλός φησι· Χάριτι Θεοῦ ὑπὲρ παντὸς ἐγεύσατο θανάτου, μαρτυρήσει δὲ καὶ ὁ θεσπέσιος Πέτρος, σοφώτατα λέγων· Χριστοῦ οὖν παθόντος ὑπὲρ ἡμῶν, οὐ φύσει θεότητος μᾶλλον, ἀλλὰ σαρκί.

book 133 ξε'. Τοῦ αὐτοῦ ἐκ τῆς πρὸς μονάζοντας πρώτης ἐπιστολῆς, ἥς ἡ ἀρχὴ· Ἀφίκοντο μὲν τινες· Ἡ μὲν θεόπνευστος γραφὴ σάρκα φησὶ γενέσθαι τὸν ἐκ Θεοῦ Λόγον, τουτέστιν ἐνωθῆναι σαρκὶ ψυχὴν ἐχούσῃ τὴν λογικὴν. ξς'. Τοῦ αὐτοῦ ἐκ τῆς αὐτῆς ἐπιστο- λῆς· Ἄλλ' ἴσως ἐκεῖνο ἐρεῖς ἄρ' οὖν, εἰπέ μοι, θεότητος μήτηρ γέγονεν ἡ ἀγία παρθένος; Καὶ πρὸς γε τοῦτό φαμεν ὅτι γεγέννηται μὲν ὁμολογουμένως ἐξ αὐτῆς τῆς οὐσίας τοῦ Θεοῦ καὶ πατὴρ ὁ ζῶν τε καὶ ἐνυπόστατος τοῦ Θεοῦ Λόγος καὶ ἄναρ- χον ἐν χρόνῳ τὴν ὑπαρξιν ἔχει, ἀεὶ συνεφεστηκὼς τῷ γεγεννη- κότε, ἐν αὐτῷ τε καὶ σὺν αὐτῷ ὑπάρχων καὶ νοούμενος· ἐν ἐσχάτοις δὲ τοῦ αἰῶνος καιροῖς, ἐπειδὴ γέγονεν σάρξ, τουτέστιν ἠνώθη σαρκὶ ψυχὴν ἐχούσῃ τὴν λογικὴν, γεγεννησθαι λέγεται καὶ σαρκικῶς διὰ γυναικός. Ἔοικε δὲ πῶς τῷ καθ' ἡμᾶς τόκῳ

book 133 τὸ ἐπ' αὐτῷ μυστήριον· αἱ μὲν γὰρ τῶν ἐπὶ γῆς μητέρες, ὑπηρε- τοῦσαι τῇ φύσει πρὸς γένεσιν, ἔχουσι μὲν ἐν μήτρᾳ πηγνυ- μένην κατὰ βραχὺ τὴν σάρκα, καὶ ἀφράστοις τισὶν ἐνεργείαις

book 134 Θεοῦ προϊοῦσάν τε καὶ τελειουμένην εἰς εἶδος τὸ ἀνθρώπινον· ἐνίησι δὲ τῷ ζῳῷ τὸ πνεῦμα ὁ Θεὸς καθ' ὃν οἶδε τρόπον. Πλάττει γὰρ πνεῦμα ἀνθρώπου ἐν αὐτῷ κατὰ τὴν τοῦ προφήτου φωνήν. Ἔτερος δὲ σαρκὸς καὶ ὁμοίως ἕτερος ὁ ψυχῆς ἐστὶ λόγος. ξζ'. Τοῦ αὐτοῦ ἐκ τῆς αὐτῆς ἐπιστο- λῆς· Τίνα κέχρικεν ὁ Πατὴρ τῷ ἐλαίῳ τῆς ἀγαλλιάσεως ἥτοι τῷ ἀγίῳ Πνεύματι; Εἰ μὲν οὖν ἰδικῶς τὸν ἐξ αὐτοῦ καὶ μόνον γεννη- θέντα Θεὸν Λόγον, καὶ τοῦτο εἶναί φασιν ἀληθῶς, ἀγνοοῦσιν ὅπως καὶ τὴν τοῦ μονογενοῦς ἀδικοῦσι φύσιν καὶ τῆς μετὰ σαρ- κὸς οἰκονομίας παρασημαίνουσι τὸ μυστήριον. Εἰ γὰρ κέχρισται τῷ ἀγίῳ Πνεύματι Θεὸς ὢν ὁ Λόγος,

book 134 καὶ ἐν μορφῇ καὶ ἰσότητι τοῦ Πατρὸς ἐχρίετο καὶ ἡγιάζετο, φαίη τις ἂν ἴσως, ὡς ἀπὸ γε τοῦ πράγματος εἰς ἐξιτήλους ἐννοίας ἀπενηνεγμένος, ὅτι τάχα που καὶ αὐτὸς ὁ Πατὴρ δέοιτ' ἂν ἀγιασμοῦ, μᾶλλον δὲ ἤδη καὶ μείζων αὐτοῦ πέφηνεν ὁ Υἱός, εἴπερ ἡγιάσται μὲν αὐτός, ἴσος ὢν αὐτοῦ καὶ ἐν μορφῇ πρὸ ἀγιασμοῦ, ὁ δὲ ἀπομεμένηκεν ἐν οἷς ἦν ἀεὶ καὶ ἔστι καὶ ἔσται, οὐπω τὴν εἰς τὰ ἀμείνω

- book 135 λαβὼν ἐπίδοσιν, διὰ γε τοῦ ἡγιασθαι καθ' ὁμοιότητα τοῦ Υἱοῦ. Μείζον δὲ ἤδη καὶ ἀμφοῖν ὁρᾶται τὸ Πνεῦμα τὸ ἀγιάζον αὐτούς, εἴπερ ἐστὶν οὐκ ἐνδοίαστον ὡς ἀπάσης ἀντιλογίας δίχα τὸ ἔλατ- τον ὑπὸ τοῦ κρείττονος εὐλογεῖται. Ἄλλ' ἔστι ταῦτα λῆρος καὶ τερθρεία καὶ ἀποπληξίας ἐγκλήματα. Ἁγία γάρ ἐστι κατὰ φύσιν ἡ ὁμοούσιος Τριάς, ἅγιος ὁ Πατήρ, ἅγιος δὲ καὶ ὁ Υἱὸς οὐσιωδῶς κατὰ τὸν ἴσον τρόπον, ὁμοίως δὲ καὶ τὸ Πνεῦμα τὸ ἅγιον. Οὐκοῦν ὅσον ἦκεν εἰς ἰδίαν φύσιν, οὐχ ἡγιασται κατὰ μόνας ὁ ἐκ Θεοῦ πατὴρ Λόγος.
- book 135 ξη'. Τοῦ αὐτοῦ ἐκ τῆς αὐτῆς ἐπιστο- λῆς· Καὶ οὐ δήπου φαμέν, ὀρθὰ φρονεῖν ἡρημένοι, σαρκὸς γενέσθαι πατέρα τὸν Θεόν, οὐδ' αὖ πάλιν τὴν τῆς θεότητος φύσιν γεγεννησθαι διὰ γυναικός, οὕτω προσλαβοῦσαν τὸ ἀνθρώπινον, συνενεγκόντες δὲ μᾶλλον εἰς ἔνωσιν τὸν τε ἐκ Θεοῦ φύντα Λόγον καὶ τὸν ἐκ τῆς ἁγίας παρθένου τελείως ἄνθρωπον, ἕνα Χριστὸν Ἰησοῦν καὶ κύριον προσκυνήσομεν, οὔτε τῶν τῆς θεότητος ὄρων ἔξω τιθέντες διὰ τὴν σάρκα, οὔτε μὴν εἰς ἄνθρω- πότητα ψιλὴν καταβιβάζοντες διὰ τὴν πρὸς ἡμᾶς ὁμοίωσιν. Οὕτω νοήσεις τὸν ἐκ Θεοῦ φύντα Λόγον τὴν ἐκούσιον ὑπομεῖναι κένωσιν, οὕτω τεταπείνωκεν ἑαυτὸν μορφὴν δούλου λαβὼν ὁ κατὰ φύσιν ἰδίαν ἐλεύθερος, οὕτω σπέρματος Ἀβραὰμ ἐπελά- βετο καὶ κεκοινώνηκεν αἵματος καὶ σαρκός. [para]ξθ'. Τοῦ αὐτοῦ ἐκ τῆς αὐτῆς ἐπιστο- λῆς· Πρόδηλον οὖν ὅτι τὸ τῆς ἐνώσεως χρῆμα παραληφθὲν
- book 135 ἀναγκαίως ἴδιον υἱὸν ἀποφαίνει τοῦ Θεοῦ τὸν ἐκ τῆς ἁγίας παρ- θένου. Σῶμα γὰρ ἦν οὐχ ἐτέρου τινὸς τῶν καθ' ἡμᾶς, ἴδιον δὲ μᾶλλον αὐτοῦ τοῦ ἐκ Θεοῦ πατὴρ ὄντος Λόγου τὸ γεννηθὲν ἐξ αὐτῆς.
- book 136 ο'. Τοῦ αὐτοῦ ἐκ τῆς αὐτῆς ἐπιστο- λῆς· Φέρε γάρ, εἰ καὶ ἐφ' ἡμῶν αὐτῶν ὁ τοῦ θανάτου πολυ- πραγμονοῖτο τρόπος, οὐχ ἀπαστισοῦν τῶν εὐφρονούντων ἐρεῖ τοῖς ἀπὸ γῆς σώμασιν οὐ συγκαταφθεῖρεσθαι τὰς ψυχάς· Ἄλλ' οἶμαι τοῦτό ἐστιν οὐδενὶ τῶν ὄντων ἐνδοίαστον· πλὴν ἀνθρώπου θάνατος τὸ συμβεβηκὸς ὀνομάζεται. Οὕτω νοήσεις καὶ ἐπ' αὐτοῦ τοῦ Ἑμμανουήλ. Ἦν μὲν γὰρ ὁ Λόγος ὡς ἐν ἰδίῳ σώματι τῷ ἐκ γυναικός, ἐδίδου δὲ αὐτὸ τῷ θανάτῳ κατὰ καιρὸν, πάσχων μὲν οὐδὲν εἰς ἰδίαν φύσιν αὐτός (ζωὴ γὰρ ἐστὶ καὶ
- book 136 ζωοποιός). [para]οα'. Τοῦ αὐτοῦ ἐκ τῆς αὐτῆς ἐπιστο- λῆς· Εἷς οὖν ὁ πάντων ἀξιώτερος τὴν ἰδίαν ὑπὲρ πάντων τέθεικε ψυχὴν, καὶ συνεχῶς μὲν οἰκονομικῶς καταβιβάζεσθαι βραχὺ τῷ θανάτῳ τὴν σάρκα, κατήργηκε δὲ πάλιν αὐτόν, ὡς ζωὴ παθεῖν οὐκ ἀνεχομένη τὸ παρὰ φύσιν ἰδίαν, ἵνα καὶ ἐν τοῖς ἀπάντων ἀτονήσῃ σώμασιν ἡ φθορὰ καὶ τὸ τοῦ θανάτου παρα- λύοιτο κράτος. [para]οβ'. Τοῦ αὐτοῦ ἐκ τῆς πρὸς μονάζοντας δευτέρας ἐπιστολῆς, ἐν ᾗ ὑπομνηματίζει τὸ τῶν τριακοσίων δεκαοκτὼ σύμβολον, ἧς ἡ ἀρχή· Τὸ φιλομαθὲς καὶ φιλόπονον τῆς ὑμε- τέρας ἀγάπης· Ὁ σοφὸς Ἰωάννης σάρκα φησὶ γενέσθαι τὸν Λόγον· γέγονε δὲ σὰρξ οὐ κατὰ μετὰστασιν ἢ τροπὴν ἢ ἀλλοίωσιν εἰς τὴν τῆς σαρκὸς φύσιν μεταβαλὼν, οὔτε μὴν φυρμὸν ἢ σύγκρασιν ἢ τὴν θρυλλουμένην παρὰ τισι συνουσίω- σιν ὑπομείνας (ἀμήχανον γάρ, ἐπεὶ περ ἐστὶ κατὰ φύσιν ἀτρέπ-
- book 136 τως τε καὶ ἀναλλοιώτως ἔχων), σάρκα δὲ μᾶλλον, ὡς ἔφην,
- book 137 ἐψυχωμένην ψυχῇ νοερᾷ ἐκ παρθενικοῦ καὶ ἀχράντου σώματος λαβὼν καὶ ἰδίαν αὐτὴν ποιησάμενος. Ἔθος δὲ τῇ θεοπνεύστῳ γραφῇ καὶ ἀπὸ μόνης ἔσθ' ὅτε τῆς σαρκὸς ὅλον ἄνθρωπον ὑπο- δηλοῦν. Ἐκχεῶ γάρ, φησίν, ἀπὸ τοῦ πνεύματός μου ἐπὶ πᾶσαν σάρκα. Οὐ γάρτοι σαρξὶν οὐκ ἐψυχωμέναις ψυχῇ νοερᾷ τὴν τοῦ Πνεύματος χάριν ἐνήσειν Θεὸς ἐπηγγέλλετο, ἀνθρώποις δὲ μᾶλλον τοῖς συνεστῶσιν ἐκ ψυχῆς καὶ σώματος. [para]ογ'. Τοῦ αὐτοῦ ἐκ τοῦ περὶ ἐνανθρωπή- σεως λόγου, οὗ ἡ ἀρχή· Αὐτὸς γὰρ ὑπάρχων τοῦ Θεοῦ καὶ πατρός· Καὶ οὐ δήπου φαμέν τὸν τοῦ Θεοῦ Λόγον εἰς τὴν τῆς ἐπιγείου σαρκὸς μεταπεποιῆσθαι φύσιν, ἥγουν εἰς τὴν αὐτοῦ τοῦ Λόγου σάρκα· φρενοβλαβείας γὰρ δοίην ἂν ἔγωγε τῆς ἐσχάτης

νόσημα τουτί· ἐκατέρου δὲ ὥσπερ ἐν ἰδίῳ μένοντος ὄρω τε καὶ λόγῳ, τὴν εἰς ἄκρον τε καὶ ἀδιασπάστως

book 137 ἔχουσιν εἰς ἐνότητα συνδρομὴν τὸ τῆς λεγομένης ἐνθάδε συμ- βάσεως ὄνομα δηλοῖ· Θεὸς γάρ ἐστιν ὁμοῦ καὶ ἄνθρωπος ὁ αὐτός· οὔτε δὲ Θεὸν εἰπών, ἀνθρωπότητος ἀπαλλάξεις μετὰ τὴν ἔνωσιν, οὔτε μὴν ὀνομάσας ἄνθρωπον, τῶν τῆς θεότητος ἀποσο- βήσεις ἀξιωμάτων, εἴπερ ἔλοιο φρονεῖν ὀρθῶς. οὐδ'. Τοῦ αὐτοῦ Κυρίλλου ἐκ τῆς πρὸς Οὐαλεριανὸν ἐπιστολῆς ἐπίσκοπον Ἰκονίου, ἧς ἡ ἀρχή· Ἀπόχρη μὲν, ὡς διάκειμαι, μᾶλ- λον δὲ καὶ ὡς ἔχει φύσεως τὸ ἀληθές· Ὁμολογουμένως μὲν τὸ ἀπὸ σαρκὸς σὰρξ ἐστὶ, τὸ δὲ ἐκ Θεοῦ Θεός. Ἔστι δὲ κατὰ ταῦτόν ἀμφοτέρω Χριστός, ὦν εἷς υἱὸς καὶ εἷς κύριος μετὰ τῆς ἰδίας αὐτοῦ σαρκός, οὐκ ἀψύχου, book 137 μᾶλλον δέ, ὡς ἔφην, ἐψυχωμένης νοερῶς.

book 138 οὐ'. Τοῦ αὐτοῦ ἐκ τῆς αὐτῆς ἐπιστο- λῆς· Ἀπαθὴς μὲν οὖν ὁμολογουμένως, ὡς ἔφην, κατ' ἰδίαν φύσιν ὁ τοῦ Θεοῦ Λόγος, λέγεται γοῦν σαρκὶ παθεῖν ὁ Χριστὸς κατὰ τὰς γραφάς· ἦν γὰρ ὁ ἀπαθὴς ἐν τῷ πάσχοντι σώματι. οὐ'. Τοῦ αὐτοῦ ἐκ τοῦ κατὰ συνουσιασ- τῶν λόγου, οὗ ἡ ἀρχή· Ὁ μακρὸς ἡμῖν ἀρτίως πεποίηται λόγος· Ὅταν τοίνυν παραπαίωσί τινες, εἴτα τροπὴν τοῦ Λόγου φαντάζονται τὴν εἰς αἱμά τε καὶ σάρκα, γελάσθωσαν ὡς ἐξεστηκότες καὶ δὴ λέγωμεν αὐτοῖς· ἐκνήψατε οἱ μεθύοντες ἐξ οἴνου αὐτῶν, καὶ ὁποῖα μὲν τίς ἐστὶν ἡ τῆς σαρκὸς φύσις, βασανίζεσθω πρὸς ἡμῶν, ὁποῖα δὲ αὖ καὶ ἡ τοῦ πάντων ἐπέκεινα Θεοῦ, περιastreῖν σπουδάζετε. Ἀμέτρητόν τι γὰρ τὸ μεταξύ, καὶ τὸ συγκρίνειν ὅλως ἀποτολμᾶν οὐκ ἀνεύθυνον εἶναι φαίη τις ἂν εἰκότως. Ὁ μὲν γὰρ ἐστὶ φύσει Θεός

book 138 καὶ κύριος τῶν ὅλων, φῶς καὶ ζωὴ καὶ δόξα, δυνάμεις τε πρὸς τούτοις, ἡ δὲ ὅπερ οἶδεν οὐσαν αὐτὴν καὶ ἀπαστισοῦν τῶν τελούντων ἐν ἀνθρώποις. Ὅταν τοίνυν μεταβολὴν γενέσθαι τοῦ Λόγου, τὴν εἰς τόδε τὸ γήϊνον σῶμα δισχυρίσωνται τινες, ἡγουν ὅτι ἐκ τῆς ἑαυτοῦ οὐσίας σῶμα κατεσκεύασεν ἑαυτῷ τοῖς ἡμετέ- ροις σώμασιν ὁμοφυές, Θεὸς ὦν ὁ Λόγος, ὁμολογεῖτωσαν πρότε- ρον ὡς ἀπέστη τοῦ εἶναι ὃ ἐστίν· ἦν δέ, ὡς ἔφην, Θεὸς καὶ δημιουργός, ζωὴ καὶ φῶς, δόξα τε καὶ δυνάμεις, διαβεβαιούσθω- σαν δὲ πρὸς τούτοις ὅτι τὸν τοῖς γεννητοῖς πρέποντα πάσχειν ὀλισθόν οὐκ ἀλλότριον αὐτοῦ καὶ τὸ τοῖς χείροσιν ἢ ὅπερ ἐστὶν ὁμιλεῖν οὐκ ἀνεπιτήδευτον ἔχει. Οἶμαι δὲ δεῖν πολυπραγ- μονεῖσθαι πρὸς ἡμῶν τί τὸ εἰς τοῦτο κατωθῆσαν αὐτόν· ἄρά τις

book 138 ἀνάγκη καὶ πλεονεξία πάθους ἐνσκήψασα; Καίτοι πῶς οὐ φρενο-

book 139 βλαβείας ἀφ' ἧς τὸ ὧδε ταῦτ' ἔχειν οἶεσθαί τινας; Οὐ γὰρ ἐστὶ τὸ μεῖζον αὐτοῦ καὶ τὴν αὐτοῦ φύσιν πλεονεκτῆσαι δυνά- μενον, ἐπεὶ πῶς ἐστὶν ὁ Θεὸς τὸ ὄνομα τὸ ὑπὲρ πᾶν ὄνομα καὶ τῶν δυνάμεων κύριος; Ἀλλ' οὐκ ἀνάγκη μὲν, ἴσως ἐροῦσι, προαιρετικὴν δὲ τροπὴν καλέσαι πρὸς τοῦτο. Ἔστι δὲ τῶν ἀμηχάνων καὶ τοῦτο παθεῖν αὐτόν. Πῶς γὰρ ἡ θεία τε καὶ ἀκήρατος φύσις αἰρετόν ἂν ἐποίησά τοι τῶν οὐ πρεπόντων αὐτῇ; [para]οζ'. Τοῦ αὐτοῦ ἐκ τοῦ αὐτοῦ λόγου·

book 139 Ἀλλ' ἴσως ἐκεῖνο ἐροῦσιν ἀφραΐνοντες ὡς μετέβαλε μὲν εἰς σάρκα Θεὸς ὦν ὁ Λόγος, πλὴν οὐχ ἅπας οὔτε μὴν ὅλος δι' ὅλου· καίτοι πῶς οὐ τῆς ἐσχάτης ἐμβροντησίας γένοιτ' ἂν ἀπόδειξις ἐναργής, τὸ ταῦθ' οὕτως ἔχειν οἶεσθαί τε καὶ λέγειν; Πρῶτον μὲν γὰρ τὸ φάναι τολμᾶν ὡς οὐχ ἅπας οὔτε μὴν δι' ὅλου μετέβαλεν, ἥτοι τροπὴν ὑπέμεινε, μετρούντων ἐστὶν αὐτόν, ἀποφαινόντων δὲ καὶ πεποσωμένον καὶ ἀσώματον οὐκ ἔτι, δυνά- μενον δὲ ἤδη καὶ ἐν τόπῳ νοεῖσθαι λαβεῖν ἴσον τε γενέσθαι περιγραφῆς· εἴτα πρὸς τούτῳ κάκεῖνο περινοεῖν πῶς οὐκ ἔδει τοὺς δι' ἐναντίας ὡς ὑποκειμένου τῷ Λόγῳ σώματος ἐνός,

book 139 ὅτου οὖν ὅπερ ἂν πάθοι μέρος, τοῦτο δὴ πάντως πείσεται καὶ τὸ πᾶν κατὰ τὸ ἐγχωροῦν· οὐ γὰρ ἂν ἐνὶ τῶν μορίων συνέβη τὸ παθεῖν, εἰ μὴ τοῦ παντὸς σώματος δεκτικὴ τοῦ παθεῖν ἡ φύσις ἦν. Οὐκ ἐπεὶπερ ἡμᾶς καὶ οὐχ ἐκόντας καταβάλλεται τῶν ἐννοιῶν ἡ βάσανος εἰς ἀνεθελήτους

book 140

ἵεσθαι λόγους, συγγνώμονας γίνεσθαι παρακαλοῦντες τὸν τοῦ Θεοῦ Λόγον, ἐκεῖνό φαμεν, ὡς εἶπερ ἐστὶν ἀληθές, ὅτι τὸ εἶναί τι παρατροπῆς οὐκ ἔχει, οὔτε μὴν ἀνέφικτον αὐτῷ τὸ παθεῖν αὐτήν, διαβήσεται που πάντως καὶ εἰς αὐτὸν τὸν Πατέρα καὶ εἰς τὸ Πνεῦμα τὸ ἅγιον τῆς δυσφημίας ἢ δύνამιν· ὁμοουσία γάρ ἐστιν ἡ ἀγία καὶ ἄχραντος Τριάς. Εἴτα ποῖαν ἔτι τὴν παρὰ Θεοῦ προσδοκῶμεν ἀσφάλειαν ἔν γε τοῖς καθ' ἑαυτούς, εἰ καὶ αὐτὸς μεθ' ἡμῶν ἀσθενεῖ καὶ τὸν ἐφ' ἃ μὴ θέμις εἰπεῖν ὑφίσταται κλόνον; Καίτοι λέγοντος ἐναργῶς ἠκούσαμεν· ἴδετε ὅτι ἐγὼ εἰμι καὶ οὐκ ἡλλοίωμαι, ψάλλει δέ που καὶ ὁ θεσπέσιος μελωδὸς ὅτι· ἔργα τῶν χειρῶν σου εἰσιν οἱ οὐρανοί. Αὐτοὶ ἀπολοῦνται, σὺ δὲ διαμένεις· καὶ πάντες ὡς ἱμάτιον παλαιωθήσονται, καὶ ὥσει περιβόλαιον ἐλίξεις αὐτούς καὶ ἀλλαγῇσονται· σὺ δὲ ὁ αὐτὸς εἶ, καὶ τὰ ἔτη σου οὐκ ἐκλείψουσιν. Ἄθρην δὴ οὖν ὅτι μυστήρια λαλῶν ἐν Πνεύματι καὶ θεοδίδακτος ὢν, τῇ μὲν φύσει τῶν γεννητῶν προσέρριψε τὴν τροπὴν, ὡς ἐν τάξει παραδείγματος ἡγουν ἀποδείξεων, παλαιωθήσεσθαι λέγων τοὺς οὐρανοὺς, τετήρηκε δὲ τὸ ἄτρεπτον τῷ ἐπὶ πάντας Θεῷ· τὸ γὰρ εἶναί τε αἰὶ καὶ ἀναλλοιώτως ἔχειν

book 140

προσμεμαρτύρηκεν αὐτῷ. Ὡς περ δὲ τῶν ἀμηχάνων εἶναι πεπίστευται τὸ δύνασθαι μεταβαλεῖν τὴν τοῦ Λόγου φύσιν εἰς ὅπερ οὐκ ἦν, οὕτως οὐκ ἂν εἰς φύσιν θεότητος μεταχωρήσειν ἔτι τὸν γεννητόν, ἵνα μὴ πολλὰ τὰ ἀπὸ τῶν περὶ αὐτὴν ὀρῶτο συμβαίνοντα, ἃ καὶ μέχρι μονῶν ἐννοιῶν ἐλάσαντα δυσαπόνιπτον ἂν ἔχοι τῆς δυσφημίας τὸ ἐγκλημα. Εἰ γὰρ ὅλως μεθίσταται τι τῶν γεννητῶν εἰς θεότητα φυσικῶς, οὐκ ἂν τις ἀμάρτοι λογισμοῦ τοῦ εἰκότος, εἶπερ ἔλοιτο λέγειν καὶ οὐκ ἐξ οὐκ ὄντων ὑπάρχειν αὐτήν, καὶ ὕλην ὥς περ τινὰ τοῦ εἶναι λαχεῖν τὸ οὐκ ὄν αὐτῆς, καὶ οὐσίας ἀσωμάτου τὸ σῶμα γενέσθαι σύστασιν, ἀοράτου τε καὶ

book 140

ἀναφοῦς ἀπτήν τε καὶ ὁρατήν. Καὶ εἶπερ ἐστὶ ζωὴ κατὰ φύσιν ὡς ἐκ ζωῆς τοῦ Πατρὸς ὁ μονογενὴς αὐτοῦ Λόγος, εἰσεδέξατο δὲ κατὰ τροπὴν εἰς ὁμοουσιότητα, καθὰ φησι, τὸ ἐξ ἀνθρωπίνου φυράματος, πολὺ δὲ τὸ δέος μὴ ἄρα τις εἴποι καθαρῶς οὐκ εἶναι ζωὴν αὐτόν· οὐ γὰρ ἐστὶν ἀμιγῆς τοῦ φθείρεσθαι πεφυκότος. Μάχεται δὲ καὶ ἐτέρως τῇ μετὰ σαρκὸς οἰκονομίᾳ τῶν πεπλανημένων ἢ δόξα· καὶ τίνα τρόπον ἐροῦμεν· ἐπεφάνη γὰρ ἡμῖν Θεὸς ὢν Κύριος, ἵνα τὴν καθ' ἡμῶν τυραννήσασαν ἀνέλη

book 141

φθοράν, οὐχ ἵνα φθορᾶς μέτοχον τὴν οἰκείαν αὐτὸς ἀποφῆνῃ φύσιν ἀνακίρνων ἑαυτῷ τὴν τῷ θανάτῳ κάτοχον σάρκα. Ἰσοπαλὲς οὖν ἄρα τὸ κατηγόρημα, κἂν εἰ τὸν τοῦ Θεοῦ Λόγον εἰς σώματος φύσιν μετεστράφητι τις λέγοι, κἂν εἴτε τὴν σάρκα μεταῦναι πάλιν εἰς ὁμοουσιότητα πρὸς Θεόν. Ἀποφοιτᾷν οὖν ἄρα πρέπει ἂν ἡμᾶς τούτου τε κάκεινου, εἶπερ ἐστὶν οὐκ ἀζήμιον τὸ ἐλέσθαι φρονεῖν παρ' ὃ δεῖ φρονεῖν. [para]οη'. Τοῦ αὐτοῦ ἐκ τοῦ αὐτοῦ λόγου· Ἐξ οὐρανοῦ καταβῆναι λέγεται καὶ ζωὴν διδόναι τῷ κόσμῳ διὰ τὸν ἄνωθεν καὶ ἐξ οὐρανοῦ καταφοιτήσαντα Λόγον, οὗ καὶ ἰδία γέγονε σὰρξ. Οὐκοῦν θεία μὲν, ὡς ἔφην, ἔστιν, οὐ μὴν ἔτι καὶ εἰς φύσιν θεότητος μεταβαλεῖν ὑποτοπῆσαί τις ἂν, εἴ γε νοῦν ἔχοι τὸν εὖ βεβηκότα καὶ δογματικῆς εὐτεχνίας ἐπιστήμονα. Δεῖ γὰρ τῇ πάντων ἐπέκεινά τε καὶ ἀνωτάτω φύσει

book 141

σῶζεσθαι καθαρῶς τὸ ἀπλοῦν καὶ ἀσυμμιγὲς ἐτέρῳ, καὶ τὸ μὴ συντίθεσθαι δοκεῖν ἔν γε τοῖς καθ' ἑαυτήν, ἡγουν προσθήκης δεδεῆσθαι τινος καὶ ἀσυμφυοῦς αὐτῇ πράγματος, εἰς κοινωνίαν ἐλθεῖν τὴν ἐν ταυτότητι φύσεως ἡγουν ὁμοουσιότητος. Φέρε γὰρ ἐξετάσωμεν ἰσχνῶς διανοίας ὁμματι τῶν συγχεόντων τὴν δόξαν. Τετράφθαι φασὶν οὐκ οἶδ' ὅπως εἰς ὁμοουσιότητα τὴν πρὸς Θεὸν Λόγον σάρκα αὐτοῦ· ἄρα διὰ ποῖαν αἰτίαν; Ἡ καὶ τίνος ὅλως εἰς τοῦτο αὐτὴν ἀποφέροντος; Οἴκοθεν μὲν γὰρ ὁρμᾶς εἰς τοῦτο αὐτὴν διακομιζούσας οὐκ ἔχει, καὶ ἐκ φυσικῶν κινήματων ἐφέσεις δέχεσθαι τοιαύτας ἀσύνηθες αὐτῇ. Λεῖπει δὴ λοιπὸν ἐκεῖνο εἰπεῖν, ὅτι τοῖς τοῦ Θεοῦ Λόγου νεύμασιν εἰς τοῦτο παρήχθη· ἄρ' οὖν ἀπόβλητον ἐποιήσατο τὴν οἰκονομίαν, ἣν δήπου παντὸς ἀξιώσας ὁρᾶται λόγου, διὰ τὴν ἐνοῦσαν αὐτῷ

- book 141 γαληνότητα καὶ τὸ τῷ φύσαντι δοκοῦν; Ἔστι γὰρ ἀκοῦσαι
- book 142 λέγοντος ἐναργῶς διὰ τῆς τοῦ ψάλλοντος φωνῆς· θυσίαν καὶ προσφορὰν οὐκ ἠθέλησας, ὀλοκαυτώματα καὶ περὶ ἁμαρτίας οὐκ ἠδόκησας, σῶμα δὲ κατηρτίσω μοι· τότε εἶπον· ἰδοὺ ἤκω· ἐν κεφαλίδι βιβλίου γέγραπται περὶ ἐμοῦ· τοῦ ποιῆσαι ὁ Θεὸς τὸ θέλημά σου ἐβουλήθη. Οὐκοῦν αἱ θυσίαι μὲν ἦσαν αἱ κατὰ γέφυρην τὸν Μωυσέως νόμον ἀνεθέλητοι μὲν τῷ πατρί, αἰρετὴ δὲ μᾶλλον ἢ τοῦ Λόγου σάρκωσις ἦγουν ἡ ἐνανθρώπησις, ἅτε δὴ τὴν διὰ πίστεως χάριν εἰσκομίζουσα τοῖς ὑπὲρ οὐρανόν, φιλανθρωπίας τε καὶ ἡμερότητος θεοπρεποῦς καὶ τεθνασμαμένην ποιουμένης τὴν ἔνδειξιν. Ποῖον ἂν ἔχοι λόγον τὸ φάναι τολμᾶν ὡς ἀπόβλητον ἐποιήσατο, καθάπερ ἔφην ἄρτίως, τὴν οὕτω σεπτὴν καὶ σωτήριον οἰκονομίαν, εἴπερ ἐστὶν ἀληθὲς ὡς ἀπέθετο τοῦ εἶναι σὰρξ, μεταβαλὼν αὐτὴν εἰς φύσιν θεότητος, καίτοι γέγραφεν ἐναργῶς ὁ πάνσοφος Παῦλος περὶ τοῦ ἁγίου σώμα-
- book 142 τος αὐτοῦ· ἐν ᾧ γὰρ πέπονθεν αὐτὸς δύναται τοῖς πειραζομένοις βοηθῆσαι. Εἰ δὲ τὸ ἐν ᾧ πέπονθεν ἀναιρήσομεν, συνοικήσεται πάντως αὐτῷ καὶ τῆς δοθείσης ἡμῖν ἐπικουρίας ὁ τρόπος· τὸ γὰρ μεταφῦναι τὴν σάρκα λέγειν εἰς οὐσίαν θεότητος, ἀναιρῶν- των ἐστὶν αὐτῆς τὸ εἶναι ὃ ἐστίν, οὗ παραδεχθέντος εἰς ἀλή- θειαν, οὔτε σὰρξ ἔτι νοοῖτ' ἂν ἢ λέγοιτο, ἐπεὶ τί τὸ χρῆμα τῆς μεταβολῆς, εἰ μεμένηκεν ὅπερ ἦν; Ποία τοίνυν ὄνησις τοῖς ἡμε- τέροις σώμασιν, ἢ ἀπὸ γε τοῦ μετασχεῖν τῆς μυστικῆς καὶ ἁγίας δωροφορίας; Ἡ τί τὸ ἐντεῦθεν χρῆσιμον; Εἰ γὰρ μεταπλάττειν ἤθελεν αὐτὴν εἰς τὴν ἑαυτοῦ φύσιν ὁ ἐνωθεὶς αὐτῇ Λόγος, ἀνθ' ὅτου πρὸς ἡμᾶς εὐρίσκεται λέγων· ἐγὼ εἰμι ὁ ἄρτος τῆς ζωῆς ὁ ἐκ τοῦ οὐρανοῦ καταβάς καὶ ζωὴν διδοὺς τῷ κόσμῳ, καὶ ὁ ἄρτος δὲ ὃν ἐγὼ δώσω ἡ σὰρξ μου ἐστίν, ἣν ἐγὼ δώσω ὑπὲρ τῆς τοῦ κόσμου ζωῆς, καὶ πάλιν· ὁ τρώγων μου τὴν σάρκα καὶ πίνων
- book 142 μου τὸ αἶμα ἐν ἐμοὶ μένει· καὶ ἐν αὐτῷ. Οὐκοῦν εἰ μεταπεφοί-
- book 143 τηκεν ἡ σὰρξ εἰς ὅπερ οὐκ ἦν, τοῖς ὑπὲρ φύσιν ἰδίαν ἐπιπηδή- σασα ἦγουν ἀνακομισθεῖσα τῇ τοῦ Λόγου θελήσει, καιρὸς ὡς ἔοικε καὶ ἡμᾶς αὐτοὺς ἕτερον τρόπον ποιεῖσθαι τοῦ μυστη- ρίου τὴν δύναμιν, καὶ τοῖς αὐτῷ δοκοῦσιν ἀκολουθεῖν. οἱ. Τοῦ αὐτοῦ ἐκ τοῦ αὐτοῦ λόγου· Οὐκοῦν τῆς ἐνανθρωπήσεως τοῦ Μονογενοῦς ὁμολογίαν ἔχεις, ἀφ' ἧς καὶ ἀληθινὴ ἡ πίστις. Εἰ δὲ καθά φασιν οἱ δι' ἐναντίας, ἀπεδύσατο τὴν σάρκα, μεταβαλὼν αὐτὴν εἰς ἰδίαν φύσιν, ὁ ἐνωθεὶς αὐτῇ Λόγος, συμπεπάζεται κατὰ τὸ εἶκος ἡ μεταβολὴ τῆς σαρκὸς καὶ τῆς σωτηριώδους πίστεως ἡμῶν ἡ ὁμολογία, συγκατέληξε δὲ πάντως αὐτῇ καὶ ἡ δι' αὐτῆς δικαίωσις, ἔτι ἐσμέν ἐν ταῖς ἁμαρτίαις ἡμῶν καὶ ἀναπόβλητος ἡμῖν ἐστὶ τῶν ἀρχαίων αἰτιαμάτων ὁ ῥύπος. [para]π'. Τοῦ αὐτοῦ ἐκ τοῦ αὐτοῦ λόγου·
- book 143 Εἰ πέπαυται τοῦ καθ' ἡμᾶς εἶναι τουτέστιν ἄνθρωπος, μετὰ τοῦ καὶ ὑπὲρ ἡμᾶς θεϊκῶς, σεσάλευται τῆς σωτηρίας ἡμῶν ὁ θεμέ- λιος, ὑπενεστήσαμεν κατὰ τὸ εἶκος εἷς γε τὸ δεῖν τυραννεῖσθαι πάλιν θανάτῳ καὶ ἁμαρτίαις. Ὡς περ γὰρ οἰκίας τυχόν ἢ τεῖχους τῶν κατωτάτων βάθρων σεσαλευμένων, συνιζήσεται πάντως αὐτοῖς καὶ τὰ ἐπερηρεισμένα· οὕτω τῆς μετὰ σαρκὸς οἰκονομίας τοῦ Μονογενοῦς οὐκ ἀραρότως ἐχούσης, συγκατεδυνήθη πάντως τὰ καθ' ἡμᾶς καὶ κατηρρώστησε τὸ λυποῦν· καὶ τίνα τρόπον ἐροῦμεν· εἰ γὰρ εἰς φύσιν θεότητος μετατετράφθαι φασὶ τὴν τοῦ Λόγου σάρκα, πᾶσα πῶς ἀνάγκη νοεῖν ὡς ἀποπεφοίτηκεν ἄλλοτρόπως τοῦ εἶναι θέλειν υἱὸς ἀνθρώπου. Εἴτα πῶς ὁ πάνσο- φος Παῦλος· εἷς γὰρ Θεός, φησὶν, εἷς καὶ μεσίτης Θεοῦ καὶ
- book 143 ἀνθρώπων, ἄνθρωπος Χριστὸς Ἰησοῦς, ὁ δοὺς ἑαυτὸν ἀντίλυτρον
- book 144 ὑπὲρ ἡμῶν. Μεσιτεύει γὰρ ὡς Θεός τε ὁμοῦ καὶ ἄνθρωπος ὁ αὐτός, καταλλάττων ἡμᾶς τῷ Θεῷ καὶ πατρί δι' ἑαυτοῦ τε καὶ ἐν αὐτῷ, καὶ συνείρων ὥς περ εἰς ἕνωσιν τὰ τοῖς τῆς φύσεως λόγοις ἀμέτρῳ διαφορᾷ πρὸς ἑτερότητα διενηνεγμένα, ἀλλ' ἦν ἐν Χριστῷ συνδεδραμηκότα πρὸς

ἔνωσιν ἀσύγχυτον τε καὶ ἀδιάσπαστον. Συνήπται μὲν γὰρ θεϊκῶς τῷ Πατρί, συνήφθη δὲ καὶ ἡμῖν ἀνθρωπίνως· οὕτως νοεῖται καὶ ἔστι μεσίτης ἡμῶν ἄνθρωπος Ἰησοῦς Χριστός. Εἰ δὲ γέγονεν ἀληθῶς ἀπόβλητος αὐτῷ, καθά φησιν, ἡ σὰρξ, ἀπέστη πάντως καὶ τοῦ μεσιτεύειν ἡμᾶς καὶ πρὸς τὸν ἑαυτοῦ Πατέρα· πῶς οὖν ἔτι πρόσμιεν αὐτῷ, τίνος ἔτι προσάγοντος ἡγουν μεσιτεύοντος; Ἀνθρωπον γὰρ εἶναι τὸν μεσίτην ὁ θεσπέσιος ἔφη Παῦλος· μεμνήμεθα δὲ καὶ αὐτοῦ λέγοντος τοῦ Χριστοῦ· οὐδεὶς ἔρχεται πρὸς τὸν Πατέρα, εἰ μὴ δι' ἐμοῦ. Ὑθλος οὖν ἄρα καὶ ἀποπληξίας γέμοντες λόγοι,

book 144

τὰ τῶν συνουσιαστῶν εὐρήματα. [para]πα'. Τοῦ αὐτοῦ ἐκ τοῦ αὐτοῦ λόγου· Ἄρα γε ἐλθὼν ὁ υἱὸς τοῦ ἀνθρώπου εὐρήσει τὴν πίστιν ἐπὶ τῆς γῆς; Φέρε γὰρ ἐρώμεθα τοὺς δι' ἐναντίας, ὁποῖαν ἄρα τὴν πίστιν παρά γε τοῖς οὖσιν ἐπὶ τῆς γῆς εὐρεθῆναι βούλεται καθιγμένος ἐξ οὐρανῶν ὁ υἱὸς τοῦ ἀνθρώπου; Ἡ καὶ τίνα τρόπον ἡμᾶς πρέποι ἂν διακεῖσθαι περὶ αὐτοῦ; Ἄρ' ὥς ἀπέστη τοῦ εἶναι θέλειν υἱὸν ἀνθρώπου, ἡγουν ὅτι μεμένηκεν ἐν ὁμοίῳ· σὲ τῇ πρὸς ἡμᾶς; Καίτοι πῶς ἂν ἐνδοιασείε τις, ὥς εἴπερ ἦν ἀπᾶδον αὐτῷ τὸ ὑπάρχειν ἔτι νοεῖσθαι καθ' ἡμᾶς, πῶς ἦν ἀκόλουθον εἰπεῖν· Ἄρα γε ἐλθὼν ὁ υἱὸς τοῦ ἀνθρώπου εὐρήσει τὴν πίστιν ἐπὶ τῆς γῆς; Καὶ οὐχὶ δὴ μᾶλλον· Ἄρα γε ἐλθὼν γυμνός τε καὶ ἄσαρκος ὁ τοῦ Θεοῦ Λόγος τοιαύτην ἐφ' ἑαυτῷ τὴν πίστιν

book 144

εὐρήσει παρὰ τοῖς ἐπὶ τῆς γῆς; Ἐπειδὴ δὲ σαφῶς τε καὶ ἐναργῶς

book 145

υἱὸν ἑαυτὸν ἀνθρώπου φησὶ καὶ κατὰ γε τὸν τῆς ἐξ οὐρανῶν ἀφίξεως καιρόν, δηλὸς ἂν εἴη δήπουθεν οὐ μεταβαλὼν εἰς ἕτερόν τι τὴν σάρκα, δεδοξασμένην δὲ μᾶλλον ἔχων αὐτήν, ἄφθαρτόν τε καὶ ἄμωμον καὶ ἀπροσίτῳ φωτὶ διαπρέπουσαν· καταβήσεται γὰρ ἐξ οὐρανῶν οὐκ ἔν γε τῇ πρώτῃ σμικροπρεπείᾳ· πόθεν; [para]πβ'. Τοῦ αὐτοῦ ἐκ τοῦ αὐτοῦ λόγου· Εἰ μεταβαλούσης αὐτοῦ τῆς σαρκὸς εἰς τὴν τῆς θεότητος φύσιν, ἀπέστη τοῦ εἶναι καὶ υἱὸς ἀνθρώπου, σαφὲς ἂν γένοιτο παντὶ τὸ λοιπὸν ὅτι τῆς υἰοθεσίας τὸ καύχημα καὶ ἡμεῖς ἀποβεβλήκαμεν, ὥς οὐκ ἔχοντες ἔτι πρωτότοκον ἐν πολλοῖς ἀδελφοῖς. [para]πγ'. Τοῦ αὐτοῦ ἐκ τοῦ αὐτοῦ λόγου· Οὐκ εἰς φύσιν τῆς θεότητος τὴν ἀτρέπτως τε καὶ ἀσυγχύτως σὰρκα μεταστοιχειώσας ὁράται, δόξη δὲ μᾶλλον ἰδίᾳ καταφαιδρύνας αὐτὴν νοοῖτ' ἂν εἰκότως καὶ θεοπρεπῶν ἐμπλήσας ἀξιομάτων·

book 145

οὕτω κατὰ καιροὺς ὀφθήσεται τοῖς ἀνὰ πᾶσαν τὴν γῆν ὑπονοστήσας ἐξ οὐρανοῦ. Καὶ γοῦν ὅτε τῆς μετὰ σαρκὸς οἰκονομίας διαπεράνας εὖ μάλα τὸ μυστήριον ἀναπεφοίτηκεν εἰς τὸν οὐρανόν, εἰ καὶ κατὰ τὸ χρῆμα κατατεθήπεσαν οἱ τοῦτο θεασάμενοι (νεφέλη γὰρ ὑπέλαβεν αὐτόν, καθὰ γέγραπται), τότε τοῖς θεαυμακόσι προσπεφώνηκέ τις τῶν ἁγίων ἀγγέλων· ἄνδρες γαλιλαῖοι, τί ἐστήκατε βλέποντες εἰς τὸν οὐρανόν; Οὗτος ὁ Ἰησοῦς ὁ ἀναληφθεὶς ἀφ' ὑμῶν εἰς τὸν οὐρανόν, οὕτως ἐλεύσεται πάλιν ὃν τρόπον ἐθεάσασθε αὐτὸν πορευόμενον εἰς τὸν οὐρανόν. Ἄρ' οὖν οἱ πρὸς οὓς ὁ Λόγος, ἄσαρκον αὐτὸν τεθέανται Λόγον ἀναφοιτῶντα πρὸς τὸν Πατέρα; Ἦγουν ἀποβεβληκότα τὴν πρὸς ἡμᾶς ὁμοίωσιν, καὶ οὐκ ὄντα μὲν ἐν ἀπτῷ τε καὶ ὁρατῷ σώματι, μετεσκευασμένον δὲ μᾶλλον εἰς ἀναφῇ τε

book 146

καὶ ἀόρατον; Εἴτα τίς ὁ φάναι τοῦτο τολμῶν; Εἰ δὲ οὕτως ἐλεύσεται καθὰ καὶ ἀνέβη, πῶς οὐκ ἀληθὲς εἰπεῖν ὥς ἥξει δὴ πάλιν ἐν σώματι καὶ οὐ γυμνός καὶ ἄσαρκος Λόγος; [para]πδ'. Τοῦ αὐτοῦ ἐκ τοῦ αὐτοῦ λόγου· Γέγραφε περὶ Χριστοῦ ὁ πάνσοφος Παῦλος ὃς μετασχηματίσειε τὸ σῶμα τῆς ταπεινώσεως ἡμῖν σύμμορφον τῷ σώματι τῆς δόξης αὐτοῦ. Εἴτα τί πρὸς τοῦτο φαῖεν ἂν οἱ μεταβαλεῖν λέγοντες εἰς τὴν τοῦ Λόγου φύσιν τὴν σάρκα αὐτοῦ; Ἄρα καὶ τὰ τῶν ἁγίων σώματα μετοιχήσονται κατὰ τροπὴν εἰς φύσιν θεότητος, ἵνα καὶ σύμμορφα γενήσεται τῷ σώματι τῆς δόξης αὐτοῦ; Καίτοι πῶς οὐ ψυχρολογία αὕτη τῆς ἐσχάτης ἀμαθίας ἔμπλεως; Μεταβαλούσης γὰρ ὅλως, καθὰ φασι, τῆς σαρκὸς εἰς φύσιν θεότητος, ποῖω γε χρήσεται σώματι Θεὸς ὢν ὁ Λόγος; Ἀσώματον γὰρ τι χρῆμα θεότης, καὶ ἀληθὲς ὅτι Θεὸν οὐδεὶς ἐώρακε

- book 146 πώποτε. [para]πε'. Τοῦ αὐτοῦ ἐκ τοῦ αὐτοῦ λόγου· Ἄλλ' ἴσως ἐροῦσιν οὐκ ἀποφοιτῆσαι μὲν ὀλοτρόπως τὴν σάρκα τοῦ εἶναι ὃ ἦν, ἀνακραθῆναι δὲ ὥσπερ τῷ Θεῷ Λόγῳ πρὸς ἐνότητα φυσικὴν. Καὶ τί πρὸς τοῦτό φαμεν; Μάλιστα μὲν, ὧ οὗτοι, πάμπολυ τὸ ἀμήχανον ἀρρωστήσειε δ' ἂν ὁ ἐπὶ τῷδε λόγος, εἰ τὸ ἀτρέπτως εἶναι καὶ ὑπάρχειν ἀμεταβλήτως τῇ τοῦ Λόγου φύσει τηρεῖν ἐγνώκατε· μεταβάλοι γὰρ ἂν ἥκιστα γε πρὸς ὅπερ οὐκ ἦν, ἡγουν σεσάλευται τοῦτο παθὼν τῆς θεοπρεποῦς ἐδραίο- τητος καὶ τῆς ἐνούσης αὐτῷ κατὰ φύσιν ἀσφαλείας, ἢ καὶ ὅπως
- book 146 ἂν ὀνομάσειέ τις. Οἶμαι δὲ εἶναι σοφὸν καὶ τὸ δὴ δεῖν κατ' οὐδένα δύνασθαι τρόπον ἐννοεῖν εἰς τὴν τῆς θεότητος φύσιν ἀναμεῖναι τι τῶν γεγονότων· ἀμήχανον γὰρ ὁμοίως καὶ τοῦτο. Πλὴν εἰ εὐποροῦσι παραδειγμάτων ἀναπεῖσαι δυναμένων ὡς ἐν συγκράσει καὶ μίξει τῶν ὀνομασμένων τὸ ἐκατέρω προσὸν
- book 147 ἰδίωμα τῆς ἐτέρου ποιότητος ἀμέτοχον ἔσται παντελῶς, παρακο- μιζόντων εἰς μέσον· ἀδικῆσαι γὰρ τοῦτό φαμεν τὸ σύμπαν οὐδὲν τῆς ἀληθείας τὴν δύναμιν τὸ τῆς συγκράσεως ὄνομα. Εἰ δὲ ὡς ἐν τάξει τῶν ὑγρῶν ἀναμεμίχθαι φασὶν ἀλλήλοις σάρκα τε καὶ Λόγον, πῶς ἡγνόησαν ὅτι τὰ ἀλλήλοις ἀνακινάμενα τῶν ὑγρῶν, οἶνος φέρε εἰπεῖν καὶ μέλι, ὃ μὲν ἥσάν εἰσι καθαρῶς οὐκέτι, προσλήψει δὲ μᾶλλον τῆς ἐτεροειδοῦς ποιότητος εἰς ἕτερόν τι μεθίσταται. Οὐκοῦν εἰ συγκεκριᾶσθαι φασὶ τῷ Λόγῳ τὴν σάρκα, πᾶσά πως ἀνάγκη λέγειν ἐκάτερον τῶν ὀνομασμέ- νων ἀποστῆναι μὲν τοῦ εἶναι ὃ ἦν, ἐν δέ τι τὸ ἐξ ἀμφοῖν ἀποτε- λῆσαι μέσον ἐτεροφυές που πάντως ἢ ὅπερ ἦν ἐκάτερον ἀνὰ μέρος καὶ ἀσυμμιγές ὃν ἔτι θατέρω θάτερον. Εἴτα ποῖον ἂν ἔχοι τὸ χρῆμα λόγον; Πυθοίμην δ' ἂν ἥδιστα τῶν δι' ἐναντίας ὅποι ποτὲ ἄρα προελθεῖν, ἐπειδὴ φασὶ τὴν τοῦ Θεοῦ φύσιν ὡς
- book 147 ἀπὸ γε τοῦ νῦν κεκρᾶσθαι σαρκί· ἐν ταυτότητι γὰρ οὐ μεμένη- κεν, εἴπερ ἐστὶν ἀληθὲς ὥσπερ εἴρηται τοῦτο αὐτῶν ἢ μίξις ἢ τοίνυν πρὸς τὰ βελτίω τὴν ἐπίδοσιν ἔχειν ἐροῦσιν αὐτόν, ἡγουν τὴν εἰς τὰ αἰσχύω κάθесιν κατὰ γε τὸν ἐοικότα τοῖς πράγμασι νοῦν. Εἰ μὲν οὖν ἀπεφάνθαι φασὶν αὐτόν ἑαυτοῦ κρείττονα, τὴν ἀμείνω ψῆφον ἐκνενομίκασι τῇ σαρκί, δι' ἣν ἐπὶ τὸ ὑπερκείμενον ἀναπηδήσας ὁρᾶται. Εἰ δὲ τοῦτο μὲν οὐχί, καθικέσθαι δὲ μᾶλλον ἐπὶ τὸ μείον, ἡδίκησεν ἄρα καὶ αὐτόν ἢ σὰρξ καθὰ καὶ ἡμᾶς αὐτούς, καίτοι καθεῖναι φαμεν ἑαυτόν εἰς κένωσιν καὶ τὴν καθ' ἡμᾶς ὁμοίωσιν ὑπελθεῖν, οὐχ ἵνα τι παθὼν αὐτὸς εἰς ἰδίαν ὁρῶτο φύσιν, ἀλλ' ἵνα ἡμᾶς τοὺς ἐν σαρκὶ καὶ αἵματι σαρκὸς ἀποφῆνῃ κρείττονας καὶ τῶν τῆς ἀνθρωπότη- τος μέτρων ἐπέκεινα εἰς υἱοὺς ἀποφῆνῃ Θεοῦ. Εἰ δὲ καθὰ φασιν οἱ διεστραμμένοι συγκέκραται τῇ σαρκί, παρενεχθεῖς εἰς ὅπερ οὐκ ἦν, πῶς οὐκ ἡδικῆσθαι φασιν αὐτόν ἐννοεῖν, οὐκ ἔχων
- book 147 τάχα που καὶ αὐτὸ τὸ εἶναι μορφή τοῦ Πατρός; Εἰκὼν τε καὶ
- book 148 χαρακτήρ τῆς ὑποστάσεως αὐτοῦ προσαποβαλὼν εὐρίσκεται, καὶ ἐν ἰσότητι μὲν οὐκέτι τῇ πρὸς αὐτόν, ἐν ὑφέσει δὲ μᾶλλον καὶ ὑποβιβασμῷ φύσεώς τε καὶ δόξης. [para]πς'. Τοῦ αὐτοῦ ἐκ τοῦ αὐτοῦ λόγου· Ἦν μὲν οὖν χαλεπὸν οὐδέν, πλεῖστα τε ὅσα καὶ ἀπηχῇ τοῖς εἴρη- μένοις ἐπενεγκεῖν· χρῆναι δὲ οἶμαι τῶν εἰς ἀτοπίαν ἐννοιῶν ἀποφέρεσθαι φιλεῖν. Παραιτητέον οὖν ἄρα τὴν σύγκρασιν, παρελάσομεν γὰρ οὕτω καὶ τὰ ἐντεῦθεν βλάβῃ. Παρειακρίνε- ται δέ τις καὶ ἕτερος αὐτοῖς, καθὰ φασὶ, περὶ τούτων λόγος.
- book 148 Ὁ γάρτοι θεσπέσιος Παῦλος εὐρίσκεται γεγραφώς· εἰ δὲ καὶ ἐγνώκαμεν κατὰ σάρκα Χριστόν, ἀλλὰ νῦν οὐκέτι γινώσκομεν. Οὐκοῦν εἰ μὴ κατὰ σάρκα Χριστὸν γινώσκετε, φασί, μεταβάλ- λειν ἀνάγκη τὴν σάρκα λέγειν εἰς τὴν ἑαυτοῦ τοῦ Λόγου φύσιν, ἵνα ὡς Θεὸς γινώσκηται. Φαίη δ' ἂν οἶμαί τις πρὸς τοῦτο εὐθύς· ἄρ' οὖν ἡνίκα ἂν λέγῃ καὶ περὶ ἡμῶν· οἱ δὲ ἐν σαρκὶ ὄντες Θεῷ ἀρέσαι οὐ δύνανται, ὑμεῖς δὲ οὐκ ἐστε ἐν σαρκὶ ἀλλ' ἐν πνεύματι, γυμνοὺς ἡμᾶς οἶδεν ὄντας σαρκὸς καὶ αἵματος; Ἄρα πνεύμασιν ἀσωμάτοις τὰ τοιάδε προσλαλεῖ; Καίτοι πῶς οὐ τερθρεῖαν τοῦτό γε νοεῖν ἢ φράσαι; Οὐκοῦν ἐφ' ἡμῶν μὲν σάρκα φησὶ τὰ τῆς σαρκὸς ἔκτοπά τε καὶ οὐκ

ἀνεπίπληκτα πάθη· ἐπὶ δέ γε τοῦ πάντων ἡμῶν σωτῆρος Χριστοῦ, πανάγνου τε ὄντος καὶ τὸ πλημμελεῖν οὐκ εἰδότος (οὐ γὰρ ἐποίησεν ἅμαρ- τίαν), ἑτεροτρόπως ἂν τὸ κατὰ σάρκα νοεῖσθαι πρέπει, οὐ γὰρ ἔστιν ἐν ἀσθενείαις ἔτι σαρκικαῖς.

book 148 πζ'. Τοῦ αὐτοῦ ἐκ τοῦ αὐτοῦ λόγου· Νενήστευκε γοῦν καὶ ἐπείνασε καὶ κέκμηκεν ἐκ μακρᾶς ὁδοι- πορίας, ἔτι τε πρὸς τούτοις ἐσταυρώθη τε καὶ ἀπέθανε. Συν-

book 149 δέδωκε δὲ ταῦτα παθεῖν αὐτὸν οὐ φύσει θεότητος (πέρα γὰρ τοῦ παθεῖν ἢ θεία τε καὶ ὑπερτάτη φύσις νοεῖται), ἀλλ' ἰδίᾳ μᾶλλον σαρκί· ἐπειδὴ δὲ ἀνεβίω πατήσας τὸν θάνατον, ἀνασ- τοιχειώσας τε τὴν ἀνθρώπου φύσιν ἐν ἑαυτῷ πρὸς ἀφθαρσίαν καὶ ζωὴν, καὶ σαρκικῆς ἀσθενείας εἰς ἅπαν ἡμοιρηκῶς ὁρᾶται λοιπόν· ταύτητοι καὶ μάλα εἰκός, οὐκέτι κατὰ σάρκα γινώσκεσθαί φησιν αὐτόν, τουτέστιν ἐν σαρκικαῖς ἀσθενείαις, ὁ τῶν αὐτοῦ μυστη- ρίων ἱεουργός. [para]πη'. Τοῦ αὐτοῦ ἐκ τοῦ αὐτοῦ λόγου·

book 149 Γευσάμενος δὲ τοῦ θανάτου σαρκὶ δι' ἡμᾶς, ἀνέβη πάλιν ἐνσώ- ματος, καὶ γοῦν αὐτὸ δὴ τουτὶ τοῖς Ἰουδαίων δήμοις προκατα- μεμήνυκε λέγων· λύσατε τὸν ναὸν τοῦτον, καὶ ἐν τρισὶν ἡμέραις ἐγερῶ αὐτόν. Ἐγήγερται γὰρ τὸ λυθέν, λελυσθαι γε μὴν τὴν σάρκα φαμέν καὶ οὐ τὴν τοῦ Λόγου φύσιν· ἀμήχανον γάρ. πθ'. Τοῦ αὐτοῦ ἐκ τοῦ αὐτοῦ λόγου· Αὐτοῦ τοιγαροῦν τοῦ πάντων ἡμῶν σωτῆρος Χριστοῦ πληροφο- ροῦντος τοὺς ἀποστόλους ὡς ἐκ νεκρῶν ἀνεβίω, σάρκα τε καὶ πόδας καὶ χεῖρας ἔχων, διειπόντος τε σαφῶς ὅτι μὴ πνεῦμά ἐστι, πῶς ἂν ἐνδοιάσειέ τις ὡς οὐ μετέβαλεν ἡ σὰρξ εἰς φύσιν θεότη- τος, οὔτε πρὸ τοῦ τιμίου σταυροῦ (σαρκὶ γὰρ πέπονθεν ἐκῶν), οὔτε μὴν ὅτε πατήσας τὸν θάνατον τριήμερος ἀνεβίω, ὥφθη τε οὕτως τοῖς ἑαυτοῦ μαθηταῖς; [para]ζ'. Τοῦ αὐτοῦ ἐκ τοῦ αὐτοῦ λόγου· Τίς τῶν ἀγίων προφητῶν τὰ οὕτως σκληρὰ καὶ δυσέφικτα καὶ

book 149 ἀμήχανα προαναφωνήσας ὁρᾶται; Τίς τῶν ἀγίων ἀποστόλων ἢ εὐαγγελιστῶν τοὺς περὶ γε τούτων αὐτοῖς ἐποίησατο λόγους; Οὐδεὶς παντελῶς. Αἰσχυνέσθωσαν τοίνυν τὰ ἀπὸ καρδίας αὐτῶν

book 150 λαλοῦντες καὶ οὐκ ἀπὸ στόματος κυρίου, καθὰ γέγραπται. Ἡμεῖς γὰρ οἷς ὀρθότητος μέλει, καὶ διὰ σπουδῆς τέθεται πολλῆς τὸ ταῖς τῶν ἀγίων πατέρων εὐθυεπείαις ἐπείγεσθαι κατακολουθεῖν, οὐ ταῖς τινων ἀθυροστομίαις καὶ ἀσυνέτοις κενο- φωνίαις προσκείμενοι, φρονήσομεν παρ' ὃ δεῖ φρονεῖν, ἀλλ' εὐθὺ τῆς ἀληθείας ἰόντες πανταχοῦ, καὶ τῶν ἱερῶν γραμμάτων ἐπίμεστον ἔχοντες τὸν νοῦν, καὶ ἐψυχῶσθαί φαμεν ψυχῇ νοερᾷ τοῦ κυρίου τὴν σάρκα καὶ πιστεύομεν αὐτὴν θείαν μὲν εἶναι καὶ ἀμώμητον καὶ δεδοξασμένην, καὶ πρὸς γε τούτῳ ζωοποιόν τε

book 150 καὶ ἀγιαστικὴν, ἅτε δὴ καὶ ἰδίαν γενομένην τοῦ ἐκ Θεοῦ πατρὸς ὄντος Λόγου καὶ οὐχ ἑτέρου τινὸς παρ' αὐτὸν Υἱοῦ καθὰ φρονεῖν ἔδοξέ τισιν, οὐ μὴν ἔτι καὶ μεταβαλεῖν εἰς φύσιν θεότητος δια- βεβαιούμεθα. [para]ζα'. Τοῦ αὐτοῦ Κυρίλλου ἐκ τῆς ἔρμη- νεύσεως τῆς εἰς τὸν Ἀβραάμ καὶ τὸν Μελχισεδέκ, ἧς ἡ ἀρχὴ· Νόμον μὲν εἰς βοήθειαν ἔδωκεν ὁ τῶν ὅλων Θεός· Ἀλλὰ φέρε λέγωμεν τὰ ἐπὶ Κύρῳ σαφῶς, μεταπλάττοντες ἀστείως εἰς τὸ Χριστοῦ μυστήριον τὰ δι' ἐκείνου κατωρθωμένα. Γέγονε τοίνυν ὁ Κῦρος μητρὸς μὲν

book 150 Μανδάνης τῆς Ἀστυάγου θυγατρὸς τοῦ Μήδων ἐξάρχοντος πατρὸς δὲ Καμβύσου, πέρσου μὲν τὸ γένος, ἐπιεικοῦς δὲ λίαν τοὺς τρόπους. Ὅθεν τινὲς τῶν ἀρχαιοτέρων ἡμίωνόν τε καὶ ἑτεροφυᾷ τὸν Κῦρον ὠνόμαζον, διὰ γε τὸ πατρὸς οἶμαι καὶ μητρὸς εἰς γένος εἶναι διαφοράν. Πέρσαι γὰρ παρὰ Μήδοις ἔθνος ἕτερον. Ἰδοὺς δ' ἂν τι τοιοῦτον καὶ ἐπὶ Χριστοῦ· μητρὸς γὰρ γέγονε κατὰ σάρκα τῆς ἀγίας παρθένου καθ' ἡμᾶς οὔσης καὶ ἀνθρώπου τῇ φύσει, πατρὸς δὲ τῶν καθ' ἡμᾶς οὐδενός, ἀλλ' ἴν' οὕτως εἴπωμεν, ἑτεροφυοῦς εἰς ἅπαν καὶ ἀνωκισμένου τὴν φύσιν.

- book 151 ζβ'. Τοῦ αὐτοῦ Κυρίλλου ἐκ τῶν σχο- λίων, ὧν ἐστὶ τὸ προοίμιον τόδε· Τὸ Χριστὸς ὄνομα οὔτε ὄρου δύναμιν ἔχει οὔτε μὴν τὴν τινος οὐσίαν, ὅ τί ποτέ ἐστι σημαίνει, καθάπερ ἀμέλει καὶ τὸ ἄνθρωπος ἢ ἵππος ἢ βοῦς, πράγματος δὲ μᾶλλον ἐνεργουμένου περὶ τίνα ποιεῖται δήλωσιν. [para]ζγ'. Τοῦ αὐτοῦ ἐκ τῶν αὐτῶν σχολίων· Ἐπειδὴ γὰρ διὰ τὴν ἐν Ἀδὰμ παράβασιν βεβασίλευκε κατὰ πάντων ἡ ἁμαρτία, εἴτα τῆς ἀνθρωπότητος ἀπέπτῃ τὸ Πνεῦμα τὸ ἅγιον καὶ γέγονε ταύτης ἕνεκα τῆς αἰτίας ἐν παντὶ κακῷ, ἔδει δὲ πάλιν ἐλέω Θεοῦ πρὸς τὸ ἐν ἀρχαῖς ἀναβαίνουσιν ἀξιωθῆναι τοῦ Πνεύματος, ἐννηθρόνησεν ὁ μονογενὴς τοῦ Θεοῦ Λόγος, ὥφθη τε τοῖς ἐπὶ γῆς μετὰ γηίνου σώματος, εἴτα γέγονεν ἁμαρ- τίας ἐλεύθερος, ἵνα ἐν αὐτῷ τε καὶ μόνῳ τοῖς τῆς ἀναμαρτησίας
- book 151 αὐχήμασιν ἡ ἀνθρώπου φύσις στεφανουμένη, καταπλουτήσῃ τὸ Πνεῦμα τὸ ἅγιον, ἀναμορφωθῇ τε οὕτω πρὸς Θεὸν δι' ἁγίας- μοῦ. Διαβαίνει γὰρ οὕτως καὶ εἰς ἡμᾶς ἡ χάρις, ἀρχὴν λαβοῦσα Χριστὸν τὸν ἐν ἡμῖν πρωτότοκον. [para]ζδ'. Τοῦ αὐτοῦ ἐκ τῶν αὐτῶν σχολίων· Κέχρισται τοίνυν ἀνθρωπίνως καθ' ἡμᾶς ὁ Υἱὸς τοῖς τῆς ἀνα- μαρτησίας ἐπαίνοις, ὡς ἔφην, ἐκλελαμπρυσμένης ἐν αὐτῷ τῆς ἀνθρώπου φύσεως, ἀξίας τε ἤδη γεγεννημένης τοῦ χρῆναι μετα- λαχεῖν τοῦ ἁγίου Πνεύματος, οὐκ ἀποφοιτῶντος ἔτι καθὰ καὶ ἐν ἀρχαῖς, ἐμφιλοχωροῦντος δὲ μᾶλλον ἐν αὐτῇ. Ταύτητοι καὶ
- book 151 γέγραπται ὅτι κατέπετῃ μὲν ἐπὶ Χριστῷ τὸ Πνεῦμα τὸ ἅγιον, μεμένηκε δὲ ἐπ' αὐτόν. Λέγεται τοίνυν Χριστὸς ὁ τοῦ Θεοῦ
- book 152 Λόγος ὁ δι' ἡμᾶς καθ' ἡμᾶς ἄνθρωπος καὶ ἐν τῇ τοῦ δούλου μορφῇ, καὶ χριόμενος μὲν ἀνθρωπίνως κατὰ τὴν σάρκα, χρίων δὲ θεϊκῶς τῷ ἁγίῳ Πνεύματι τοὺς εἰς αὐτὸν πιστεύοντας. [para]ζε'. Τοῦ αὐτοῦ ἐκ τῶν αὐτῶν σχολίων· Ὅσον μὲν γὰρ ἡκεῖν εἰς τὸ εἶναι Θεὸς κατὰ φύσιν, οὐκ ἦν μεθ' ἡμῶν· ἀσύγκριτον γὰρ τὸ μεταξὺ θεότητός τε καὶ ἀνθρωπότητος, καὶ πολλή τις ἄγαν τῶν φύσεων ἡ διαφορά. [para]ζς'. Τοῦ αὐτοῦ ἐκ τῶν αὐτῶν σχολίων· Χριστὸς γε μὴν καὶ Ἐμμανουήλ τὸν αὐτὸν ἡμῖν κατασημαί- νουσιν υἱόν, τοῦτο μὲν ὅτι κέχρισται καθ' ἡμᾶς ἀνθρωπίνως, τῇ ἀνθρώπου φύσει τὸ Πνεῦμα λαβὼν ὡς ἐν ἑαυτῷ καὶ πρώτῳ· τέθειται γὰρ ἀρχὴ τοῦ γένους δευτέρου. [para]ζζ'. Τοῦ αὐτοῦ ἐκ τῶν αὐτῶν σχολίων· Ἄνθρωπος ὠνόμασται καίτοι κατὰ φύσιν ὑπάρχων Θεὸς ὁ ἐκ
- book 152 Θεοῦ πατρὸς Λόγος, ὡς μετεσχηκῶς αἵματος καὶ σαρκὸς παρα- πλησίως ἡμῖν. Ὡφθη γὰρ οὕτω τοῖς ἐπὶ γῆς καὶ οὐ μεθεὶς ὅπερ ἦν, ἀλλ' ἐν προσλήψει γεγωνὸς τῆς καθ' ἡμᾶς ἀνθρωπότη- τος τελείως ἐχούσης κατὰ τὸν ἴδιον λόγον. [para]ζη'. Τοῦ αὐτοῦ ἐκ τῶν αὐτῶν σχολίων· Ὁ πρῶτος ἄνθρωπος, φησὶν, ἐκ γῆς χοϊκός, ὁ δεύτερος ἄνθρω- πος, ὁ Κύριος ἐξ οὐρανοῦ. Καίτοι γεγέννηκεν ἡ ἁγία παρθένος τὸν ἐνωθέντα τῷ Λόγῳ ναόν, ἀλλ' ἐξ οὐρανοῦ λέγεται καὶ μάλα εἰκότως ὁ Ἐμμανουήλ· ἄνωθεν γὰρ καὶ ἐκ τῆς οὐσίας τοῦ Θεοῦ καὶ Πατρὸς ὁ ἐξ αὐτοῦ γεγέννηται Λόγος.
- book 153 ζθ'. Τοῦ αὐτοῦ ἐκ τῶν αὐτῶν σχολίων· Τὸ τῆς ἐνώσεως χρῆμα κατὰ πολλοὺς ἀποτελεῖται τρόπους. Διηρημένοι γάρ τινες κατὰ διάθεσιν τε καὶ γνώμην καὶ διχο- νοοῦντες πρὸς ἀλλήλους, ἐνοῦσθαι λέγονται κατὰ σύμβασιν φιλικήν, ἐκ μέσου τιθέντες τὰς διαφοράς· ἐνοῦσθαι δὲ φαμεν καὶ τὰ ἀλλήλοις κολλώμενα ἡγουν συνενηγμένα καθ' ἑτέρους τρόπους ἢ κατὰ παράθεσιν ἢ μίξιν ἢ κρᾶσιν. Ὅταν οὖν ἡνῶσθαι λέγωμεν τῇ καθ' ἡμᾶς φύσει τὸν τοῦ Θεοῦ Λόγον, κρεῖττων ὁρᾶται τῆς ἀνθρώπου διανοίας ὁ τῆς ἐνώσεως τρόπος. Οὐ γάρτοι καθ' ἓνα τῶν εἰρημένων ἐστίν, ἀπόρρητος δὲ παντελῶς καὶ οὐδενὶ που τάχα τῶν ὄντων διεγνωσμένος πλὴν ὅτι δὴ μόνῳ τῷ πάντα εἰδότε. Καὶ θαυμαστὸν οὐδὲν εἰ τῶν τοιούτων ἐννοιῶν ἡττώμεθα, ὁπότε τὰ καθ' ἡμᾶς αὐτοὺς ὅπως ἂν ἔχοι διερευνώμενοι, τῆς ἐνούσης ἡμῖν διανοίας ἐπέκεινα τὴν κατάληψιν ὁμολογοῦμεν

- book 153 ὑπάρχειν. Τίνα γὰρ τρόπον ἠνῶσθαι νομιοῦμεν τὴν τοῦ ἀνθρώ- που ψυχὴν τῷ ἰδίῳ σώματι; Τίς ὁ φράσαι δυνάμενος; Εἰ δὲ χρὴ μικρὰ καὶ μόλις ἐννοεῖν εἰωθότας καὶ μὴν καὶ λαλεῖν ἰσχύον- τας τῶν οὕτως ἰσχνῶν καὶ ὑπὲρ νοῦν καὶ λόγον πραγμάτων κατατεκμαίρεσθαι, φαμέν ὅτι πρέποι ἂν ἐννοεῖν (μείων δέ που πάντως ὁ λόγος) τοιαύτην εἶναι τὴν ἔνωσην τοῦ Ἑμμανουήλ, ὁποῖανπερ ἂν διαλογίσαιτο τις καὶ τὴν τοῦ ἀνθρώπου ψυχὴν πρὸς τὸ ἴδιον ἔχειν σῶμα. Οἰκείουται γὰρ ἡ ψυχὴ πάντα τὰ τοῦ σώματος, καίτοι κατὰ φύσιν ἰδίαν ἀμέτοχος οὖσα τῶν αὐτοῦ παθῶν φυσικῶν τε ἅμα καὶ τῶν ἕξωθεν ἐπαγομένων. Κινεῖται μὲν γὰρ εἰς ὀρέξεις τὸ σῶμα φυσικὰς καὶ συναισθάνεται διὰ τὴν ἔνωσην ἡ ἐνοῦσα ψυχὴ, συμμετέχει δὲ κατ' οὐδένα τρόπον, οἷεται γέ μὴν ἰδίαν ἀπόλαυσιν εἶναι τὸ τῆς ὀρέξεως ἀποτέλεσμα. Κἂν εἰ καταπαίσιτο τυχὸν ὑπὸ τοῦτο σῶμα καὶ σιδήρῳ καταξάι- νοιτο, συναλγεῖ μὲν ὡς ἰδίου πάσχοντος σώματος, αὕτη γέ μὴν
- book 153 εἰς ἰδίαν φύσιν οὐκ ἂν τι πάθοι τῶν ἐπενηγεμένων. Πλὴν καὶ ὑπὲρ τοῦτο φαμεν ἐπὶ τοῦ Ἑμμανουήλ τὴν ἔνωσην. Ἦν μὲν γὰρ ἀναγκαῖον τῷ ἰδίῳ σώματι συναλγεῖν τὴν ἐνωθεῖσαν αὐτῷ ψυχὴν,
- book 154 ἵνα φεύγουσα τὰς αἰκίας, εὐήνιον ὑποφέρει τῷ Θεῷ τὸν αὐχένα· ἐπὶ δέ γε τοῦ Θεοῦ Λόγου τὸ συναισθάνεσθαι αἰκιῶν ἄτοπον εἰπεῖν· ἀπαθὲς γὰρ τὸ θεῖον καὶ οὐκ ἐν τοῖς καθ' ἡμᾶς. Ἀλλ' ἦνωτο μὲν τῇ σαρκὶ ψυχὴν ἐχούσῃ τὴν λογικὴν, πασχούσης δὲ αὐτῆς ἀπαθῶς ἦν ἐν εἰδήσει τῶν εἰς αὐτὴν γινομένων καὶ ἀφανί- ζων μὲν ὡς Θεὸς τὰς τῆς σαρκὸς ἀσθενείας, ὥκειοῦτό γε μὴν αὐτὰς ὡς ἰδίου σώματος. Οὕτω καὶ πεινῆσαι λέγεται καὶ καμεῖν καὶ παθεῖν ὑπὲρ ἡμῶν. [para]ρ'. Τοῦ αὐτοῦ ἐκ τῶν αὐτῶν σχολίων·
- book 154 Οὐκοῦν παρεικάζοιτο ἂν ἡ ἔνωσις τοῦ Λόγου πρὸς τὸ ἀνθρώπινον οὐκ ἀπὸ σκοποῦ τοῖς καθ' ἡμᾶς. Ὡσπερ γὰρ ἑτεροφυεῖς μὲν τὸ σῶμα πρὸς τὴν τῆς ψυχῆς, εἷς γε μὴν ἐξ ἀμφοῖν ἄνθρωπος ἀποτελεῖται καὶ λέγεται, οὕτως καὶ ἐκ τελείας ὑποστάσεως τοῦ Θεοῦ Λόγου καὶ μὴν καὶ ἐξ ἀνθρωπότητος τελείως ἐχούσης κατὰ τὸν ἴδιον λόγον εἷς ὁ Χριστός, ὁ αὐτὸς ὑπάρχων ἐν ταύτῳ Θεὸς τε ὁμοῦ καὶ ἄνθρωπος. Καὶ οἰκείουται μὲν, ὡς ἔφην, ὁ Λόγος τὰ τῆς ἰδίας σαρκὸς, ὅτι καὶ αὐτοῦ τὸ σῶμα καὶ οὐχ ἑτέρου, κοινοποιεῖται δὲ ὥσπερ τῇ ἰδίᾳ σαρκὶ τῆς ἐνούσης αὐτῷ θεοπρεποῦς δυνάμεως τὴν ἐνέργειαν, ὥστε δύνασθαι καὶ
- book 154 ζωοποιεῖν τοὺς νεκροὺς καὶ ἰᾶσθαι τοὺς ἐν ἀρρωστίαις. [para]ρα'. Τοῦ αὐτοῦ ἐκ τῶν αὐτῶν σχολίων· Ὁ μακάριος Ἡσαίας ἀπεστάλη, φησί, πρὸς με ἐν τῶν σερα- φὶμ καὶ ἐν τῇ χειρὶ εἶχεν ἄνθρακα, ὃν τῇ λαβίδι ἔλαβεν ἀπὸ τοῦ θυσιαστηρίου, καὶ εἶπε πρὸς με· ἰδοὺ ἤψατο τοῦτο τῶν χειλέων σου, καὶ ἀφελεῖ τὰς ἀνομίας σου καὶ τὰς ἁμαρτίας σου περικαθαριεῖ. Φαμέν δὲ τὸν ἄνθρακα τύπον ἡμῖν καὶ εἰκόνα
- book 155 πληροῦν τοῦ ἐνανθρωπήσαντος Λόγου, ὃς εἶπερ ἄψαιτο τῶν χει- λέων ἡμῶν, τουτέστιν ὅταν τὴν εἰς αὐτὸν ὁμολογήσωμεν πίστιν, τότε καὶ ἀπάσης ἡμᾶς ἁμαρτίας ἀποφαίνει καθαρὸς καὶ τῶν ἀρχαίων αἰτιαμάτων ἐλευθεροῖ. Πλὴν ἔστιν ἰδεῖν ὡς ἐν εἰκόνι τῷ ἄνθρακι ἐνωθέντα μὲν ἀνθρωπότητι τὸν τοῦ Θεοῦ Λόγον, οὐ μὴν ἀποβεβληκότα τὸ εἶναι ὃ ἐστὶ, μεταστοιχειώσαντα δὲ μᾶλλον τὸ προσληφθὲν ἡγουν ἐνωθὲν εἰς τὴν ἑαυτοῦ δόξαν τε καὶ ἐνέργειαν. Ὅνπερ γὰρ τρόπον τὸ πῦρ ὁμιλῆσαν ξύλῳ καὶ εἰσδεδυκότος αὐτό, καταδράττεται μὲν αὐτοῦ καὶ οὐκ ἐξίστησι τοῦ εἶναι ξύλον, μεθίστησι δὲ μᾶλλον αὐτὸ εἰς τὴν τοῦ πυρὸς ὄψιν τε καὶ δύναμιν καὶ ἅπαν ἐν αὐτῷ τὸ ἴδιον ἐργάζεται καὶ ὡς ἐν ἤδη λελόγισται μετ' αὐτοῦ, οὕτως νοήσεις καὶ ἐπὶ Χριστοῦ. Ἐνωθεὶς γὰρ ἀπορρήτως ἀνθρωπότητι Θεὸς τετήρηκε μὲν αὐτὴν τοῦθ' ὅπερ εἶναί φαμεν, μεμένηκε δὲ καὶ αὐτὸς ὅπερ ἦν, ἐνωθεὶς
- book 155 δὲ ἅπαξ, ὡς εἷς λελόγισται μετ' αὐτῆς, οἰκειούμενος μὲν τὰ αὐτῆς, ἐμποιήσας δὲ καὶ αὐτὸς αὐτῇ τῆς ἰδίας φύσεως τὴν ἐνέργειαν. [para]ρβ'. Τοῦ αὐτοῦ ἐκ τῶν αὐτῶν σχολίων· Ἐγήγερται κατὰ

βούλησιν Θεοῦ κατὰ τὴν ἔρημον ἡ ἀγία σκηνὴ καὶ ἦν ἐν αὐτῇ πολυτρόπως μορφούμενος ὁ Ἐμμανουήλ. Ἐφη τοίνυν ὁ τῶν ὅλων Θεὸς τῷ θεσπεσίῳ Μωσεῖ· καὶ ποιήσεις κιβωτὸν μαρτυρίου ἐκ ξύλων ἀσήπτων, δύο πήχεων καὶ ἡμίσεους τὸ μήκος καὶ πήχεως καὶ ἡμίσεους τὸ πλάτος καὶ πήχεως καὶ ἡμίσεους τὸ ὕψος, καὶ καταχρυσώσεις αὐτὴν χρυσίῳ καθαρῷ· ἔξωθεν καὶ ἔσωθεν χρυσώσεις αὐτήν.

book 155 Ἀλλὰ τὸ μὲν ἄσηπτον ξύλον εἶη ἂν εἰς τύπον τοῦ ἀφθάρτου σώματος (ἄσηπτος γὰρ ἡ κέδρος), τὸ δὲ χρυσίον ὡς ὕλη τῶν ἄλλων ὑπερηρμένη τῆς θείας καὶ ἡμῖν οὐσίας κατασημῆναι ἂν τὴν ὑπεροχήν. Ἄθρει δὲ ὅπως ἡ κιβωτὸς ὅλη κεchrύσωτο

book 156 χρυσίῳ καθαρῷ ἔξωθεν τε καὶ ἔσωθεν. Ἦνωτο μὲν γὰρ τῇ ἀγίᾳ σαρκὶ Θεὸς ὧν ὁ Λόγος, καὶ τοῦτο οἷμά ἐστι τὸ ἔξωθεν κεchrυ- σῶσθαι τὴν κιβωτόν. Ὅτι δὲ καὶ τὴν ἐνοῦσαν τῷ σώματι ψυχὴν λογικὴν ἰδίαν ἐποίησατο, καταδείξειεν ἂν τὸ καὶ ἔσωθεν αὐτὴν καταχρυσῶσθαι δεῖν ἐπιτάξαι. Ὅτι δὲ ἀσύγχυτοι μεμενήκασιν αἱ φύσεις ἤγουν αἱ ὑποστάσεις, ἐντεῦθεν εἰσόμεθα. Τὸ γάρτοι χρυσίον ἐπαληλιμμένον τῷ ξύλῳ μεμένηκεν ὅπερ ἦν, καὶ κατε- πλούτει μὲν τὸ ξύλον τοῦ χρυσοῦ τὴν δόξαν, πλὴν οὐκ ἀπέστη τοῦ εἶναι ξύλον.

book 156 ργ'. Τοῦ αὐτοῦ ἐκ τῶν αὐτῶν σχολίων· Φέρε γὰρ καὶ πρὸς γε τῶν ἄλλων τῆς μετὰ σαρκὸς οἰκονομίας ἐννοῶμεν τὸν τρόπον, καὶ τῶν καθ' ἡμᾶς πραγμάτων τὴν φύσιν διερευνήσωμεν. Κεκινδύνευκεν ἡ ἀνθρώπου φύσις καὶ ἐν τοῖς ἐσχάτοις κατεκομίσθη κακοῖς, ἀρᾷ καὶ θανάτῳ καταδικασ- μένη, καὶ τοῖς τῆς ἀμαρτίας βρόχοις ἐνελιγμένη, ἐπλανᾶτο καὶ ἦν ἐν σκότῳ, Θεὸν οὐκ ᾔδει τὸν φύσει καὶ ἀληθῶς, λελά- τρευκε τῇ κτίσει παρὰ τὸν κτίσαντα. Πῶς οὖν ἦν ἄρα τῶν τοιοῦ- των αὐτὴν ἀπαλλάττεσθαι κακῶν; Ἦ ἐκεῖνό φαμεν ὡς ἦν δήπου θέμις θείας αὐτὴν ἐπιλαβέσθαι φύσεως, καίτοι μὴ εἰδυῖαν ὅλως ὃ τί ποτέ ἐστι τῆς ἀνωτάτω φύσεως τὸ ἀξιώμα; Τὴν ἀμαθίᾳ καὶ σκότῳ κεκρατημένην καὶ τῷ τῆς ἀμαρτίας βορβόρῳ μεμολυσ- μένην πῶς ἦν εἰκὸς ἐπιπηδᾶν δύνασθαι τῇ πανάγνῳ φύσει καὶ δόξαν ἐλεῖν, ἦν οὐκ ἂν τις ἔλοι μὴ λαβών; Ὑποκείσθω γὰρ ὅτι κατ' ἐπίγνωσιν τυχὸν καὶ τῷ εἰδέναι τυχὸν ἐπιλαβέσθαι φαμέν

book 156 αὐτήν· τίς ὁ διδάξας ὅλως; Πῶς γὰρ πιστεύουσιν, ἐὰν μὴ ἀκούσωσι; Πλὴν οὐ τοῦτό ἐστι τὸ ἐπιλαβέσθαι θεότητος καὶ τὴν αὐτῇ πρέπουσαν δόξαν ἐλεῖν. Οὐκοῦν πρεπωδέστερον ἂν εἶη καὶ σφόδρα εἰκότως ἐννοεῖν, ὅτι διασῶσαι θελήσας τὸ ἀπολωλός, συγκαταβάσει τῇ πρὸς ἡμᾶς ὁ δι' οὗ τὰ πάντα, Θεὸς

book 157 Λόγος καθῆκεν ἑαυτὸν εἰς ὅπερ οὐκ ἦν, ἵνα καὶ ὅπερ οὐκ ἦν ἡ τοῦ ἀνθρώπου γένηται φύσις, τοῖς τῆς θείας ὑπεροχῆς ἀξιώμασι τῇ πρὸς αὐτὸν ἐνότητι διαπρέπουσα. Καὶ ἀνεκομίσθη μᾶλλον εἰς τὰ ὑπὲρ φύσιν ἤγουν κατεκόμισεν εἰς τὰ παρὰ φύσιν τὸν ἄτρεπτον ὡς Θεόν· ἔδει τὸν ἀφθαρτον ἐπιλαβέσθαι φύσεως τῆς ὑπὸ φθοράν, ἵνα ταύτην ἀπαλλάξῃ φθορᾶς· ἔδει τὸν ἀμαρ- τεῖν οὐκ εἰδότα σύμμορφον γενέσθαι τοῖς ὑφ' ἀμαρτίαν, ἵνα παύσῃ τὴν ἀμαρτίαν. Ὡς περ γὰρ ἔνθα περ ἂν εἶη τὸ φῶς, ἀπρακτῆσαιεν ἂν ἐκεῖ που πάντως τὸ σκότος, οὕτω παρουσίᾳ ἀφθαρσίας πᾶσά πως ἀνάγκη δραπετεύειν τὴν φθοράν, καὶ τοῦ μὴ εἰδότος τὴν ἀμαρτίαν ἴδιον ἀποφάναντος τὸ ὑφ' ἀμαρτίαν ἀργῆσαι τὴν ἀμαρτίαν. [para]ρδ'. Τοῦ αὐτοῦ ἐκ τῶν αὐτῶν σχολίων· Εἷς οὖν ἄρα ἐστὶν ὁ καὶ πρὸ τῆς ἐνανθρωπήσεως Θεὸς ἀληθινός,

book 157 καὶ ἐν ἀνθρωπότητι μεμενηκώς ὅπερ ἦν τε καὶ ἔστι καὶ ἔσται. Οὐ διαιρετέον ἄρα οὖν τὸν ἕνα κύριον Ἰησοῦν Χριστὸν εἰς ἀνθρωπον ἰδικῶς καὶ εἰς Θεὸν ἰδικῶς, ἀλλ' ἕνα καὶ τὸν αὐτὸν Ἰησοῦν Χριστὸν εἶναί φαμεν, τὴν τῶν φύσεων εἰδότες διαφο- ρὰν καὶ ἀσύγχυτους ἀλλήλαις τηροῦντες αὐτάς. ρε'. Τοῦ αὐτοῦ ἐκ τῶν αὐτῶν σχολίων· Εἰ δὲ δὴ καὶ λέγοιτο προκόπτειν ὁ Ἰησοῦς ἡλικία καὶ σοφία καὶ χάριτι, τῆς οἰκονομίας ἔσται τὸ χρῆμα. Συνεχῶς γὰρ ὁ τοῦ Θεοῦ Λόγος διὰ τῶν τῆς ἰδίας φύσεως ἐθῶν ἵνα τὸ ἀνθρώπι- νον, καὶ οἷον κατὰ βραχὺ τῆς ἑαυτοῦ θεότητος κατευρύνειν ἤθελε τὸ περιφανές καὶ τῇ τοῦ σώματος ἡλικίᾳ συμπαρεκτείνειν τὰ

ἑαυτοῦ, ὥς ἂν μή τι τὸ ξένον ὁρῶτο καὶ τῷ λίαν ἀσυνήθει ταράττη τινάς, ὅτε καὶ οὕτως ἔφασκον· πῶς οὗτος γράμματα

book 157 οἶδε μὴ μεμαθηκώς; Οὐκοῦν σωματικὴ μὲν ἡ αὔξη καὶ τὸ

book 158 προκόπτειν ἐν χάριτι καὶ σοφίᾳ, πρόποι δ' ἂν τοῖς τῆς ἀνθρωπότητος μέτροις, αὐτόν γε μὴν κατ' ἰδίαν φύσιν παντέλειον εἶναι φαμεν τὸν ἐκ Θεοῦ Λόγον, οὐ προκοπῆς δεδεημένον, οὐ σοφίας, οὐ χάριτος, διανέμειν δὲ μᾶλλον τῇ κτίσει καὶ σοφίαν καὶ χάριν καὶ τὰ δι' ὧν ἂν ἔχοι καλῶς. Εἰ δὲ δὴ καὶ λέγοιτο παθεῖν ὁ Ἰησοῦς, τὸ μὲν πάθος ἔσται τῆς οἰκονομίας, αὐτοῦ δὲ λέγεται καὶ σφόδρα εἰκότως, ὅτι καὶ ἴδιον αὐτοῦ τὸ πεπονθός, καὶ ἦν ἐν τῷ πάσχοντι σώματι, πάσχειν μὲν οὐκ εἰδώς (ἀπαθὴς γὰρ ἐστὶν ὡς Θεός), ὅσον δὲ ἤκεν εἰς γε τὸ τῶν παροινησάντων θράσος, παθὼν ἦν, εἰ παθεῖν ἐδύνατο. [para]ρζ'. Τοῦ αὐτοῦ ἐκ τῶν αὐτῶν σχολίων· Ὅταν τοίνυν ἀκούωμεν σάρκα γενέσθαι τὸν Λόγον, ἄνθρωπον νοῶμεν τὸν ἐκ ψυχῆς καὶ σώματος. Γέγονε δὲ Θεὸς ὧν ὁ Λόγος τέλειος ἄνθρωπος, σῶμα λαβὼν ἔμψυχόν τε καὶ ἔννοον, ἐνώσας

book 158 τε τοῦτο κατὰ ἀλήθειαν ἑαυτῷ καθ' ὃν οἶδε τρόπον (νῶ γὰρ τῷ καθ' ἡμᾶς ἀνέφικτα παντελῶς τὰ τοιαύδε τῶν θεωρημάτων), κεχηρημάτικεν υἱὸς ἀνθρώπου. Εἰ δὲ χρή τι καὶ ὡς ἐν ἐσόπτρῳ βλέποντας εἰπεῖν, διατεκμαίρεται πῶς ὁ ἀνθρώπινος νοῦς ἠνῶσθαι τὸν Λόγον τῷ σώματι ψυχὴν ἔχοντι λογικὴν καθάπερ ἀμέλει καὶ τὴν ἀνθρώπου ψυχὴν τῷ ἰδίῳ σώματι, ἑτεροφυᾶ μὲν ὑπάρ- χουσιν, λαχοῦσάν τε οὕτω τὴν πρὸς αὐτῷ κοινωνίαν τε καὶ ἔνωσιν. [para]ρζ'. Τοῦ αὐτοῦ ἐκ τῶν αὐτῶν σχολίων· Οὐ κατὰ μετὰστασιν ἢ τροπὴν ἄνθρωπον γενέσθαι φαμεν τὸν τοῦ Θεοῦ Λόγον οὔτε μὴν ὡς τοῦ εἶναι Θεὸν ὀλιγορήσαντα, πόθεν; Ἀλλ' ὅτι σάρκα λαβὼν ἐκ γυναικὸς καὶ ἐνωθεὶς ἐκ μήτρας αὐτῇ, προήλθεν ἄνθρωπος ὁ αὐτὸς ὑπάρχων καὶ Θεός. Οὐ γάρτοι τὴν ἐκ Θεοῦ πατρὸς ἀπόρρητον γέννησιν ἀποβεβληκώς, ὡς εἰς ἀρχὴν τοῦ εἶναι καλοῦσαν, ὑπομεμένηκε τὴν ἐκ γυναικὸς,

book 158 συνεχώρει δὲ μᾶλλον τῇ ἑαυτοῦ σαρκὶ διὰ τῶν τῆς ἰδίας φύσεως

book 159 νόμων καλεῖσθαι πρὸς ὑπαρξιν, κατὰ γέ φημι τὸν τῆς γεννήσεως τρόπον. Πλὴν ἔχει τι τὸ παρηλλαγμένον ἀνθρώπου φύσις ἐν αὐτῷ· γεγέννηται γὰρ ἐκ παρθένου καὶ μόνος ἔχει μητέρα τὴν ἀπειρόγαμον. Γεγονότα δὲ σάρκα καὶ ἐν ἡμῖν σκηνῶσαι φησιν, ἵνα δι' ἀμφοῖν ἀποδείξῃ καὶ γενόμενον ἄνθρωπον καὶ οὐ μετα- θέντα τὸ ἴδιον (μεμένηκε γὰρ ὅπερ ἦν)· νοεῖται δὲ πάντως ὡς ἕτερον ἐν ἐτέρῳ τὸ κατοικοῦν, τουτέστιν ἡ θεία φύσις ἐν ἀνθρωπότητι καὶ οὐ παθοῦσα φυρμόν ἢ ἀνάχυσίν τινα καὶ μετὰστασιν τὴν εἰς ὅπερ οὐκ ἦν. Τὸ γὰρ ἐνοικεῖν ἐτέρῳ λεγόμενον οὐκ αὐτὸ γέγονε τοῦθ' ὅπερ ἐστὶν ὃ ἐν ᾧ κατοικεῖ, νοεῖται δὲ μᾶλλον ἕτερον ἐν ἐτέρῳ. Τῆς δὲ τοῦ Λόγου φύσεως καὶ μέντοι τῆς ἀνθρωπότητος μόνην ἡμῖν σημαίνει τὴν διαφορὰν ἢ ἑτερό- της ἐν τούτοις. [para]ρη'. Τοῦ αὐτοῦ ἐκ τῶν αὐτῶν σχολίων·

book 159 Ἴδιον τοῦ Λόγου τὸ σῶμα λέγεται πρὸς ἡμῶν, οὐ καθάπερ ἴδιον ἀνθρώπου τὸ γελαστικὸν ἡγουν ἵππου τὸ χρεμετιστικόν, ἀλλ' ὅτι γέγονεν αὐτοῦ καθ' ἔνωσιν ἀληθῆ, τὴν ὁργανικὴν αὐτῷ χρεῖαν ἀποπληροῦν πρὸς ἃ πέφυκεν ἐνεργεῖν, δίχα μόνων τῶν εἰς ἁμαρτίαν. ρθ'. Τοῦ αὐτοῦ ἐκ τῶν αὐτῶν σχολίων· Ὁ τοῦ καθ' ἡμᾶς μυστηρίου λόγος κἂν Ἰουδαίοις μὲν ἢ σκάνδαλον, ἔθνεσι δὲ μωρία, ἀλλ' ἡμῖν τοῖς εἰδόσιν αὐτὸν ἀξιά- γαστος ἀληθῶς καὶ σωτήριος καὶ τοῦ χρῆναι πρὸς τινος ἀπιστεῖσθαι μακράν. Εἰ μὲν γὰρ ἦν ὅλως ὁ φάναι τολμῶν ταυ- την τὴν σάρκα τῆς ἀπὸ τῆς γῆς γυμνῆς θεότητος γενέσθαι μητέρα καὶ ἀποτεκεῖν ἐξ ἑαυτῆς τὴν ἀπάσης κτίσεως ἐπέ-

book 160 κεινα φύσιν, ἀποπληξία τὸ χρῆμα καὶ ἕτερον ἦν οὐδέν· οὐ γὰρ ἀπὸ γε τῆς γῆς ἡ θεία γέγονε φύσις, οὐδ' ἂν γένοιτο ῥίζα τῆς ἀφθαρσίας τὸ ὑπὸ φθοράν, οὐδ' ἂν ἀποτεκοί τὸ ὑπὸ θάνα- τον τὴν τῶν ὅλων ζωὴν, οὐδ' ἂν εἴη καρπὸς τοῦ αἰσθητοῦ σώματος τὸ ἀσώματον, τοῦ γενέσεως ἀνωτέρω τὸ ὑπὸ γένεσιν, τοῦ ἀνάρχου κατὰ χρόνον τὸ ἔχον ἀρχήν. [para]ρι'. Τοῦ αὐτοῦ ἐκ τῶν

αὐτῶν σχολίων· Ἴδου ἡ παρθένος ἐν γαστρὶ ἔξει καὶ τέξεται υἱὸν καὶ καλέσουσι τὸ ὄνομα αὐτοῦ Ἐμμανοὺήλ. Πῶς οὖν, εἰπέ μοι, τὸ ἐκ τῆς ἀγίας παρθένου τεχθὲν Ἐμμανοὺήλ ὀνομάζεται, τοῦ Ἐμμανουήλ, ὡς ἔφην ἤδη, σημαίνοντος τὸ ἐν τῇ καθ' ἡμᾶς φύσει γενέσθαι διὰ τὴν σάρκα Θεὸν ὄντα κατὰ ἀλήθειαν τὸν ἐκ Θεοῦ Λόγον; [para]ρια'. Τοῦ αὐτοῦ ἐκ τῶν αὐτῶν σχο- λίων· Ὅρνιθις δυοὶ παρεικάζει Χριστόν, οὐχ ὡς δύο μᾶλλον

book 160 ὄντων υἱῶν, ἀλλ' ὡς ἐνὸς ἐκ δυοῖν, θεότητος καὶ ἀνθρωπότητος, συνενηγμένων εἰς ἕνωσιν. Καθαρὰ δὲ τὰ ὀρνίθια· οὐ γὰρ ἐποίησεν ἀμαρτίαν ὁ κύριος ἡμῶν Ἰησοῦς Χριστός, ἀλλ' ἦν ὅλως ἅγιος θεότητι τε καὶ ἀνθρωπότητι. Πτηνοῖς γε μὴν παρεικάζεται διὰ τὸ οἶον ὑψοῦ τε εἶναι τῆς γῆς καὶ ἄνωθεν· ἐξ οὐρανοῦ γὰρ ἄνθρωπος ὁ Χριστός, καίτοι τεκούσης τὴν σάρκα τῆς ἀγίας παρθένου. Πῶς οὖν ἄνωθεν καὶ ἐξ οὐρανοῦ; Ὁ γὰρ ἄνωθεν καὶ ἐκ Πατρὸς Θεὸς Λόγος τὴν ἀπὸ τῆς ἀγίας παρθένου σάρκα λαβὼν ἰδίαν τε αὐτὴν ἀποφύνας, ὡς ἄνωθεν αὐτὴν καὶ ἐξ οὐρα- νοῦ κατακομίσας ἔφασκεν· οὐδεὶς ἀναβέβηκεν εἰς τὸν οὐρανὸν εἰ μὴ ὁ ἐκ τοῦ οὐρανοῦ καταβάς ὁ υἱὸς τοῦ ἀνθρώπου. Προσνέ- μει γὰρ αἰεὶ πῶς τὰ ἴδια τῇ ἐαυτοῦ σαρκί, ἐνωθεὶς δὲ ἅπαξ ὡς

book 160 εἷς λελόγισται πρὸς αὐτήν. Πλὴν ὅρα σφαζομένου τοῦ ἐνὸς

book 161 ὀρνιθίου βαπτιζόμενον δὲ τὸ ἕτερον ἐν τῷ αἵματι αὐτοῦ, πλὴν οὐ τεθνηκός. Καὶ τί δὴ τοῦτ' ἔστιν; Ἐξ ἡ γὰρ ὁ Λόγος, καὶ ἀπο- θανούσης αὐτοῦ τῆς σαρκός, καὶ κοινωνὸς ἦν τοῦ πάθους δι' οἰκειότητά τε καὶ ἕνωσιν τὴν πρὸς αὐτήν. Οὐκοῦν ὁ αὐτὸς ζῇ μὲν ὡς Θεός, ὥσπερ δὲ ἴδιον ἐποίει τὸ σῶμα, οὕτως εἰς ἐαυτὸν ἐδέχετο κατ' οἰκείωσιν καὶ τὰ τοῦ σώματος πάθη, πάσχων αὐτὸς οὐδὲν εἰς ἰδίαν φύσιν. Χρήσιμον οὖν ἄρα καὶ ἀναγκαῖον εἰς ὄνησιν, εἰ ἐπὶ Χριστῷ λαμβάνοιτο πρὸς ἡμῶν τὸ κατ' ἄλλο καὶ ἄλλο, ταττόμενον μὲν ἐφ' ἐνὸς καὶ τοῦ αὐτοῦ, διατέμεσθαί γε μὴν εἰς δύο μὴ συγχωροῦν υἱούς. [para]ριβ'. Τοῦ αὐτοῦ ἐκ τῶν αὐτῶν σχο- λίων· Πῶς οὖν ὁ αὐτὸς καὶ γέννησιν ὑπομένει καὶ καλεῖ πρὸς ὑπαρξιν; Κατ' ἄλλο καὶ ἄλλο. [para]ριγ'. Τοῦ αὐτοῦ ἐκ τῶν αὐτῶν σχο-

book 161 λίων· Ἐγεννήθη μὲν γὰρ καθὸ νοεῖται καθ' ἡμᾶς ἄνθρωπος, καλεῖ δὲ πρὸς ὑπαρξιν τὰ οὐκ ὄντα ποτὲ καθὸ φύσει Θεός ἐστι. Γέγραπται γὰρ περὶ αὐτοῦ· τὸ δὲ παιδίον ἠῤῥανε καὶ ἐκρα- τιοῦτο, πληρούμενον σοφίᾳ καὶ χάριτι. Καίτοι κατὰ φύσιν παντέλειός ἐστιν ὡς Θεός, καὶ ἐξ ἰδίου πληρώματος διανέμει τοῖς ἀγίοις τὰ πνευματικά, καὶ αὐτός ἐστιν ἡ σοφία καὶ τῆς χάριτος ὁ δοτήρ. Πῶς οὖν αὖξει τὸ παιδίον καὶ πληροῦται σοφίας καὶ χάριτος; Κατ' ἄλλο καὶ ἄλλο. [para]ριδ'. Τοῦ αὐτοῦ ἐκ τῶν αὐτῶν σχο- λίων· Ὁ αὐτὸς γὰρ ὡς ἄνθρωπος ὁμοῦ καὶ Θεὸς οἰκειοῦται μὲν τὰ ἀνθρώπινα διὰ τὴν ἕνωσιν, ἔστι δὲ παντέλειος καὶ σοφίας καὶ χάριτος δοτὴρ ὡς Θεός. Κεχηρμάτικε πρωτότοκος καὶ μονο- γενής. Ἀλλ' εἴπερ τις ἔλοιτο τὴν τῶν λέξεων περιεργάζεσθαι

book 162 δύναμιν, ὁ πρωτότοκος εἴη ἂν ἐν πολλοῖς ἀδελφοῖς πρωτότοκος, ὁ δὲ μονογενής ὡς μόνος οὐκέτι πρωτότοκος ἐν πολλοῖς ἀδελφοῖς. Ἀλλ' ἔστιν ὁ αὐτὸς τοῦτο κάκεῖνο. Πῶς οὖν ἄρα; Κατ' ἄλλο καὶ ἄλλο. ριε'. Τοῦ αὐτοῦ ἐκ τῶν αὐτῶν σχο- λίων· Πρωτότοκος μὲν ὡς ἐν πολλοῖς ἀδελφοῖς διὰ τὸ ἀνθρώ- πινον, μονογενής δὲ πάλιν ὁ αὐτὸς ὡς μόνος ἐκ μόνου γεγεννη- μένος τοῦ Θεοῦ καὶ πατρός. Ἠγιάσθαι λέγεται διὰ τοῦ Πνεύμα- τος καὶ μὴν καὶ ἀγιάζειν τοὺς προσιόντας αὐτῷ· ἐβαπτίσθη κατὰ τὴν σάρκα καὶ ἐβάπτισεν ἐν ἀγίῳ Πνεύματι. Πῶς οὖν ὁ αὐτὸς ἀγιάζει τε καὶ ἀγιάζεται, βαπτίζει καὶ βαπτίζεται; Κατ' ἄλλο καὶ ἄλλο. [para]ρις'. Τοῦ αὐτοῦ ἐκ τῶν αὐτῶν σχο- λίων· Ἀγιάζεται γὰρ ἀνθρωπίνως καὶ οὕτω βαπτίζεται, ἀγιά- ζει δὲ θεϊκῶς, βαπτίζει δὲ καὶ ἐν ἀγίῳ Πνεύματι. Αὐτὸς ἐγείρων τοὺς νεκροὺς ἐκ νεκρῶν ἐγήγερται καὶ ζωὴ κατὰ φύσιν ὑπάρχων ζωοποιεῖσθαι λέγεται. Καὶ πῶς τοῦτο; Πάλιν κατ' ἄλλο καὶ ἄλλο. [para]ριζ'. Τοῦ αὐτοῦ ἐκ τῶν αὐτῶν σχο-

book 162

λίω· Ὁ γὰρ αὐτὸς ἐγήγερται μὲν ἐκ νεκρῶν ζωοποιεῖσθαι τε λέγεται κατὰ σάρκα, ζωοποιεῖ δὲ καὶ ἀνίστησι τοὺς νεκροὺς ὡς Θεός. Πάσχει δὲ καὶ οὐ πάσχει κατ' ἄλλο καὶ ἄλλο. [para]ριθ'. Τοῦ αὐτοῦ ἐκ τῶν αὐτῶν σχο- λίων· Πάσχει μὲν γὰρ ἀνθρωπίνως καθὸ ἄνθρωπος, ἀπαθὴς δὲ ἐστὶ θεϊκῶς καθὸ Θεός. Προσκεκύνηκε μεθ' ἡμῶν· ὑμεῖς

book 163

γάρ, φησί, προσκυνεῖτε ὃ οὐκ οἶδατε, ἡμεῖς δὲ προσκυνοῦμεν ὃ οἶδαμεν. Ἄλλ' ἔστι καὶ προσκυνητός· κάμπτει γὰρ αὐτῷ πᾶν γόνυ. Καὶ τοῦτο δὴ πάλιν κατ' ἄλλο καὶ ἄλλο. [para]ριθ'. Τοῦ αὐτοῦ ἐκ τῶν αὐτῶν σχο- λίων· Προσκυνεῖ μὲν γὰρ ὡς τὴν προσκυνούσαν φύσιν λαβὼν, προσκυνεῖται δὲ πάλιν ὁ αὐτὸς ὡς τῆς προσκυνούσης φύσεως ὑπάρχων ἐπέκεινα καθὸ νοεῖται Θεός. Τὴν δὲ γε προσκύνησιν οὐ διαιρεῖται εἰς ἄνθρωπον ἰδικῶς καὶ εἰς Θεὸν ἰδικῶς, οὔτε μὴν ὡς Θεῷ συνημμένον ὡς ἐν ἰσότητι τῆς ἀξίας, διηρημένων τῶν ὑποστάσεων, προσκυνεῖσθαι φαμεν ἄνθρωπον αὐτῷ· δυσσεβείας γὰρ τῆς ἀνωτάτω τὸ χρῆμα μεμέστωται. Ἄλλ' ἔνα προσκυνη- τέον ἐνανθρωπήσαντά τε καὶ σεσαρκωμένον τὸν τοῦ Θεοῦ Λόγον, μετὰ τοῦ πιστεῦειν ὅτι τὸ ἐνωθὲν αὐτῷ σῶμα ψυχῇ τῇ καθ' ἡμᾶς ἐψύχωτο λογικῇ.

book 163

ρκ'. Τοῦ αὐτοῦ Κυρίλλου ἀπὸ τῆς πραγματείας τῆς περὶ δογμάτων ἐπιλύσεως, ἥς ἡ ἀρχή· Ὁ ἐπὶ πάντων Θεὸς χειρας, πόδας, ὀφθαλμοὺς, ὧτά τε καὶ πτέρυγας ἔχειν ὑπὸ τῆς θείας γραφῆς ὀνομάζεται· Ἔστι τοίνυν ἀσώ- ματον παντελῶς τὸ θεῖον, ἄποσόν τε καὶ ἀμέγεθες, καὶ οὐκ ἐν εἵδει περιγράφτῳ. Τὸ δὲ οὕτως ἔχον ἐν ἰδίᾳ φύσει, πῶς ἂν ἐκ μορίων νοοῖτο καὶ μελῶν; Εἰ γάρ τις δοίη τοῦτο ὑπάρχειν ἀληθές, ἀσώματον οὐκέτι νοοῖτο. Τὸ γὰρ ὅλως ἐν σχήματι, παν- τοίως που καὶ ἐν ποσῷ, τὸ δὲ ἐν ποσῷ καὶ ἐν τόπῳ, καὶ τὸ ἐν τόπῳ νοούμενον, οὐκ ἔξω περιγραφῆς. Ταῦτα δὲ σωμάτων μὲν φύσεως οὐκ ἀλλότρια παντελῶς. Οὔτε τοίνυν ὀφθαλμοὺς ἢ ὧτα, οὔτε μὴν χειράς τε καὶ πόδας ἢ πτέρυγας ἐπὶ Θεοῦ

book 164

νοητέον, κἂν εἰ μὴ τις ἔλοιτο τυχὸν ὡς ἐν ἀπτοῖς καὶ παχέσι σώμασι τὰ τοιάδε νοεῖν, ἀλλ' ὡς ἐν ἰσχνῷ καὶ αὐτλῷ, καὶ κατὰ γε τὴν τοῦ Θεοῦ φύσιν· εὐήθης γὰρ παντελῶς τὸ βούλεσθαι τι τοιοῦτον ἐννοεῖν· Πνεῦμα γὰρ ὁ Θεός. ρκα'. Τοῦ αὐτοῦ Κυρίλλου πρὸς τοὺς λέγοντας ὅτι ἠγνόησεν ὁ Υἱὸς τὴν ἐσχάτην ἡμέραν, τὸ δὲ προοίμιόν ἐστι τόδε· Φασὶ γε μὴν καὶ ἐτέρους ἀκούσαντας λέγοντος τοῦ Χριστοῦ· περὶ τῆς ἡμέρας ἢ τῆς ὥρας ἐκείνης οὐδεὶς οἶδεν, οὐδὲ οἱ ἄγγελοι τῶν οὐρανῶν, οὐδὲ ὁ Υἱός, εἰ μὴ ὁ Πατὴρ μόνος, ἀσυνετώτατα λέγειν, μὴ εἰδέναι κατὰ ἀλήθειαν τὸν ἐκ τῆς οὐσίας τοῦ Θεοῦ καὶ πατρὸς πεφηνότα Λόγον, μήτε τὴν ὥραν μήτε τὴν ἡμέραν ἐκείνην, ἵνα τοῖς ἀγγέλοις συντάττηται, καὶ κατὰ μηδένα τρόπον διαφέρειν δοκῇ τῶν δι' αὐτοῦ γεγονότων. Εἴτα πῶς ἐν

book 164

ἴση τάξει τε καὶ φύσει ποίημα καὶ ποιητής; Πῶς δὲ οὐκ ἄτοπον τὸ μεσολαβοῦν; Ὁ μὲν γὰρ ἐστὶ πάντων ἐπέκεινα, τὸ δὲ ἐν τοῖς πᾶσιν. Εἰ δὲ οἶονται κατὰ ἀλήθειαν ἠγνοηκέναι τι τὸν Χριστόν, καθὸ νοεῖται Θεός, ἔξω φέρονται σκοποῦ, καὶ τρέχουσι κατὰ πετρῶν, καὶ τὸ κέρας ἐγείρουσι κατὰ τῆς δόξης αὐτοῦ. Εὐρεθῇ- σεται γάρ, ἂν οὕτως ἔχη καθά φασιν αὐτοί, οὔτε ὁμοούσιος ἔτι τῷ Θεῷ καὶ πατρί. Εἰ γὰρ οἶδε μὲν ὁ Πατὴρ, ἀγνοεῖ δὲ ὁ Υἱός, πῶς ἴσος ἔσται αὐτῷ, ἡγουν ὁμοούσιος; Δεῖ γὰρ πάντως ἐν μείοσιν εἶναι τοῦ εἰδότος τὸ μὴ εἰδός. Καὶ τὸ ἐπὶ τούτων παρα- λογώτερον, βουλὴ καὶ σοφία τοῦ Θεοῦ καὶ πατρὸς ὁ Υἱὸς ὠνόμασται. Παῦλος μὲν γὰρ ἔφη περὶ αὐτοῦ· ὃς ἐγεννήθη

book 165

σοφία ἡμῖν ἀπὸ Θεοῦ, καὶ πάλιν· ἐν ᾧ εἰσι πάντες οἱ θησαυ- ροὶ τῆς σοφίας καὶ γνώσεως ἀπόκρυφοι. Ψάλλει δὲ καὶ ὁ θεσπέσιος Δαυὶδ πρὸς τὸν ἐν οὐρανοῖς Πατέρα καὶ Θεόν· ἐν τῇ βουλῇ σου ὠδήγησάς με, βουλήν αὐτοῦ λέγων τὸν ἐξ αὐτοῦ φύντα Υἱόν. Εἴτα πῶς οὐ γελοῖον ἀγνοεῖν οἶεσθαι τι τῶν ἐν τῷ Πατρὶ τὴν σοφίαν αὐτοῦ καὶ τὴν βουλήν αὐτοῦ; Καὶ ὁ μόνος εἰδὼς τὸν Πατέρα, πῶς ἀγνοεῖ τὴν τῆς συντελείας ἡμέραν; Ποῖον ἄρα τὸ προὔχον ἐν τῇ γνώσει, τὸ εἰδέναι τί ἐστὶν ὁ Πατὴρ, ἡγουν τὴν ἐσχάτην ἡμέραν; Γέγραπται δὲ πάλιν ὅτι τὸ Πνεῦμα

πάντα ἐρευνᾷ καὶ τὰ βάθη τοῦ Θεοῦ. Ὅτε τοίνυν τὸ Πνεῦμα τὸ εἶδος τὰ βάθη τοῦ Θεοῦ καὶ πάντα τὰ ἐν αὐτῷ, Πνεῦμά ἐστι καὶ αὐτοῦ τοῦ Υἱοῦ, πῶς οὐκ οἶδε τὰ ἐν τῷ ἰδίῳ Πατρὶ ὁ Υἱός; Πολλῶν τοιγαροῦν εἰς ἀτοπίαν ἐννοιῶν συνωθουσῶν τὸν ἀμαθῆ καὶ κίβδηλον ἐκείνων λόγον, ἀναγκαῖον ἔλθεῖν ἐπὶ τὴν οἰκο-

book 165 νομίαν. Φαίνεται ὅτι πεφόρεκεν ὁ μονογενὴς τοῦ Θεοῦ Λόγος μετὰ τῆς ἀνθρωπότητος καὶ πάντα τὰ αὐτῆς, δίχα μόνης τῆς ἁμαρτίας. Ἀνθρωπότητος δὲ μέτροις πρέποι ἂν εἰκότως καὶ τὸ ἀγνοεῖν τὰ ἐσόμενα· οὐκοῦν καθὼς μὲν νοεῖται Θεός, οἶδε πάντα ὅσα καὶ ὁ Πατήρ, καθὼς γε μὴν ἄνθρωπος ὁ αὐτός, οὐκ ἀποσεῖται τὸ καὶ ἀγνοῆσαι δοκεῖν, διὰ τὸ τῇ ἀνθρωπότητι πρέπον. Ὡς περ δὲ ὁ αὐτὸς ὢν ἡ πάντων ζωὴ καὶ δύναμις τροφὴν ἐδέχετο σωμα- τικήν, οὐκ ἀτιμάζων τὸ τῆς κενώσεως μέτρον, ἀναγέγραπται δὲ καὶ ὑπνῶν καὶ κοπιάσας, οὕτω καὶ πάντα εἰδὼς τὴν τῇ ἀνθρωπότητι πρέπουσαν ἄγνοιαν οὐκ ἐρυθριᾷ προσνέμων ἑαυτῷ·

book 165 γέγονε γὰρ ἑαυτοῦ πάντα τὰ τῆς ἀνθρωπότητος, δίχα μόνης ἁμαρτίας. [para]ρκβ'. Τοῦ αὐτοῦ Κυρίλλου ἐκ τῆς ἀπο- λογίας τοῦ πρώτου ἀναθεματισμοῦ, ὃν ποιεῖ- ται πρὸς τοὺς τῆς Ἀνατολῆς, ἥς ἡ ἀρχή·

book 166 Τῆς μετὰ σαρκὸς οἰκονομίας· Τὸ γὰρ σαρκουῖσθαι λεγόμενον οὐκ εἰς σαρκὸς τρέπεται φύσιν, ἀλλ' ἕτερον νοεῖται παρ' αὐτὴν ὑπάρχου καὶ ἐνωθὲν αὐτῇ. [para]ρκγ'. Τοῦ αὐτοῦ ἐκ τῆς αὐτῆς ἀπολο- γίας· Ὁ γὰρ νοούμενος γέγονεν ὁρατός, οὐ μεταβολῇ φύσεως, ἀλλ' ἐνώσει τῇ πρὸς τὸ ὁρώμενον σῶμα. Καὶ γοῦν αὐτόπτας καὶ ὑπηρέτας τοῦ Λόγου γενέσθαι τοὺς ἁγίους ἀποστόλους τὸ γράμμα φησὶ τὸ ἱερόν· καίτοι πῶς οὐ παντὶ τοῦτο σαφές ὥς ἔστιν ἀσώματός τε καὶ ἀναφῆς καὶ μὴν καὶ ἀόρατος ὁ ἐκ Θεοῦ πατρὸς Λόγος; [para]ρκδ'. Τοῦ αὐτοῦ ἐκ τῆς αὐτῆς ἀπολο- γίας τοῦ τρίτου ἀναθεματισμοῦ, ἥς ἡ ἀρχή· Ὁ θεσπέσιος Παῦλος τὸ τίνα δὴ τρόπον γέγονε· Καὶ καθ' ἕτερον δὲ τρόπον ἀπλημμελὲς εἶη ἂν καὶ μάλα εἰκότως, ἀμοιρήσειε δ' ἂν καὶ παντὸς μώμου τὸ εἰδέναι τυχὸν ὥς ἑτέρα μὲν κατὰ φύσιν ἰδίαν ἡ σὰρξ παρά γε τὸν ἐκ Θεοῦ πατρὸς φύντα Λόγον, ἕτερος δὲ αὖ κατὰ γε τὸν τῆς ἰδίας φύσεως λόγον ὁ Μονογενής. Ἀλλ' οὐ τὸ εἰδέναι ταῦτα μερίζειν ἐστὶ τὰς φύσεις.

book 166 ρκε'. Τοῦ αὐτοῦ ἐκ τῆς αὐτῆς ἀπολο- γίας· Εἰ δὲ δὴ τις βούλοιτο τὴν τοῦ μυστηρίου δύναμιν ἀκριβεῖ διανοίᾳς ὄμματι κατασκέπτεσθαι, καταθρήσειεν ἂν ὅτι, καθάπερ ἔφην ἐν ἀρχαῖς, οὐ τῆς ἑαυτοῦ φύσεως ἐπελάβετο Θεὸς ὢν ὁ Λόγος, ἀλλὰ σπέρματος Ἀβραάμ· οὐχ ὁμοούσιον δὲ τῷ ἐκ Θεοῦ φύντι Λόγῳ τὸ ἐκ σπέρματος Ἀβραάμ ἅγιον σῶμα, ὅπερ ἐκ τῆς μακαρίας ἔλαβε παρθένου.

book 167 ρκς'. Τοῦ αὐτοῦ ἐκ τῆς αὐτῆς ἀπολο- γίας· Οὐ συγχέοντες τὰς φύσεις οὔτε μὴν ἀλλήλαις αὐτὰς ἀναφύροντες, καθά φασιν οἱ δι' ἐναντίας, ἀλλὰ φυσικὴν φαμεν γενέσθαι τὴν ἔνωσιν. ρκζ'. Τοῦ αὐτοῦ ἐκ τῆς αὐτῆς ἀπολο- γίας τοῦ τετάρτου ἀναθεματισμοῦ, ἥς ἡ ἀρχή· Σκοπός, ὥς ἔοικε, τοῖς ἐθέλουσιν ἀπε- ρισκέπτως· Ἐπειδὴ δὲ ἐστὶν εἷς καὶ ὁ αὐτός, Θεός τε ὁμοῦ καὶ ἄνθρωπος, ταύτητοι καὶ λίαν ὀρθῶς ποτὲ μὲν θεϊκῶς, ποτὲ δὲ καὶ ἀνθρωπίνως ποιεῖται τοὺς λόγους. Πλὴν τοῦ ἐνὸς Ἰησοῦ Χριστοῦ ταύτας τε κἀκεῖνας εἶναι φωνὰς δισχυριζόμεθα, οὔτε ψιλοῦντες θεότητος τὸν ἐκ τῆς ἁγίας παρθένου ναόν, οὔτε μὴν ἄσαρκον εἰδότες τὸν ἐκ Θεοῦ πατρὸς Λόγον μετὰ τὴν ἄρρη- τον ἔνωσιν.

book 167 ρκη'. Τοῦ αὐτοῦ ἐκ τῆς αὐτῆς ἀπολο- γίας· Οὐκοῦν ὥς ἀπὸ γε τῶν ἤδη προγεγραμμένων, οὐκ ἡγνοηκότες μὲν ἀλωσόμεθα τὴν οἰκονομίαν τῇ ἐκάστη πρέπου- σαν φωνῇ, οὐκ ἐφίεντες δὲ μᾶλλον τοῖς ψυχικοῖς καὶ πνεῦμα μὴ ἔχουσι δύο νοεῖν ἢ λέγειν υἱούς, διαιροῦντες ἀλλήλων τὰς ὑποστάσεις μετὰ τὴν ἀδιάσπαστον ἔνωσιν. [para]ρκθ'. Τοῦ αὐτοῦ ἐκ τῆς αὐτῆς ἀπολο- γίας· Οὔτε μερισμὸν τῶν ὑποστάσεων μετὰ τὴν ἔνωσιν δογ- ματίζομεν οὔτε τὴν τῆς θεότητος φύσιν αὔξης τε καὶ προκοπῆς δεδεῆσθαί φαμεν, ἐκεῖνο δὲ μᾶλλον ὅτι κατ' οἰκείωσιν οἰκονομι- κὴν ἑαυτοῦ πεποίηται τὰ ἴδια τῆς σαρκός.

- book 167 ρλ'. Τοῦ αὐτοῦ ἐκ τῆς αὐτῆς ἀπολο-
- book 168 γίας· Τὸ δὲ διαιρεῖν τὰς ὑποστάσεις μετὰ τὴν ἔνωσιν οὐκ ἀπλημμελές, μᾶλλον δὲ ἀνατρεπόντων ἐστὶ τὸ σεπτὸν τῆς ἐνανθρωπήσεως μυστήριον. [para]ρλα'. Τοῦ αὐτοῦ ἐκ τῆς αὐτῆς ἀπολο- γίας τοῦ ἐβδόμου ἀναθεματισμοῦ, ἥς ἡ ἀρχὴ ἐστὶ τόδε· Καὶ νῦν ἡμῖν οὐδὲν ἦττον διὰ τῶν ἴσων ἔρχεται λόγων τῆς ἀπολογίας ὁ τρόπος· Εἷς μὲν γάρ ἐστιν ὁμολογουμένως ὁ κύριος ἡμῶν Ἰησοῦς Χριστός, ὁ αὐτὸς εἶναι πεπιστευμένος Θεός τε ὁμοῦ καὶ ἄνθρωπος. [para]ρλβ'. Τοῦ αὐτοῦ ἐκ τῆς αὐτῆς ἀπολο- γίας· Ὅτι δὲ ὁ Πατὴρ ἐκ νεκρῶν ἀναστῆσαι λέγεται τὸν κύριον ἡμῶν Ἰησοῦν Χριστόν, ἐνεργουμένου δηλονότι περὶ τὴν σάρκα αὐτοῦ τοῦ πράγματος, οὐκ ἂν ἐνδοιάσειέ τις. Αὐτὸς δὲ
- book 168 ὑπάρχων ἡ ζωοποιός τε καὶ ἐνεργῆς δύναμις τοῦ Πατρός, τὸν ἴδιον ἐζωοποιεῖ ναὸν κατὰ τό- λυσάτε τὸν ναὸν τοῦτον καὶ ἐν τρισὶν ἡμέραις ἐγερῶ αὐτόν. Ἦν οὖν ἄρα τὸ ζωοποιούμενον οὐκ ἀλλότριον οὔτε μὴν ἐνὸς τῶν καθ' ἡμᾶς ἀνθρώπων, ἀλλ' ἴδιον αὐτοῦ τοῦ Λόγου σῶμα. ρλγ'. Τοῦ αὐτοῦ ἐκ τῆς αὐτῆς ἀπολο- γίας τοῦ ιβ' ἀναθεματισμοῦ· Τίς οὕτως ἐμβρόν- τητος, ὡς τῆς ἀνωτάτω πασῶν οὐσίας τὸ ἐμπαθὲς καθορίζειν καὶ εἰς τὴν τῶν ποιημάτων ἀσθένειαν κατασεῖειν ἀποτολμᾶν τὸ παντὸς ἐπέκεινα γεννητοῦ καὶ ἀσώματον;
- book 169 ρλδ'. Τοῦ αὐτοῦ ἐκ τῆς αὐτῆς ἀπολο- γίας· Εἴτα τίς ὁ ἐνδοιάζων καὶ μετὰ τοῦτο ἔτι καὶ δεδιώς εἰκῇ, μὴ ἄρα πως παθητὴν τοῦ Υἱοῦ τὴν φύσιν ὁ τοῦ μυστηρίου λόγος ἀποφήνη, ὅταν λέγεται παθεῖν σαρκί; Ἰδιοποιεῖται γάρ, ὡς ἔφην, τὰ τοῦ ἰδίου σώματος πάθη. Τοῦτο φρονεῖν ἐδόκει καὶ τῷ θεσπεσίῳ Πέτρῳ λέγοντι· Χριστοῦ οὖν παθόντος ὑπὲρ ἡμῶν σαρκί. Ἔτερον δὲ τὸ σαρκὶ λέγεσθαι παθεῖν καὶ ἕτερον ὁμοίως τὸ παθεῖν λέγεσθαι τῇ τῆς θεότητος φύσει. Ἐπειδὴ γάρ ἐστιν ὁ αὐτὸς Θεός τε ὁμοῦ καὶ ἄνθρωπος, ἀπαθὴς μὲν τό γε ἦκον εἰς τὴν τῆς θεότητος φύσιν, παθητὸς δὲ κατὰ τὸ ἀνθρώπινον, τί ἄτοπον, εἰ τῷ παθεῖν πεφυκότι λέγεται παθεῖν, τῷ παθεῖν οὐκ εἰδότε μεμενηκῶς ἀπαθής; [para]ρλε'. Τοῦ αὐτοῦ Κυρίλλου ἐκ τοῦ προσ- φωνητικοῦ λόγου τοῦ πρὸς Θεοδόσιον τὸν
- book 169 εὐσεβέστατον βασιλέα, οὗ ἡ ἀρχή· Τῆς μὲν ἐν ἀνθρώποις εὐκλείας τὸ ἀνωτάτω καὶ ἀσυγ- κρίτοις διαφοραῖς· Τίνες δ' ἂν εἶεν οἱ παρ' ἐκάστῳ θρύλλοι καὶ τὰ ἄσεμνα μυθάρια, διειπεῖν ἀναγκαῖον. Οἱ μὲν γὰρ ὅτι πέφηνε μὲν ἄνθρωπος ὁ ἐκ Θεοῦ πατρὸς Λόγος, οὐ μὴν ὅτι καὶ πεφόρεκε τὴν ἐκ τῆς ἀγίας παρθένου σάρκα, φρονεῖν τε καὶ λέγειν τετολμήκασι, καταψεύδονται δὲ μόνην τοῦ μυστηρίου τὴν δόκησιν. Ἔτεροι δὲ αὖ κατερυθριάν σκηπτόμενοι τὸ δοκεῖν ἀνθρώπῳ προσκυνεῖν, καὶ τὴν ἀπὸ γῆς σάρκα ταῖς ἀνωτάτω δόξαις στεφανοῦν παραιτούμενοι, καὶ ἐκ τῆς ἄγαν ἀμαθίας νόθην τινὰ καὶ παρεφθαρμένην νοσοῦντες εὐλάβειαν,
- book 170 παρατετράφθαι φασὶ τὸν ἐκ Θεοῦ πατρὸς φύντα Λόγον εἰς ὁστέων τε καὶ νεύρων καὶ σαρκὸς φύσιν, τὴν ἐκ παρθένου γέννησιν τοῦ Ἐμμανουὴλ πλατὺ γελῶντες οἱ τάλανες, καὶ τὸ ἀπρεπὲς κατα- γράφοντες τῆς οὕτως ἀρίστης καὶ θεοπρεποῦς οἰκονομίας. ρλς'. Τοῦ αὐτοῦ ἐκ τοῦ αὐτοῦ λόγου· Δοκεῖ γε μὴν καὶ ἑτέροις ἐνανθρωπήσαι μὲν ἀληθῶς τὸν Μονο- γενῆ καὶ ἐν σαρκὶ γενέσθαι πιστεύειν, μὴ μὴν ἔτι καὶ ἐψυχῶσ- θαι τελείως τὴν ἀναληφθεῖσαν σάρκα ψυχῇ λογικῇ καὶ νοῦν ἐχούσῃ τὸν καθ' ἡμᾶς, εἰς ἐνότητα δὲ τὴν εἰς ἅπαν, ὥσπερ οὖν
- book 170 οἴονται, κατασφίγγοντες τὸν τε ἐκ Θεοῦ Λόγον καὶ τὸν ἐκ τῆς ἀγίας παρθένου ναόν, καὶ κατοικῆσαι φασιν ἐν αὐτῷ τὸν Λόγον, καὶ ἴδιον μὲν ποιήσασθαι σῶμα τὸ ἀναληφθέν, ψυχῆς δὲ αὐτὸν τῆς λογικῆς τε καὶ νοερῶς ἀναπληροῦν τὸν τόπον. [para]ρλζ'. Τοῦ αὐτοῦ ἐκ τοῦ αὐτοῦ λόγου· Ποῖον δέδωκε νῶτον ὑπὲρ ἡμῶν ἢ ποῖαν τοῖς παῖουσι παρειὰν ὑποστρώσας πρὸς τὰς ἐκ τῶν Ἰουδαίων διεκαρτέρει πληγάς; Ἥλοις δὲ διαπεπάρθαι χεῖράς τε καὶ πόδας τὸν οὐκ ἐν σαρκὶ πεφηνότα τίνα δὴ τρόπον οἰηθείη τις ἄν; Ἡ ποῖαν, εἶπέ μοι, πλευρὰν διανύττοντες οἱ δορυφόροι Πιλάτου τὸ τίμιον αἶμα συναναβλύζον ὕδατι τοῖς θεωμένοις παρέδειξαν; [para]ρλη'.

Τοῦ αὐτοῦ ἐκ τοῦ αὐτοῦ λόγου· Οἱ δὲ τῆς οὕτω παγκάλης καὶ ἀρίστης βουλῆς τὸ ἀπρεπὲς καθορίζουσι καὶ ὥσπερ ἐνὸν αὐτοῖς τὰ ἀμείνω φρονεῖν, καὶ τοῖς τῆς σοφίας ἐπιτιμῶσι σκέμμασι. Μὴ γὰρ δὴ χρῆναι λέγουσιν

book 170 ὠδῖνα καὶ τόκον τὸν ἐκ γυναικὸς καταγράφειν ἡμᾶς τοῦ Μονο- γενοῦς, οἷεσθαι δὲ μᾶλλον τὴν τοῦ Λόγου φύσιν εἰς τὸ σαθρὸν

book 171 δὴ τοῦτο καὶ γηγενὲς μετεστοιχειῶσθαι σῶμα, καὶ τροπὴν φαν- τάζονται τοῦ τροπὴν οὐκ εἰδότος. Ἐρήρυσται γὰρ ἡ τοῦ Θεοῦ φύσις ἐν ἰδίῳ ἀγαθοῖς καὶ ἀκατάσειστον ἔχει τὴν ἐν οἷς ἐστὶ διαμονήν. Φύσις μὲν γὰρ ἡ γεννητὴ καὶ χρόνῳ παρενεχθεῖσα πρὸς ὑπαρξιν πάθοι ἂν τὴν ἀλλοιώσιν, καὶ οὐκ ἔξω λόγου τοῦ κατήκοντός τε καὶ ἀληθοῦς τὸ χρῆμα κείσεται· τὸ γὰρ ἀρχὴν ὅλως τοῦ εἶναι λαχὸν οἰονεῖ πῶς ἤδη καὶ συνεσπαρμένον ἔχει τὸ ἀλλοιοῦσθαι δεῖν. Θεὸς δὲ ὁ παντὸς ἐπέκεινα νοῦ γενέσεως καὶ φθορᾶς τὴν ὑπαρξιν ἔχων ἐξηρημένην τε καὶ ὑπερισχύουσιν ἀμείνων ἐστὶ καὶ τροπῆς, καὶ ὥσπερ τῷ τῆς ἰδίας φύσεως λόγῳ παντὸς τοῦ κεκλημένου πρὸς γένεσιν ὑπερανέστηκε τε καὶ ὑπερφέρεται, καὶ τοῦτο ἀσυγκρίτοις διαφοραῖς, οὕτω καὶ ἐν τοῖς εἰωθόσι συμβαίνειν τοῖς δι' αὐτοῦ γεγονόσιν ὑπερανέστηκε πάλιν, παθεῖν οὐκ εἰδῶς τὸ πεφυκὸς ἀδικεῖν.

book 171 ρλθ'. Τοῦ αὐτοῦ ἐκ τοῦ αὐτοῦ λόγου· Ὅτι δὲ ἐστὶν ἄτρεπτος μὲν καὶ ἀναλλοίωτος παντελῶς ἡ τοῦ Λόγου φύσις, ἀλλοιωτὴ δὲ πάντως ἡ γεννητὴ, καταθρῆσαι τις ἂν καὶ λίαν εὐκόλως, ἀναμελῶδοντος ἐν Πνεύματι τοῦ μακα- ρίου Δαυὶδ· Οἱ οὐρανοὶ ἀπολοῦνται, σὺ δὲ διαμένεις, καὶ πάντες ὡς ἱμάτιον παλαιωθήσονται, καὶ ὥσπερ περιβόλαιον ἐλίξεις αὐτούς, καὶ ἀλλαγῆσονται· σὺ δὲ ὁ αὐτὸς εἶ καὶ τὰ ἔτη σου οὐκ ἐκλεί- ψουσι. Ποῦ τοιγαροῦν μεμένηκεν ὁ αὐτὸς ὁ ἐκ Θεοῦ Λόγος, εἴπερ ἐστὶν ἀληθὲς ἰδεῖν, ὅτι μεθεὶς τὸ ἐρηρυσμένον τε καὶ ἀκλονήτως ἔχειν, καταπεφοίτηκε μὲν εἰς ὅπερ οὐκ ἦν, μεταπεποιή- ται δὲ καὶ εἰς σαρκὸς φύσιν καὶ εἰς τὸ φθειρῆσθαι πεφυκός; Ἄρ' οὖν οὐχὶ λῆρός τε ἤδη καὶ μανία ταυτί; Καίτοι πῶς ἂν ἐνδοιάσειέ τις (ὥρα γὰρ εἰπεῖν ταῖς ἐκείνων ἀμαθίαις ἀντιτεῖ- νοντας ἀμαθέστερον) ὥς ἔστιν οὐκ ἀπεικὸς καὶ τὴν ἀπὸ γῆς σάρκα πρὸς τὴν τῆς θεότητος φύσιν ἀναφοιτᾶν δύνασθαι ποτε

book 171 καὶ τῆς ἀνωτάτω πασῶν οὐσίας γενέσθαι σύστασιν; Εἰ γὰρ

book 172 αὕτη τῆς θεότητος ἡ φύσις κατὰ τὴν ἐκείνων ἐμβροντησίαν εἰς τὴν τῆς σαρκὸς μετακεχώρηκε φύσιν, οὐδὲν ὡς ἔοικε τὸ ἀπειρ- γόν ἐστὶ τὴν μὲν κάτω τε καὶ ἰδίαν φύσιν ὑπερπέτασθαι καὶ τὴν σάρκα, μεταπλάττεσθαι δὲ πρὸς θεότητα καὶ οὐσίαν τὴν ἀνωτάτω. ρμ'. Τοῦ αὐτοῦ ἐκ τοῦ αὐτοῦ λόγου· Οὐ μὴν οὐδὲ ἐκείνους ἐπαινέσαιμεν ἂν, φιλοθηρεῖν εὖ μάλα δεδιδαγμένους τὸ ἀληθές, οἱ τητᾶσθαι λέγουσι ψυχῆς λογικῆς τὴν ἐνωθεῖσαν τῷ Λόγῳ σάρκα. Σαρκεὶ γάρ που μόνη καὶ τὴν ζωτικὴν τε καὶ αἰσθητικὴν λαχούσῃ κίνησιν ἀμφιεννύντες τὸν Λόγον, παραφέρουσιν εἰς κόσμον, τὴν νοῦ καὶ ψυχῆς ἐνέργειαν ἀπονέμοντες τῷ Μονογενεῖ. Καταπεφρίκασι γάρ, οὐκ οἶδ' ὅπως, ψυχωθεῖση ψυχῇ λογικῇ τῇ ἀνθρωπίνῃ σαρκὶ κατὰ ἀλήθειαν ἠνώσθαι τὸν Λόγον ὁμολογεῖν, τῆς μὲν ἄνωθ' ἐκ τῆς ἀρχαιοτά- της πίστεως τὴν παράδοσιν ὀλίγου παντελῶς ἀξιοῦντες λόγου,

book 172 θελήσει δὲ μόνη τῇ κατὰ σφὰς αὐτοὺς καὶ τοῖς ἀνθρωπίνους δεῖν ἔπεσθαι λογισμοῖς ἀμαθῶς ἡρημένοι καὶ φρονοῦντες ἀληθῶς παρ' ὃ δεῖ φρονεῖν. Καὶ τίς ὁ λόγος αὐτοῖς τοῦ τοιοῦδε δόγματος; Ἐγὼ φράσω. Τὸν τοῦ Θεοῦ μεσίτην καὶ ἀνθρώπων κατὰ τὰς γραφὰς νοεῖσθαι φάμεν ἔκ τε τῆς καθ' ἡμᾶς ἀνθρω- πότητος τελείως ἐχούσης κατὰ τὸν ἴδιον λόγον καὶ ἐκ τοῦ πεφηνότος ἐκ Θεοῦ κατὰ φύσιν Υἱοῦ, τουτέστι τοῦ Μονογενοῦς, διαβεβαιούμεθα δὲ σύνοδον μὲν τινα καὶ τὴν ὑπὲρ λόγον συν- δρομὴν εἰς ἔνωσιν ἀνίσων τε καὶ ἀνομοίων πεπράχθαι φύσεων· ἓνα δ' οὖν ὅμως Χριστὸν καὶ κύριον καὶ υἱὸν ἐπιγινώσκομεν, ἐν ταύτῳ καὶ ὑπάρχοντα

καὶ νοούμενον Θεόν τε ὁμοῦ καὶ ἄνθρωπον. Ἀδιάσπαστον δὲ παντελῶς τὴν ἔνωσιν διατηρεῖν εἰθίσμεθα.

book 172 ρμα'. Τοῦ αὐτοῦ ἐκ τοῦ αὐτοῦ λόγου·

book 173 Υἱοὺς δὲ οὐ τί που δύο προσκυνήσομεν, ἀλλ' οὐδὲ Χριστοὺς ἐροῦμεν δύο, κἂν ἐψυχῶσθαι πιστεύσωμεν ψυχῇ λογικῇ τὸν ἐνωθέντα τῷ Λόγῳ ναόν. Ὡσπερ γὰρ κατὰ γε τὸ ἐκείνοις εὖ ἔχειν δοκοῦν, κἂν εἰ ἐκ μόνης λέγοιτο τῆς σαρκὸς καὶ τοῦ ἐκ Πατρὸς πεφηνότος Λόγου, οὐδεὶς αὐτοὺς ἀναπείσει τρόπος ἀνὰ μέρος τὴν σάρκα τιθέντας καὶ ἀνὰ μέρος αὖ τὸν Μονογενῆ δυάδα Χριστῶν ὁμολογεῖν, οὕτω κἂν τῇ καθ' ἡμᾶς ἀνθρωπότητι τελείως ἐχούσῃ κατὰ γε τὸν τῆς φύσεως λόγον οἶονεῖ συνενῇ- νέχθαι τε καὶ ἡνωθῆναι λέγομεν ἀπορρήτως τε καὶ ὑπὲρ νοῦν τὸν ἐκ Θεοῦ Λόγον, οὐχ υἱῶν δυάδα νοήσομεν διὰ τοῦτο. [para]ρμβ'. Τοῦ αὐτοῦ ἐκ τοῦ αὐτοῦ λόγου· Ὅλον οὖν ὅλη συνηνῶσθαί φαμεν τῇ καθ' ἡμᾶς ἀνθρωπότητι τὸν ἐκ Θεοῦ Λόγον. Οὐ γάρ που τὸ ἄμεινον ἐν ἡμῖν, τουτέστι τὴν ψυχὴν, οὐδενὸς ἂν ἤξιωσε λόγου, μόνῃ δωρούμενος τῇ

book 173 σαρκὶ τῆς ἐπιδημίας τοὺς πόνους. Ἐπράττετο δὲ δι' ἅμφω καλῶς τῆς οἰκονομίας τὸ μυστήριον· προσεχρήσατο δὲ καθάπερ ὄργάνῳ τῇ μὲν ἰδίᾳ σαρκὶ πρὸς τὰ σαρκὸς ἔργα τε καὶ ἀρρωστήματα φυσικὰ καὶ ὅσα μώμου μακράν, ψυχῇ δὲ αὐτῇ ἰδίᾳ πρὸς τὰ ἀνθρώπινα καὶ ἀνυπαίτια πάθη. Πεινῆσαι γὰρ λέγεται καὶ κόπους ὑπενεγκεῖν τοὺς ἐκ μακρῶν ὁδοιποριῶν, πτοίας τε καὶ φόβους καὶ λύπην καὶ ἀγωνίαν καὶ τὸν ἐπὶ τῷ σταυρῷ θάνατον. Ἐπαναγκάζοντος γὰρ οὐδενός, τέθεικεν ἅφ' ἑαυτοῦ τὴν ἰδίαν ψυχὴν ὑπὲρ ἡμῶν, ἵνα μὴν καὶ νεκρῶν καὶ ζώντων κυριεύσῃ, σάρκα μὲν τὴν ἰδίαν τῆς ἀπάντων σαρκὸς ἀνταποτιννὺς δῶρον ἀληθῶς ἀντάξιον, ψυχὴν δὲ ψυχῆς ἀντίλυτρον ἀπάντων ποιού- μενος. [para]ρμγ'. Τοῦ αὐτοῦ ἐκ τοῦ αὐτοῦ λόγου·

book 173 Οὐ γάρ τι θέμις εἰπεῖν φθορᾷ μὲν δύνασθαι κρατεῖσθαι ποτε τὴν

book 174 ἐνωθεῖσαν τῷ Λόγῳ σάρκα, κάτοχον δὲ αὖ ταῖς Ἱδου πύλαις τὴν θείαν γενέσθαι ψυχὴν. Οὐκ ἐγκατελείφθη γὰρ εἰς Ἱδου, καθὰ καὶ ὁ θεσπέσιος ἔφη Πέτρος. Οὐ γάρ που τὴν γε ἄληπτον παντελῶς καὶ ἀνάλωτον τῷ θανάτῳ φύσιν, τουτέστι τὴν θεότητα, τοῦ Μονογενοῦς τῶν ὑπὸ χθόνα μυχῶν ἀνακεκομίσθαι φήσομεν. Οὐ γὰρ ἂν ἡξιώθη τὸ χρῆμα θαύματος, εἰ μὴ μεμνήκεν εἰς τὸν Ἱδην ὁ ἐκ Θεοῦ Λόγος, τῇ τῆς θεότητος ἐνεργείᾳ τε καὶ φύσει παραδόξως καὶ ὑπὲρ λόγον πληρῶν μὲν τὰ πάντα καὶ τοῖς πᾶσιν ἐπιδημῶν. Ἀνωτέρω γὰρ τόπου καὶ περιορισμοῦ καὶ μεγέθους μετρητοῦ τὸ θεῖον, αὐτὸ δὲ ὑπὸ μηδενὸς χωρούμενον. Παράδοξον δὲ καὶ οὐδενὶ τῶν ὄντων ἀθαύμαστον, ὅτι σῶμα μὲν ἀνεβίω τὸ τῇ φύσει φθαρτόν (ἦν γὰρ ἴδιον τοῦ ἀφθάρτου Λόγου), ψυχὴ δὲ δὴ πάλιν τὴν πρὸς αὐτὸν λαχοῦσα συνδρο- μὴν τε καὶ ἔνωσιν καταπεφοίτηκε μὲν εἰς Ἱδου, θεοπρεπεῖ δὲ

book 174 δυνάμει καὶ ἐξουσίᾳ χρωμένῃ καὶ τοῖς ἐκεῖσε πνεύμασι κατε- φαίνετο. [para]ρμδ'. Τοῦ αὐτοῦ ἐκ τοῦ αὐτοῦ λόγου· Οὐδὲ γάρ, οἶμαι, φαῖεν ἂν ὡς γυμνὴ καὶ καθ' ἑαυτὴν ἡ θεότης τοῦ Μονογενοῦς καταπεφοίτηκεν εἰς Ἱδου, διεκλήρυξε δὲ τοῖς ἐκεῖσε πνεύμασιν, ἄποπτος οὔσα παντελῶς (κρεῖττον γὰρ αἰεὶ τοῦ ὁρᾶσθαι τὸ θεῖον). Ἀλλ' οὐδὲ δοκήσει καὶ ἐσχηματισμένως εἰς τὸ ψυχῆς εἶδος αὐτὴν μεμορφῶσθαι δώσομεν (παραιτητέον γὰρ πανταχοῦ τὴν δόκησιν), ἀλλ' ὥσπερ τοῖς ἔτι μετὰ σαρκὸς ἀνεστράφη μετὰ σαρκός, οὕτω καὶ ταῖς εἰς Ἱδου ψυχαῖς ἐκή- ρυξεν, ἴδιον ἔχων φόρημα τὴν ἐνωθεῖσαν αὐτῷ ψυχὴν. [para]ρμε'. Τοῦ αὐτοῦ ἐκ τοῦ αὐτοῦ λόγου· Καὶ ἔστιν ὥσπερ ἐν θεότητι τέλειος, οὕτω καὶ ἐν ἀνθρωπότητι τέλειος, οὐκ ἐκ μόνης θεότητος καὶ σαρκὸς εἰς ἓνα Χριστὸν καὶ

book 175 κύριον καὶ υἱὸν συγκεείμενος, ἀλλ' ἐκ δυοῖν τελείοις, ἀνθρω- πότητος δὴ λέγω καὶ θεότητος, καὶ εἰς ἓνα καὶ τὸν αὐτὸν παρα- δόξως συνδούμενος. [para]ρμς'. Τοῦ αὐτοῦ ἐκ τοῦ αὐτοῦ λόγου· Ἰστέον οὖν ὅτι θεωρεῖ μὲν τινα φύσεων διαφορὰν ὁ νοῦς (ταὐτὸν γὰρ οὔτι που θεότης τε καὶ

άνθρωπότης), εἰσδέξεται δὲ ὁμοῦ ταῖς περὶ τούτων ἐννοίαις καὶ τὴν ἀμφοῖν εἰς ἐνότητα συνδρομήν. [para]ρμζ'. Τοῦ αὐτοῦ ἐκ τοῦ αὐτοῦ λόγου·

book 175 'Ο γὰρ τῷ φύσαντι συναΐδιος καὶ πρὸ παντὸς αἰῶνος υἱός, ἐπειδὴ καταβέβηκεν εἰς τὴν ἀνθρώπου φύσιν, οὐκ ἀπολισθήσας τοῦ εἶναι Θεός, προσλαβὼν δὲ τὸ ἀνθρώπινον, νοοῖτ' ἂν εἰκότως καὶ ἐκ σπέρματος γεγεννησθαι Δαυίδ, καὶ νεωτάτην ἔχει τὴν ἐν ἀνθρωπότητι γένεσιν· ἔστι δὲ οὐκ ἀλλότριον αὐτοῦ τὸ προσ- ληφθέν, ἀλλ' ἴδιον ἀληθῶς λελογίσται. [para]ρμη'. Τοῦ αὐτοῦ ἐκ τοῦ αὐτοῦ λόγου· Ἄρ' οὖν ἄνθρωπον αὐτὸ δὴ τοῦτο ψιλὸν καὶ κατ' οὐδένα τρόπον ἀνεστηκότα τῶν καθ' ἡμᾶς λογιούμεθα τὸν Χριστόν; Μὴ γένοιτο. Τὴν δὲ τοῦ Θεοῦ σοφίαν καὶ δύναμιν ἀσθενείας εἰς τοῦτο καθι- κέσθαι δώσομεν, ὥς δεδιέναι μὲν θάνατον, ἐξαιτεῖν δὲ τὸ σῶζεσθαι παρὰ τοῦ Πατρὸς, καὶ τοῦ κατὰ φύσιν εἶναι ζωὴν ἐκπέμψομεν τὸν Ἑμμανουήλ; Ἡ περιτρέποντες εἰς τὴν ἀνθρω- πότητα καὶ εἰς μέτρον φύσεως τῆς καθ' ἡμᾶς τὸ ὡς ἐν λόγοις σμικροπρεπές, δράσομέν τι τῶν ἐπαινουμένων καὶ ἐξ ὧν ἐστι

book 175 Θεός, τὴν ὑπερκόσμιον αὐτοῦ κατοψόμεθα δόξαν, αὐτὸν εἶναι συνέντες Θεόν τε ὁμοῦ καὶ ἄνθρωπον;

book 176 ρμθ'. Τοῦ αὐτοῦ ἐκ τοῦ αὐτοῦ λόγου· Χρῆναι γὰρ ἔγωγέ φημι μήτε τὸν ἐκ Θεοῦ Λόγον ἀνθρωπότητος δίχα μήτε μὴν τὸν ἐκ γυναικὸς ἀποτεχθέντα ναὸν οὐχ ἐνω- θέντα τῷ Λόγῳ Χριστὸν Ἰησοῦν ὀνομάζεσθαι. Ἀνθρωπότητι γὰρ καθ' ἐνωσιν οἰκονομικὴν ἀπορρήτως συνενηγμένος ὁ ἐκ Θεοῦ Λόγος νοεῖται Χριστός, ἀνωτέρω μὲν ἀνθρωπότητος, ὡς φύσει Θεός καὶ υἱός, οὐκ ἀτιμάζων δὲ τὸ καὶ ἐν ὑφέσει γενέσθαι δοκεῖν διὰ τὸ ἀνθρώπινον. Τοιγάρτοι ποτὲ μὲν ἔφασκεν· Ὁ ἑώρα- κὼς ἐμὲ ἑώρακε τὸν Πατέρα, καί· Ἐγὼ καὶ ὁ Πατὴρ ἓν ἐσμεν, ποτὲ δὲ αὖ πάλιν· Ὁ Πατὴρ μου μείζων μοῦ ἐστίν. Οὐ μείων γὰρ ὢν τοῦ Πατρὸς κατὰ γε τὸ ἐν οὐσίᾳ ταῦτόν καὶ κατὰ πᾶν ὅτιοῦν τὸ ἰσοστατοῦν, ἐν ἐλάττωσιν εἶναι φησι διὰ τὸ ἀνθρώ- πινον. Κηρύττεται δὲ καὶ διὰ τῶν ἱερῶν γραμμάτων ποτὲ μὲν ὡς ὅλος ὢν ἄνθρωπος, σεσιωπημένης αὐτοῦ τῆς θεότητος οἰκο-

book 176 νομικῶς, ποτὲ δὲ αὖ πάλιν ὡς Θεός, σεσιωπημένης αὐτοῦ τῆς ἀνθρωπότητος· ἀδικεῖται δὲ κατ' οὐδένα τρόπον διὰ τὴν ἀμφοῖν εἰς ἐνότητα σύμβασιν. [para]ρν'. Τοῦ αὐτοῦ ἐκ τοῦ αὐτοῦ λόγου· Ὡς περ οὖν γέγονεν ἴδιον τῆς ἀνθρωπότητος ἐν Χριστῷ τὸ μονογενὲς διὰ τὸ ἡνῶσθαι τῷ Λόγῳ κατὰ σύμβασιν οἰκονομικὴν, οὕτως ἴδιον τοῦ Λόγου τὸ ἐν πολλοῖς ἀδελφοῖς καὶ τὸ πρωτότο- κος διὰ τὸ ἡνῶσθαι σαρκὶ ψυχὴν ἐχούσῃ τὴν λογικὴν. [para]ρνα'. Τοῦ αὐτοῦ ἐκ τοῦ αὐτοῦ λόγου· Ὑμεῖς προσκυνεῖτε φησὶν ὃ οὐκ οἶδατε, ἡμεῖς δὲ προσκυνοῦμεν ὃ οἶδαμεν. Εἴτα πῶς ἔσται προσκυνητὸς ὁ τοῖς προσκυνούσι συντεταγμένος; Ἐγὼ δὲ φαίην ἂν ὅτι τὸ τίς ἦν ὅλως τὸ ἐπὶ

book 177 Χριστοῦ λεγόμενον ἀσύμφυλόν τε καὶ ἀμαθές· μεμέρισται γὰρ οὐδαμῶς. Ὁ δὲ τῷ γυναιῷ προσλαλῶν ὁ εἷς τε καὶ μόνος Ἰησοῦς Χριστὸς ἦν, ἐκ τῆς προσκυνούσης ἀνθρωπότητος καὶ ἐκ τῆς προσκυνουμένης θεότητος, τὸ εἶναι τε καὶ ὀνομάζεσθαι Θεός τε ὁμοῦ καὶ ἄνθρωπος ἀληθὲς ἔχων ἐφ' ἑαυτῷ. [para]ρνβ'. Τοῦ αὐτοῦ ἐκ τοῦ αὐτοῦ λόγου· Καίτοι πῶς οὐχ ἅπανι συμφανὲς ὡς ἄποπτος παντελῶς ἡ θεία τε καὶ ἀνωτάτω φύσις; Θεὸν γὰρ οὐδεὶς ἑώρακε πώποτε κατὰ τὸ γεγραμμένον.

book 177 ρνγ'. Τοῦ αὐτοῦ ἐκ τοῦ αὐτοῦ λόγου· Πῶς οὐκ ἀληθὲς εἰπεῖν ὡς καταπεφοίτηκε μὲν ἐξ οὐρανῶν ἡ σὰρξ, ἀλλ' ἦν ἐκ παρθένου κατὰ τὰς γραφάς; Ἔστι δὲ οὐκ ἐδεστὸς ὁ Λόγος, ἀλλ' εἰς ἐν ἄμφω συλλέγων κατὰ σύμβασιν οἰκονομικὴν τὰ τῶν φύσεων ἰδιώματα, διὰ μυρίων ἡμῖν ὅσων ἡμῖν ὁράται λόγων. [para]ρνδ'. Τοῦ αὐτοῦ ἐκ τοῦ αὐτοῦ λόγου· Τετέχθαι φαιμέν ἐκ γυναικὸς τὸν Ἑμμανουήλ; Ποῦ τοιγαροῦν τὸ πρότερον ἦν ἢ πῶς ἀναβέβηκεν ἔνθα περ εἶναι φησιν αὐτός, καίτοι τεχθέντος ἐκ τῆς ἀγίας παρθένου τοῦ ἐνωθέντος τῷ Λογῷ σώματος ψυχὴν ἔχοντος τὴν

λογικὴν; Οὐχὶ δὲ καὶ ἀπρακτεῖν ὁμολογήσαιμεν ἂν τὴν ἀπὸ γῆς σάρκα πρὸς τὸ δύνασθαι
ζωοποιεῖν ὅσον ἦκεν εἰς ἰδίαν φύσιν; Πῶς οὖν, εἰπέ μοι, ζωοποιὸς ἡ σὰρξ; Ἡ πῶς ἂν νοοῖτο καὶ
ἐξ οὐρανοῦ τὸ ἀπὸ γῆς; Καθ’

book 178 ἔνωσιν δηλονότι τὴν πρὸς γέ φημι τὸν ζῶντά τε καὶ οὐρανόθεν Λόγον. [para]ρνε’. Τοῦ αὐτοῦ
ἐκ τοῦ αὐτοῦ λόγου. Πανταχόθεν οὖν ἄρα συνωθούμενοι πρὸς ἀλήθειαν, καὶ τὸ τοῖς ἱεροῖς
γράμμασι δοκοῦν ἰχνηλατεῖν εὖ μάλα σπουδάζοντες, καὶ ταῖς τῶν πατέρων ἐπόμενοι δόξαις,
τὸν ἐκ ρίζης Ἰεσοαί, τὸν ἐκ σπέρματος Δαυίδ, τὸν ἐκ γυναικὸς κατὰ σάρκα, τὸν μεθ’ ἡμῶν ὑπὸ
νόμον ὡς ἄνθρωπον καὶ ὑπὲρ ἡμᾶς ὑπὲρ νόμον ὡς Θεόν, τὸν δι’ ἡμᾶς τε καὶ μεθ’ ἡμῶν ἐν
νεκροῖς καὶ ὑπὲρ ἡμᾶς δι’ ἑαυτοῦ ζωοποιὸν καὶ ζωὴν, υἱὸν εἶναι τοῦ Θεοῦ κατὰ ἀλήθειαν
πιστεύομεν, οὔτε ψιλοῦντες θεότητος τὸ ἀναληφθέν, οὔτε μὴν ἀνθρωπότητος ἀπαμφιεννύντες
τὸν Λόγον μετὰ τὴν ἄφραστον καὶ ἀπόρρητον ἔνωσιν. [para]ρνς’. Τοῦ αὐτοῦ Κυρίλλου ἐκ τῆς
ἐπιστολῆς πρὸς τὰς βασιλίσσας Ἀρκαδίαν καὶ Μαρίναν, ἥς ἡ ἀρχὴ· Σεμνολόγημα μὲν
οἰκουμενικόν· Τοῖς μαθηταῖς ἔλεγε· Μὴ καλέσητε διδάσκαλον ἐπὶ τῆς γῆς· εἰς γὰρ ἐστὶν ὑμῶν
καθηγητὴς ὁ Χριστός. Οὐ γὰρ ὅτε τοῦτο τοῖς ἀποστόλοις παρήγγελλε, τοῦ

book 178 φαινομένου σώματος τὴν οἰκείαν διώριζε θεότητα, οὐδὲ ὅτε Χριστὸν ἑαυτὸν διεμαρτύρατο
εἶναι, ψυχῆς καὶ σαρκὸς διωρί- ζετο, οὕτως ἄμφω τυγχάνων Θεός τε καὶ ἄνθρωπος, δοῦλος
ὁρώ- μενος καὶ Κύριος γνωριζόμενος, τὸ μὲν ὑψηλὸν τῆς θεότητος τῷ ταπεινῷ τῆς
ἐνανθρωπήσεως ὑποκρυπτόμενος φρονήματι, τὸ δὲ γε ταπεινὸν τοῦ ὁρωμένου σώματος τῇ τῆς
θεότητος ὑπεραίρων ἐνεργείᾳ. [para]ρνς’. Τοῦ αὐτοῦ ἐκ τῆς αὐτῆς ἐπιστο- λῆς· Διαμαρτύρασθαι
δὲ οἶμαι κάκεῖνο καλόν· ὥσπερ γάρ

book 178 ἐστὶν ἐν θεότητι τέλειος ὁ ἐκ Θεοῦ πατρὸς Λόγος, οὕτω καὶ ἐν

book 179 ἀνθρωπότητι τέλειος κατὰ γε τὸν τῆς ἀνθρωπότητος λόγον, οὐκ ἄψυχον σῶμα λαβών,
ἐψυχωμένον δὲ μᾶλλον ψυχῇ λογικῇ. [para]ρνη’. Τοῦ αὐτοῦ ἐκ τῆς αὐτῆς ἐπιστο- λῆς· Θεός
ἐστὶν ὁ Χριστὸς ἐνώσει τῇ πρὸς τὸν Θεὸν Λόγον, εἰς τὴν αὐτοῦ δόξαν ἀναβαίνοντος τοῦ
προσληφθέντος ναοῦ ἐκ τῆς ἀγίας παρθένου Μαρίας. [para]ρνθ’. Τοῦ αὐτοῦ ἐκ τῆς αὐτῆς
ἐπιστο- λῆς· Τί δὴ ἄρα φαμέν εἰς ἐννοίας ἐρχόμενοι τὰς ἐπ’ αὐτῷ; Εἰ γὰρ ποιεῖ τοὺς ἀγγέλους
αὐτοῦ πνεύματα καὶ θρόνον ἔχει θεότητος, τίνα τρόπον χρίεται τῷ ἐλαίῳ τῆς ἀγαλλιάσεως;
Οὐκοῦν κτίζει μὲν ὡς Θεὸς ἀγγέλους, χρίεται δὲ ὡς ἄνθρωπος, οὐκ εἰς τὴν τῆς θεότητος φύσιν,
ἀλλ’ εἰς τὸ τῆς οἰκονομίας εὐτεχνὲς ἐρχομένου τοῦ χρίσματος. [para]ρξ’. Τοῦ αὐτοῦ ἐκ τῆς
αὐτῆς ἐπιστο- λῆς· Πῶς κατήργηται τοῦ θανάτου τὸ κράτος, εἰ μὴ τὸ πεσὸν εἰς θάνατον ἀνεβίω
σῶμα, ἴδιον ὃν τῆς κατὰ φύσιν ζωῆς. [para]ρξά’. Τοῦ αὐτοῦ ἐκ τῆς αὐτῆς ἐπιστο- λῆς· Τὴν ζωὴν
τὴν αἰώνιον ἑωρακέναι φασὶ τοῖς ὀφθαλμοῖς καὶ μὴν καὶ χερσὶ ψηλαφῆσαι, καίτοι κατὰ φύσιν
ἰδίαν τοῦ

book 179 ἐκ Πατρὸς Λόγου καὶ ἀοράτου ὄντος καὶ ἀναφοῦς ἀναφῆς γὰρ τὸ ἀσώματον. Ἀλλ’ ἐν σαρκὶ
γεγονότα τὸν Λόγον ψυχὴν ἐχούση τὴν λογικὴν ἑωρακέναι τε καὶ ψηλαφῆσαί φησιν. Εἰς οὖν
ἄρα ἐστὶν ὁ υἱὸς καὶ κύριος Ἰησοῦς Χριστός. ρξβ’. Τοῦ αὐτοῦ ἐκ τῆς αὐτῆς ἐπιστο-

book 180 λῆς· Ὡς γὰρ ὑπάρχοντος Θεοῦ τοῦ Χριστοῦ καὶ μὴ μόνον ἀνθρώπου, σοφῶς καὶ ἐμφρόνως ὁ
μαθητὴς σαρκὶ πεπονθέναι φησὶν αὐτόν, ὑπεξάγων τοῦ παθεῖν τὴν ἀπόρρητον φύσιν, ἥς
ἀλλότριον τὸ παθεῖν. Ἰδίᾳ τοίνυν πέπονθε σαρκί, καίτοι τοῦ παθεῖν ἀμοιρεῖν εἰθισμένος ὁ ἐκ
Θεοῦ Λόγος. Θεὸς οὖν ἄρα ἐστὶ καὶ ἄνθρωπος ὁ Χριστός, θεϊκῶς μὲν ἀπαθής, παθητὸς δὲ κατὰ
σάρκα. [para]ρξγ’. Τοῦ αὐτοῦ ἐκ τῆς αὐτῆς ἐπιστο- λῆς· Τὸ κατὰ φύσιν ἅγιον οὐχ ἀγιάζεται, ὅτι
μὴ ἔστι προσδεὲς ἀγιασμοῦ· τό γε μὴν ὡς ἐν μεθέξει τῇ παρ’ ἐτέρου γεγονὸς ἅγιον ἀγιάζειν
ἐτέρους οὐ δύναται. Πῶς οὖν ὁ αὐτὸς ἀγιάζει καὶ ἀγιάζεται ζητητέον. Ἀγιάζει τοίνυν ὡς Θεός,

ιδίωμα φύσεως τῆς ἑαυτοῦ τὸ ἀγιάζειν δύνασθαι λαχών· ἀγιάζεται δὲ μεθ' ἡμῶν κατὰ τὸ ἀνθρώπινον. Εἷς οὖν ἄρα Χριστὸς καὶ υἱὸς καὶ κύριος,

book 180 ἀγιάζων μὲν θεϊκῶς, ἀγιαζόμενος δὲ μεθ' ἡμῶν ἀνθρωπίνως. [para]ρξδ'. Τοῦ αὐτοῦ ἐκ τῆς αὐτῆς ἐπιστο- λῆς· Οὐδεὶς ἀναβέβηκε, φησὶν, εἰς τὸν οὐρανὸν εἰ μὴ ὁ ἐκ τοῦ οὐρανοῦ καταβάς, ὁ υἱὸς τοῦ ἀνθρώπου. Πῶς καταβέβηκεν ἐξ οὐρανοῦ ὁ υἱὸς τοῦ ἀνθρώπου, καίτοι τῆς ἀγίας σαρκὸς γεννηθείσης ἐκ γυναικός; Ἀλλ' ἴδιον ἦν τὸ σῶμα τοῦ ἐξ οὐρανοῦ καταφοιτήσαντος Λόγου, ὃς καὶ γέγονεν υἱὸς ἀνθρώπου. Εἷς οὖν ἄρα Χριστὸς καὶ υἱός· οὕτως ἴδια μὲν τῆς σαρκὸς τὰ τοῦ Λόγου γέγονεν, ἴδια δὲ τοῦ Λόγου τὰ τῆς σαρκὸς δίχα μόνης ἀμαρτίας διὰ τὴν ἄφραστον ἔνωσιν.

book 180 ρξε'. Τοῦ αὐτοῦ Κυρίλλου ἐκ τῆς ἐπι- στολῆς τῆς πρὸς τὰς εὐσεβεστάτας βασι-

book 181 λίδας Πουλχερίαν καὶ Εὐδοκίαν, ἥς ἡ ἀρχή· Τοῖς τὸ θεῖον καὶ οὐράνιον ἱερουργοῦσι κήρυγμα διὰ φωνῆς Ἡσαίου διακελεύεται λέγων ὁ τῶν ὄλων Θεός· Ἐπ' ὄρος ὑψηλὸν ἀνάβηθι, ὁ εὐαγγελιζόμενος Σιών, ὑψώσον...· Οὐδεὶς μὲν γὰρ λόγος διερμηνεύσειεν ἂν τὸν τῆς θεότητος πλοῦ- τον, πτωχή δὲ λίαν ἡ ἀνθρωπότης, ἥ πάντα ἐστὶ θεόσδοτά τε καὶ ἄνωθεν, καὶ αὐτὸ δὲ πρὸ πάντων τὸ εἶναι· κέκληται γὰρ παρὰ Θεοῦ πρὸς ὑπαρξιν, οὐκ οὕσα ποτέ. Ἀλλ' ὁ πλούσιος ὥς

book 181 Θεὸς ἐθελοντὴς ἐπτώχευσεν, ἵνα λοιπὸν ἡ ἀνθρώπου φύσις ἐν τοῖς τῆς θείας ὑπεροχῆς ὑψώμασιν ἐν Χριστῷ γενομένη, τὸ τῆς πτωχείας αἴσχος ἀποσκευάζεταιτο. Συνήγειρε γὰρ ἡμᾶς ὁ Θεὸς καὶ πατὴρ ἐν Χριστῷ καὶ συνεκάθισεν ἐν τοῖς ἐπουρανίοις, καθὰ γέγραπται, ἀλλ' οὐκ ἂν γεγονάμεν ἐν τούτοις, εἰ μὴ τὴν πτωχεύουσαν ἡμπέσχετο φύσιν, τουτέστι περιελάβετο. [para]ρξζ'. Τοῦ αὐτοῦ ἐκ τῆς αὐτῆς ἐπιστο- λῆς· Πῶς οὖν ἄρα κεκοινώνηκεν αἵματος καὶ σαρκός; Ψυχὴ γὰρ ἡ ἀνθρωπίνη φύσιν ἐτέραν ἔχουσα παρὰ τὴν σάρκα, τῇ πρὸς αὐτὴν συνθέσει καθ' ἔνωσιν τὸ ἓν τε καὶ λογικὸν ἀποτετέ- λεκε ζῶον, τουτέστι τὸν ἄνθρωπον. Οὕτω τοιγαροῦν καὶ ὁ τοῦ Θεοῦ Λόγος ἐψυχωμένη σαρκί, καὶ οὐκ ἀψύχῳ κατὰ τινος, ἑαυτὸν ἀπορρήτως ἐνώσας, μετέσχευεν αἵματος καὶ σαρκὸς παρα- πλησίως ἡμῖν, διὰ γεννήσεως δηλονότι τῆς ἐκ γυναικός. Εἷς οὖν ἄρα κύριος Ἰησοῦς Χριστός, ὡς ἐνώσαντος μὲν ἑαυτῷ τοῦ

book 181 Θεοῦ Λόγου τὸ ἀνθρωπίνον, μεμενηκότος δὲ καὶ οὕτως ὅπερ ἦν. [para]ρξζ'. Τοῦ αὐτοῦ ἐκ τῆς αὐτῆς ἐπιστο- λῆς· Ἐνὸς Χριστοῦ καὶ υἱοῦ τὸν θάνατον καταγγέλλοντες καὶ

book 182 ὁμολογοῦντες τὴν ἀνάστασιν, δικαιούμεθα διὰ πίστεως. Οὐκοῦν ὁ αὐτὸς ὡς εἷς τε καὶ μόνος ὑπάρχων Χριστὸς Ἰησοῦς, ἀποθ- νῆσκει μὲν ἀνθρωπίνως ὡς ἄνθρωπος, ζῇ δὲ θεϊκῶς ὡς Θεός. [para]ρξη'. Τοῦ αὐτοῦ ἐκ τῆς αὐτῆς ἐπιστο- λῆς· Ἐνα λέγοντες τὸν κύριον ἡμῶν Ἰησοῦν Χριστὸν καὶ αὐτῷ προσνέμοντες τά τε ἀνθρώπινα καὶ θεοπρεπῆ, τοῖς μὲν τῆς κενώσεως μέτροις πρέπειν ἀληθῶς διαβεβαιούμεθα τό τε τὴν σωματικὴν αὔξην ἐπιδέχεσθαι καὶ μὴν καὶ τὸ κραταί- οῦσθαι, τῶν τοῦ σώματος μορίων ἀδρυνομένων κατὰ βραχύ, καὶ αὐτὸ δὲ τὸ δοκεῖν πληροῦσθαι σοφίας διὰ γε τὸ οἰονεῖ πρὸς ἐπίδοσιν τῆς τοῦ σώματος ἡλικίας πρεπωδεστάτην τῆς ἐνούσης αὐτῷ σοφίας ἀναφοιτᾶν τὴν ἔκφανσιν. Καὶ ταυτὶ μὲν, ὡς ἔφην, τῇ μετὰ σαρκὸς οἰκονομίᾳ πρόποι ἂν καὶ τοῖς τῆς φύσεως μέτροις τῇ δὲ γε φύσει τοῦ Λόγου πρόποι ἂν πάλιν τὸ ἀεὶ

book 182 τελείως ἔχειν καὶ εἶναι σοφίαν. Αὐτοῦ τοιγαροῦν ἀνθρωπίνως τὸ ὡς ἐν κενώσει τυχὸν ἀφειμένον, αὐτοῦ δὲ ὁμοίως τὰ θεοπρεπῆ θεϊκῶς. [para]ρξθ'. Τοῦ αὐτοῦ ἐκ τῆς αὐτῆς ἐπιστο- λῆς· Καίτοι σοφία καὶ δύνამις ὑπάρχων αὐτοῦ, εἴτα πῶς ἂν ἡγνόησεν ἡ σοφία τοῦ Πατρὸς τὰ ἐν αὐτῷ κεκρυμμένα; Καὶ εἰ τὸ Πνεῦμα λέγεται πάντα ἐρευνᾶν καὶ τὰ βάθη τοῦ Θεοῦ, Πνεῦμα δὲ ἐστὶ τοῦ Χριστοῦ, πῶς ἂν αὐτὸς ἡγνόησεν ἅπερ οἶδεν ἀκριβῶς τὸ Πνεῦμα αὐτοῦ; Οὐκοῦν κἂν ἀγνοεῖν ἀνθρωπίνως λέγεται, ἀλλ' οἶδε θεϊκῶς. Καὶ γοῦν ποῦ τέθεται Λάζαρος ἐρωτῶν, ὡς

ἐξὸν αὐτῷ μὴ εἰδέναι κατὰ τὸ ἀνθρώπινον, ἐνήργηκε θεϊκῶς, ἀναστήσας αὐτὸν ἐκ νεκρῶν. Ἀπονέμοντες τοίνυν τῇ μετὰ σαρκὸς οἰκονομίᾳ τὰ ἀνθρώπινα, τηρήσωμεν εὐσεβῶς τῷ ἐκ Θεοῦ φύντι λόγῳ τὰ θεοπρεπῆ.

book 183 ρο'. Τοῦ αὐτοῦ ἐκ τῆς αὐτῆς ἐπιστο- λῆς Ἐν τίνι κατώκηκε πᾶν τὸ πλήρωμα τῆς θεότητος σωματι- κῶς; Ἰδικῶς μὲν οὖν καὶ κατὰ μόνας ἐν τῇ τοῦ Λόγου φύσει τοῦτο πεπράχθαι νομίζειν εὐηθες κομιδῇ, ἴσον γὰρ εἰπεῖν ὡς αὐτὸς ἐν ἑαυτῷ κατώκηκεν ὁ Μονογενὴς πιστεύοντας δὲ ὅτι γέγονε σὰρξ ὁ Λόγος, οὐ κατὰ μετάστασιν ἢ τροπὴν, ἀλλ' ὅτι μᾶλλον ἐσκήνωσεν ἐν ἡμῖν καὶ ναὸν ἴδιον ἐποίησατο τὸ ἐνωθὲν αὐτῷ κατὰ ἀλήθειαν σῶμα ψυχὴν ἔχον τὴν λογικὴν, εὐσεβὲς εἰπεῖν ὅτι τὴν ἐν τῇ ἀγίᾳ σαρκὶ τοῦ Λόγου κατοίκησιν ἡγουν ἔνωσιν ἀληθῆ κατασημαίνων ἡμῖν ὁ θεσπέσιος Παῦλος ἐν αὐτῷ, φησί, κατοικῆσαι πᾶν τὸ πλήρωμα τῆς θεότητος. [para]ροα'. Τοῦ αὐτοῦ ἐκ τῆς αὐτῆς ἐπιστο- λῆς Οὐκοῦν ἐπειδήπερ ἀνέφικτον ἦν τῇ ἀνθρώπου φύσει τὸ καταργῆσαι θάνατον (κεκράτητο γὰρ ὑπ' αὐτοῦ, κατακομιζούσης

book 183 αὐτὴν εἰς τοῦτο τῆς ἀρχαίας ἐκείνης ἀρχῆς), ἀναγκαιῶς ὁ ζωοποιὸς τοῦ Θεοῦ Λόγος τὴν θανάτῳ κάτοχον ἡμπέσχετο φύσιν, τουτέστι τὴν καθ' ἡμᾶς ἥτοι τὴν ἀνθρωπίνην, ἵνα ταύτην ἀπαλλάξῃ καὶ θανάτου καὶ φθορᾶς. [para]ροβ'. Τοῦ αὐτοῦ ἐκ τῆς αὐτῆς ἐπιστο- λῆς Πῶς οὖν ὁ αὐτὸς καὶ ἀσθενείας κρείττων εἶναι πεπίστευται καὶ ὡς υἱὸς τετελειωμένος, σταυροῦται δὲ καὶ ἐξ ἀσθενείας; Οὐκοῦν ἀκόλουθον ἐννοεῖν ὡς ἡσθένησε σαρκικῶς σταυρὸν ὑπο- μέinas, ἔτι γε μὴν ὡς Θεὸς τοῦ ἀσθενεῖν ἐπέκεινα· τὸ γὰρ πνεῦμα πρόθυμον, ἡ δὲ σὰρξ ἀσθενής.

book 183 ρογ'. Τοῦ αὐτοῦ ἐκ τῆς αὐτῆς ἐπιστο- λῆς Πῶς ἐμφανίζεται νυνὶ τῷ προσώπῳ τοῦ

book 184 Πατρὸς; Οὐκοῦν ἐμφανίζεται ξένως καὶ οὐκέτι γυμνὸς καὶ ἄσαρκος Λόγος, καθάπερ ἀμέλει καὶ ἐν ἀρχαῖς ἦν, ἀλλ' ἐν μορφῇ τε καὶ φύσει τῇ καθ' ἡμᾶς φαμέν γὰρ οὕτως αὐτὸν ὑπὲρ ἡμῶν ἐμφανισθῆναι νυνὶ καὶ οἷον ἐν ὄψει τοῦ Θεοῦ καὶ πατρὸς τὴν ἀνθρώπου φύσιν ἀγαγεῖν, καίτοι γενομένην ἐν ἀποστροφῇ διὰ τὴν ἐν Ἀδὰμ παράβασιν. [para]ροδ'. Τοῦ αὐτοῦ ἐκ τῆς αὐτῆς ἐπιστο- λῆς Οἱ τῆς Ἀπολιναρίου δόξης ἡττώμενοι καὶ τὰ αὐτῷ δοκοῦντα φρονεῖν ἡρημένοι, ἐνιστάμενοί τε καὶ λέγοντες ἄψυχόν τε καὶ ἄνουν ὑπάρχειν τὸν ἐνωθέντα τῷ Λόγῳ ναόν, τί δὴ ἄρα φαῖεν ἄν, γεγραφότων ἡμῖν τὰ τοιάδε τῶν ἀγίων εὐαγγελιστῶν περὶ τοῦ πάντων ἡμῶν σωτῆρος Χριστοῦ; Πτοίας μὲν γὰρ καὶ λύπης καὶ τῶν εἰς δειλίαν αἰτιαμάτων ἀνεπίδεκτος παντελῶς εἶη ἂν κατὰ γε τὸ ἀληθὲς ἡ θεία τε καὶ ἀνωτάτω τοῦ Λόγου φύσις.

book 184 Παιδείησεται γὰρ εἰς ἅπαν τὸ ἐν γε τούτοις εἶναι ποτὲ καὶ παθῶν ὅλως τῶν καθ' ἡμᾶς οὐκ ἀνέξεται. Σῶμα δὲ πάλιν ἄψυχόν τε καὶ ἄνουν οὐκ ἂν εἰσδέξαίτο λύπην, ἀλλ' οὐδ' ἂν ἐννοήσῃ τι τῶν σκυθρωπῶν ἢ τῶν ἐκ τῶν ἔσεσθαι προσδοκωμένων προαναθρήσει φόβον. Πάθοι δ' ἂν τὰ τοιάδε κατὰ γε τὸ πᾶσιν, ὥς γε οἶμαι, δοκοῦν ψυχὴ λογικὴ κατασκευασμένη τῷ νῷ τὰ τε ἡδὴ παρόντα καὶ πρὸς γε τούτοις τὰ συμβησόμενα. Πῶς οὖν ἄρα φησὶν ὁ Ἐμμανουήλ· καὶ νῦν ἡ ψυχὴ μου τετάρακται; Πῶς δὲ ἤρξατο λυπεῖσθαι καὶ ἀδημονεῖν; Ἡ καὶ ποῖον ὅλως εἰς χεῖρας τοῦ Θεοῦ καὶ πατρὸς παρέθετο πνεῦμα, εἰ καὶ τῆς θεότητος τὸ χρῆμα ἐστὶν ἀλλότριον καὶ μὴν καὶ μόνης καὶ ἀψύχου σαρκός; Πρόδηλον οὖν ὅτι γέγονεν ἄνθρωπος ὁ Μονογενὴς, οὐκ ἄψυχόν τε καὶ ἄνουν σῶμα λαβών, ἐψυχωμένον δὲ μᾶλλον ψυχῇ λογικῇ καὶ τελείως ἐχούσῃ κατὰ γε τὸν αὐτῇ πρέποντα λόγον, καὶ ὥσπερ

book 184 οἰκιοῦται πάντα τὰ τοῦ ἰδίου σώματος, οὕτω καὶ τὰ τῆς ψυχῆς·

book 185 ἔδει γὰρ αὐτὸν διὰ παντὸς ὀρᾶσθαι πράγματος σαρκικοῦ τε ἅμα καὶ ψυχικοῦ. [para]ροε'. Τοῦ αὐτοῦ ἐκ τῆς αὐτῆς ἐπιστο- λῆς Ὡςπερ οἰκονομικῶς συγκεχώρηκε τῇ ἰδίᾳ σαρκὶ παθεῖν τὰ ἴδια, οὕτω πάλιν συνεχώρει καὶ τῇ ψυχῇ τὰ οἰκεῖα παθεῖν καὶ τὸ τῆς κενώσεως μέτρον τετήρηκε πανταχοῦ. [para]ρος'. Τοῦ αὐτοῦ ἐκ τοῦ κατὰ Ἰουλιανοῦ δευτέρου βιβλίου, λόγου δὲ ἔκτου, οὗ ἡ ἀρχὴ Ἐπὶ καιροῦ δὲ πάλιν ἐροῦμεν τὰ ἐκ τῆς θεοπνεύστου γραφῆς· ἔφη γὰρ ὅτι

θάνα- τος καὶ ζωὴ ἐν χειρὶ γλώσσης· Πῶς οὐκ ἐρυθριᾷ νεκρὸν ὀνομάζων τὸν τῶν ὅλων σωτῆρα Χριστὸν τῇ τῆς θεότητος φύσει, καίτοι παθόντα σαρκὶ καὶ δι' ἡμᾶς θανάτου γευσάμενον, ἵνα τὴν ἀνθρώπου φύσιν ἀναστοιχειώσῃ πρὸς ἀφθαρσίαν· Οὐ γὰρ μεμένηκεν ἐν νεκροῖς, ἀνεβίω δὲ μᾶλλον, καθελὼν τοῦ θανάτου τὸ κράτος. [para]ροζ'. Τοῦ αὐτοῦ βιβλίου, λόγου ὀγδόου, οὗ ἡ ἀρχή· Φέρεται μὲν οὖν τῷ σοφῷ κατὰ τῆς ἀρρήτου δόξης ὁ πόλεμος· Οὐ συνεστάλθαι

book 185

φαιμέν τὸν ἀχώρητον, οὔτε μὴν τῷ τοῦ σώματος ἐμπεριελῆσθαι μέτρῳ. Κομιδῇ γὰρ εὐήθες καὶ ἀσύνητον ὀλοτρόπως τοιοῦτόν τι φάναι περὶ Θεοῦ τοῦ κατὰ φύσιν καὶ ἀληθῶς. Εἷς μὲν γὰρ ὢν καὶ μόνος υἱὸς καὶ σωματικῆς φαντασίας ἐπέκεινα παντελῶς, ὅλος ἐστὶ κατὰ μέθεξιν ἐν παντί τε καὶ πανταχοῦ, καὶ ἐν τοῖς καθ' ἓνα σχετικῶς, μὴ μεριζόμενος, μήτε τεμνόμενος, ἀλλ' ἔξω πάντων τῇ φύσει, καὶ ἐν πᾶσιν ὡς Θεός. Ἐν ἐκείνῳ δὲ τῷ

book 186

πανάγνω καὶ ἀγίῳ σώματι ψυχὴν ἔχοντι τὴν λογικὴν κατώκηκε μὲν τὸ πλήρωμα τῆς θεότητος σωματικῶς, καθὰ γέγραπται, καὶ ἦν ὡς ἐν ἰδίᾳ σαρκί, πλὴν ἐπλήρου καὶ οὕτω τὰ πάντα. Ὡς περ δὲ τῆς ἡλιακῆς ἀκτίνος, ἡ τέλμασιν ἐμβαλούσης ἤγουν ἐτέραις ἀκαθαρσίαις, περὶ αὐτὴν ἔσται τὸ βλάβος οὐδέν, οὕτω καὶ ἡ ἄχραντος καὶ ἀκήρατος φύσις, κἂν εἰ ὁμιλήσαι τυχὸν τοῖς ἀπὸ γῆς σώμασιν, ὀνίνησιν μᾶλλον αὐτὰ καὶ τῶν ἀδικεῖν πεφυκότων οὐδὲν εἰς ἑαυτὴν ἀναμάζεται. Προσεπειπεῖν δὲ οἶμαι κάκεῖνο πρέπειν· τὰ μὲν γὰρ ἡμέτερα σώματα καὶ παθῶν ἡττᾶται καὶ πίπτει ῥαδίως εἰς τὸ φιλήδονον, καὶ τὸν γε τῆς ἀμαρτίας ἐν σφίσι αὐτοῖς ἡρρωστήκασιν νόμον. Ἄλλ' οὐκ ἔν γε τῷ θείῳ καὶ ἀγίῳ σώματι τοῦ Χριστοῦ τοιοῦτόν τι κινεῖσθαι φαμεν, ἀλλ' ἦν ἅπαντα φροῦδα τὰ ἐκτοπώτατα τῶν παθῶν, καὶ ὡς ἴδιον γεγονὸς τοῦ ἐνωθέντος αὐτῷ καὶ ἐνοικοῦντος

book 186

Λόγου, κατεπλούτει τὸν ἀγιασμόν. Ναὸς γὰρ ἦν ἅγιος τοῦ καὶ τὴν ἄλλην ἅπασαν ἀγιάζοντος κτίσιν. [para]ροη'. Τοῦ αὐτοῦ ἐκ τοῦ κατὰ Ἰουλιανὸν βιβλίου τρίτου, λόγου τετρακαιδεκάτου, οὗ ἡ ἀρχή· Ὁ θεσπέσιος προφήτης Ἱερε- μίας ἤγουν ὁ δι' αὐτοῦ Θεὸς τοῖς τῆς ἀλη- θείας ἐχθροῖς οἰονεῖ πως· Πῶς ἐπιστεύσαμεν ὅτι Θεὸς ὢν ὁ Λόγος ἐνηνθρώπησεν ἀληθῶς, εἰ τὸ τῆς ἀνθρωπότητος παραιτεῖτο μικροπρεπές· ἔστι τοίνυν καὶ αὕτης καὶ σοφίας ἀπροσδεῆς, παντέλειος ὢν ὡς Θεός· οἰκονομικώτατα δὲ

book 186

καὶ σοφῶς τῇ τοῦ σώματος φύσει διδοὺς τὸ διὰ τῶν ἰδίων εἶναι νόμων, ἀδρύνεσθαι κατὰ βραχὺ τὰ τοῦ σώματος ἀφίει μέλη· τοσαύτην δὲ καὶ σοφίας ἐποιεῖτο τὴν ἔμφασιν, ὅσην περ ἦν εἰκὸς τῇ τοῦ σώματος ἡλικίᾳ πρέπειν, ἵνα μὴ τῷ περιττῷ καὶ πέρα τοῦ δέοντος ξένον τι καὶ ἀσύνηθες εἶναι νομίζεται.

book 187

ροθ'. Τοῦ αὐτοῦ Κυρίλλου ἐκ τῆς αὐτῆς βίβλου τρίτης, λόγου δωδεκάτου, οὗ ἡ ἀρχή· Πειράται μὲν οὖν ὁ δι' ἐναντίας πολυ- τρόποις συκοφαντίας εὐρήμασιν ἐκπολιор- κεῖν τὴν ἀλήθειαν· Ἐπειδὴ δὲ μετὰ τοῦ εἶναι Θεὸς καὶ ἄνθρωπος ἦν ὁ αὐτός, οὐκ ἀτιμάζει τὰ ἀνθρώπινα διὰ τὴν οἰκονομίαν, ἀφίησι δὲ ὥς περ τῇ καθ' ἡμᾶς φύσει τὸ καὶ ἐν μεθέξει γενέσθαι καὶ λύπης καὶ ἀδημονίας· ἦν δὲ δὴ καὶ ἐτέρως ὑπάρχουσιν ἀσθενῇ τὴν ἀνθρώπου φύσιν δι' αὐτοῦ καὶ πρῶτον πρὸς εὐτολμίαν ἀναφοιτᾷ· ὡσαύτως καὶ τοῦ θανάτου κατα- θρασύνεσθαι καὶ πρὸς γε τοῦτο καλοῦντος ἡμᾶς ἀναγκαίου πράγματος. [para]ρπ'. Τοῦ αὐτοῦ ἐκ τῆς αὐτῆς βίβλου, λόγου τρισκαιδεκάτου, οὗ ἡ ἀρχή· Ἀκόρεσ- τος μὲν εἰς φιλοσογίας ὁ τῶν ἀγίων κατή- γορος· Σήμερον μετ' ἐμοῦ, φησὶν, ἔσῃ ἐν τῷ παραδείσῳ· ἀπιστεῖ δὲ τούτοις ὁ τῆς ἀληθείας ἐχθρός· πῶς γὰρ ἐνεχώρει, φησί, καὶ ἐν τῷ παραδείσῳ κατ' αὐτὴν εἶναι τὴν ἡμέραν καὶ ἐν τῇ καρδίᾳ τῆς γῆς; Ὅτι δὲ ταῦτα πεφρονηκῶς καὶ λέγων, ἔξω

book 187

φέρεται σκοποῦ καὶ τῆς τοῦ Μονογενοῦς ἐνανθρωπήσεως τὸ μυστήριον οὐδ' ὅσον εἰπεῖν ἐν φαντασίαις ἔχει γυμναῖς, πῶς οὐκ ἔστιν ἰδεῖν; Ἐκεῖτο μὲν γὰρ ἐν μνημείῳ τὸ πανάγιον αὐτοῦ σῶμα νεκρὸν τε καὶ ἄπνουν, ἀλλ' ἦν πανταχοῦ Θεὸς ὢν φύσει· μετὰ γὰρ αὐτοῦ τὰ πάντα, καὶ

ἀποδημεῖ δὲ ὅλως οὐδενός. Οὕτω καὶ ὁ μακάριος ψάλλει Δαυίδ· Ποῦ πορευθῶ ἀπὸ τοῦ πνεύματός σου· καὶ ἀπὸ τοῦ προσώπου σου ποῦ φύγω; Ἐὰν ἀναβῶ εἰς τὸν οὐρανόν, σὺ ἐκεῖ εἶ· ἔὰν καταβῶ εἰς τὸν Ἄϊδην, πάρει.

book 188 ρπα'. Τοῦ αὐτοῦ Κυρίλλου ἐκ τοῦ λόγου τοῦ κατὰ Διοδώρου ἐπισκόπου Ταρσοῦ, οὗ ἡ ἀρχή· Προτετάξεται μὲν τῆς ἀληθείας οὐδὲν παρά γε τοῖς ἀγαπῶσιν αὐτὴν καὶ εὖ εἰδόσι λαλεῖν τὰ περὶ αὐτῆς· Καίτοι πῶς οὐ μᾶλλον ἐχρῆν τὴν ἐτερότητα τῶν ιδιωμάτων καταδειῖξαι βεβουλη- μένον, σαρκὸς τέ φημι καὶ θεότητος, δι' ὧν ἦν εἰκὸς ἐννοιῶν τε καὶ λόγων ἐπ' αὐτὸ δὴ τοῦτο χωρεῖν· οὐ γὰρ ταῦτόν τό γε ἦκον εἰς ποιότητά φημι τὴν ἐνοῦσαν ἐκατέρω τῶν ὠνομασμένων, σῶμά τε καὶ ἀσώματον, ἡ ἐξ ἀνθρωπίνου φυράματος ληφθεῖσα σὰρξ καὶ ὁ ἐκ τῆς οὐσίας τοῦ Θεοῦ καὶ πατρὸς ἀναλάμψας Λόγος. Πλὴν οὐ ταύτης ἔνεκα τῆς αἰτίας διαιρετέον εἰς δύο Χριστοὺς καὶ υἱοὺς τὸν ἕνα κύριον Ἰησοῦν Χριστόν. [para]ρπβ'. Τοῦ αὐτοῦ ἐκ τοῦ αὐτοῦ λόγου·

book 188 Ὅτι δὲ καὶ ἐψυχῶσθαί φαμεν ψυχῇ νοερᾷ τοῦ Κυρίου τὴν σάρκα, πλεισταχοῦ μὲν εἴρηται πρὸς ἡμῶν, διαβεβαιούμεθα δὲ καὶ νῦν οὐχ ἐτέρως ἔχειν. [para]ρπγ'. Τοῦ αὐτοῦ ἐκ τοῦ αὐτοῦ λόγου· Ἀκουέτω δὴ καὶ πρὸς ἡμῶν ὁ Διόδωρος· εἰ δὴ σάρκα λέγεις ὃν δὴ ναζωραῖον ἡγουν ἄνθρωπον ἀναληφθέντα καλεῖς, δεῖξον ἡμῖν σεαυτὸν περιστολῆς ἀπάσης καὶ προσωπείου δίχα, εἰπέ δὴ σαφῶς ἃ φρονεῖν ἀξιοῖς καὶ μὴ ὡς ἄψυχον ἀπλῶς ὀνομάζων σάρκα, πειρῶ συναρπάζειν ἀκροωμένους. Ἐπεὶ καὶ ἡμεῖς αὐτοὶ φαμεν ὅτι κατὰ γε τὸν ιδιότητος λόγον, εἴη που ἂν δὴ πάντως ἐτεροφυῆς ἡ σὰρξ παρὰ τὸν ἐκ Θεοῦ πατρὸς φύντα Λόγον, πλὴν αὐτοῦ γέγονε καθ' ἑνωσιν ἀδιάσπαστον. [para]ρπδ'. Τοῦ αὐτοῦ ἐκ τοῦ αὐτοῦ λόγου· Ἔστι δὲ μᾶλλον εἷς τε καὶ ὁ αὐτὸς Υἱός, ὥστε καὶ ἐκ τῆς τοῦ

book 188 Θεοῦ καὶ πατρὸς οὐσίας νοεῖσθαι θεϊκῶς καὶ ἐξ ἡμῶν ἀνθρω-

book 189 πίνως, ἡγουν ἐκ σπέρματος Δαυίδ. Ὡνομάσθη προφήτης κατὰ Μωσέα καὶ οὐκ ἀπιστοῦμεν αὐτοῦ τῇ κλήσει, ἐπεὶ περ ἐγνώ- καμεν τῆς μετὰ σαρκὸς οἰκονομίας τὴν δύναμιν, οὐκ αὐτὸς ἦν ὁ ναὸς οὔτε μὴν εἰς ἰδίαν φύσιν καθὼ νοεῖται Θεὸς τὴν λύσιν ἐδέχετο, ἀλλ' ἦν ἴδιον αὐτοῦ τὸ λυθὲν καθάπερ ἀμέλει καὶ ἡμῶν ἐκάστου τὸ ἴδιον σῶμα. [para]ρπε'. Τοῦ αὐτοῦ ἐκ τοῦ αὐτοῦ λόγου· Ἡ γὰρ ἐκ τῆς ἀγίας παρθένου γέννησις οὐχ ὁδὸς εἰς ὑπαρξιν εὐρέθη τῷ Λόγῳ ἀλλ' εἰς φανέρωσιν τὴν μετὰ σαρκὸς καὶ

book 189 ἥκιστα μὲν ἐστὶ θνητὸς ἐκ θνητῶν, ζωὴ δὲ μᾶλλον ὡς ἐκ ζωῆς τοῦ Πατρὸς. Ἄλλ' ἴδιον γέγονε τῆς ζωῆς τὸ θνητὸν ἐκ θνητῶν καὶ τῷ θανάτῳ κάτοχον σῶμα, ἵνα δι' αὐτοῦ τῷ θανάτῳ προσβαλὼν καὶ ἐγγεγερμένος ἐκ νεκρῶν, ἀναμορφώσῃ πρὸς ἀφθαρσίαν καὶ θανάτου κρεῖττον ἀποφήνῃ τὸ τῷ θανάτῳ κεκρατη- μένον, τό γε ἦκον εἰς ἰδίαν φύσιν· ἡτόνησε γὰρ ἐμβαλὼν ὁ θάνατος τῷ σώματι τῆς ζωῆς. [para]ρπς'. Τοῦ αὐτοῦ ἐκ τοῦ αὐτοῦ λόγου· Ὅτι γὰρ τροπῆς ἀποσκίασμα παθεῖν ὁ τοῦ Θεοῦ Λόγος οὐκ ἀνέχεται, ἀλλ' οὐδ' ἂν ἡ σὰρξ ἀφείσα τοῦθ' ὅπερ ἐστίν, εἰς τὴν τοῦ ἐνωθέντος αὐτῇ Λόγου μεταβάλλῃ φύσιν ἅπας τις οὖν οἶμαι τῶν εὐφρονούντων ἐρεῖ. [para]ρπζ'. Τοῦ αὐτοῦ ἐκ τοῦ αὐτοῦ λόγου· Βραχὺ γὰρ ἀπενεγκόντες εἰ δοκεῖ τοῦ προσώπου τοῦ πάντων ἡμῶν σωτῆρος Χριστοῦ τὴν βάσανον, ὅταν αὐτὴν καθ' ἑαυτὴν

book 189 ὃ τί ποτέ ἐστὶ πολυπραγμονήσωμεν, ἐν τῶν ὠνομασμένων τὴν φύσιν ἕτερον ἂν εἴη παντελῶς καὶ ἕτερον, δουλικὴ μορφή καὶ

book 190 δεσποτικὴ, ἡγουν ἀνθρωπίνῃ καὶ θεϊκῇ, ἀμνὸς καὶ ἀρχιερεὺς, ποιητὴς καὶ ποίημα. [para]ρπη'. Τοῦ αὐτοῦ ἐκ τοῦ αὐτοῦ λόγου· Ἄλλ' ἴσως ἐκεῖνο ἐρεῖς· οὐκοῦν οὐ κατώκηκεν ἐν αὐτῷ πᾶν τὸ πλήρωμα τῆς θεότητος σωματικῶς; Ἀληθές καὶ τοῦτο καὶ οὐκ ἀρνήσαιτό τις τὸ γεγραμμένον, πλὴν ἐκεῖνό φαμεν ὅτι οὐκ ἐν ἄλλοτρίῳ σώματι κατώκηκεναι νοοῦμεν τὴν θεότητα τοῦ υἱοῦ, ἀλλ' ὡς ἐν ἰδίῳ μᾶλλον ναῶ, καθάπερ ἀμέλει καὶ τὴν τοῦ ἀνθρώ- που ψυχὴν, ἐτέραν μὲν

οὕσαν κατὰ τὴν σάρκα, τελοῦσάν γε μὴν ὁμοῦ τῇ σαρκὶ πρὸς ὑπόστασιν ἐνὸς ἀνθρώπου Πέτρου τυχὸν ἢ Παύλου. Πλὴν καὶ ὑπὲρ τοῦτο νοεῖται Χριστός. Οὐ γάρτοι τὸν τοῦ Θεοῦ Λόγον ἀντὶ ψυχῆς γενέσθαι φαμέν τῷ σώματι, κατὰ γε τό τισιν ἐκτοπώτατα δοκοῦν· διαβεβαιούμεθα δὲ μᾶλλον ἐψυχῶσθαι ψυχῇ νοεῖν τὸ ἅγιον αὐτοῦ καὶ ἄχραντον σῶμα.

book 190

ρπθ'. Τοῦ αὐτοῦ ἐκ τοῦ αὐτοῦ λόγου· Παντέλειος μὲν καὶ ὁμολογουμένως καὶ ἀναυξῆς ὁ τοῦ Θεοῦ Λόγος· γεγέννηται γὰρ ἐκ τελείου Πατρός, ἐκ σοφίας σοφία καὶ δύνამις ἐκ δυνάμεως. Ἐπειδὴ δὲ πρόσεστιν αὐτῷ τὸ ἀναλλοιῶ- τως ἔχειν κατὰ φύσιν, ἀδικηθεὶς οὐδὲν ὑπὸ τοῦ γενέσθαι ἐν ναῷ, μεμένηκεν ὁ αὐτός, τουτέστι παντέλειος καὶ σοφία καὶ δύνამις, καὶ προέκοπτε μὲν ἡ σὰρξ ἀδρυνομένη κατὰ βραχὺ κατὰ γε τὸν τῆς φύσεως νόμον, ὁ δὲ ἐνωθεὶς αὐτῇ Λόγος τῆς ἑαυτοῦ σοφίας τὴν ἑκφασιν ἐποιεῖτο κατὰ βραχὺ, καὶ οἶον συμπαρα- τρέχουσαν τῇ τοῦ σώματος αὔξει τε καὶ ἐπιδόσει, καὶ οὐκ ἀνάρμοστον κομιδῇ τῇ τῆς ἡλικίας ποσότητι. [para]ρζ'. Τοῦ αὐτοῦ ἐκ τοῦ αὐτοῦ λόγου·

book 190

Οὐκοῦν κεκοινώνηκε παραπλησίως ἡμῖν αἵματος καὶ σαρκός,

book 191

ἵνα σαρκὶ τῇ ἰδίᾳ τῷ θανάτῳ προσβαλὼν, εἴτα καταργήσας αὐτὸν τοῖς θνητοῖς ἡμῶν σώμασι, κατορθώσῃ τὴν ἀφθαρσίαν, καὶ ἵνα τὸν ἐν τοῖς μέλεσι τῆς σαρκὸς ἀγριαίνοντα νόμον τῆς καθ' ἡμῶν ἀποστήσῃ πλεονεξίας. Οὐ γὰρ ἦν ἐτέρως προσμῖξαι τῷ θανάτῳ τὴν ζωὴν, εἰ μὴ θνητῷ σώματι προσεχρήσατο· καὶ οὐδ' ἂν τῶν ἐμφύτων καὶ ἐν ἡμῖν ἡδονῶν ἡμβλύνθη τὸ κέντρον, εἰ μὴ γέγονεν ἴδιον σῶμα τοῦ Λόγου τὸ ἐξ ἡμετέρου ληφθὲν φυράματος. [para]ρζα'. Τοῦ αὐτοῦ ἐκ τοῦ αὐτοῦ λόγου·

book 191

Οὐκ ἄψυχον μὲν, ὦ γενναῖε, φαμέν εἶναι τὴν ἐκ σπέρματος τοῦ Δαυὶδ ἐνωθεῖσαν τῷ Θεῷ Λόγῳ σάρκα, ἀλλ' οὐδ' ἂν αὐτὸν τὸν Λόγον ὑποτοπήσειέ τις, εἴ γε νοῦν ἔχοι μὴ παρεφθαρμένον, ἀντὶ νοῦ καὶ ψυχῆς γενέσθαι τῷ ἀγίῳ ναῷ, πλὴν οὐκ ἄνθρωπον ἀνὰ μέρος καὶ ἰδικῶς υἱὸν ὀνομάζειν εἰθίσμεθα τὸ ἐκ τοῦ σπέρ- ματος τοῦ Δαυὶδ. [para]ρζβ'. Τοῦ αὐτοῦ Κυρίλλου ἐκ τοῦ πρὸς τὰ Θεοδώρου δευτέρου λόγου, οὗ ἡ ἀρχή· Οἱ τὴν ἀγίαν καὶ θεόπνευστον γραφὴν καθαρῶ διανοίας περιαθρήσαντες ὀφθαλμῷ· Τοῖς μαθη- ταῖς ἔλεγε· Μὴ καλέσητε διδάσκαλον ἐπὶ τῆς γῆς· εἷς γάρ ἐστιν ὑμῶν καθηγητής, ὁ Χριστός. Οὐ γὰρ ὅτε τοῦτο τοῖς ἀποστόλοις παρήγγειλε, τοῦ φαινομένου σώματος τὴν οἰκείαν διώριζε θεότητα, οὐδὲ ὅτε Χριστὸν ἑαυτὸν διεμαρτύρατο εἶναι, ψυχῆς καὶ σαρκὸς διωρίζετο. Οὕτως ἄμφω τυγχάνων Θεός τε καὶ

book 191

ἄνθρωπος, δοῦλος ὀρώμενος καὶ Κύριος γνωριζόμενος, τὸ μὲν ὑψηλὸν τῆς θεότητος τῷ ταπεινῷ τῆς ἐνανθρωπήσεως ὑποκρυπ- τόμενος φρονήματι, τὸ δὲ γε ταπεινὸν τοῦ ὀρωμένου σώματος τῆς θεότητος ὑπεραίρων ἐνεργείᾳ. [para]Ταύτην ἑαυτῷ ἤνεγκε Κύριλλος μαρτυρίαν πρὸς τὰ Θεοδώρῳ εἰρημένα, ἔστι δὲ Θεοφίλου τοῦ Ἀλεξανδρείας ἐπισκόπου.

book 192

ρζγ'. Τοῦ αὐτοῦ Κυρίλλου ἐν τῷ αὐτῷ λόγῳ ἑτέρα μαρτυρία παρ' αὐτοῦ ἐνεχθεῖσα πρὸς τὰ Θεοδώρῳ εἰρημένα. Κεῖται δὲ ἐν τῇ πρὸς Κληδόνιον γραφείῃ ἐπιστολῇ πρώτη παρὰ τοῦ ἀγιωτάτου καὶ μακαρίου Γρηγο- ρίου ἐπισκόπου Ναζιανζοῦ· Μὴ ἀπατάτωσαν οἱ ἄνθρωποι, μηδὲ ἀπατάσθωσαν, ἄνθρωπον ἄνουν δεχόμενοι τὸν κυριακόν, ὡς αὐτοὶ λέγουσι, μᾶλλον δὲ τὸν κύριον ἡμῶν καὶ Θεόν· οὐδὲ γὰρ τὸν ἄνθρωπον χωρίζομεν τῆς θεότητος, ἀλλ' ἓνα καὶ τὸν αὐτὸν δογματίζομεν, πρότερον μὲν οὐκ ἄνθρω- πον, ἀλλὰ Θεὸν καὶ μόνον υἱὸν καὶ προαιώνιον, ἀμιγῆ σώματος καὶ τῶν ὅσα σώματος· ἐπὶ τέλει δὲ καὶ ἄνθρωπον προσ- ληφθέντα ὑπὲρ τῆς ἡμετέρας σωτηρίας, παθητὸν σαρκί, ἀπαθῆ θεότητι, περιγράφτον σώματι, ἀπερίγραφτον θεότητι, τὸν αὐτὸν ἐπίγειον καὶ οὐράνιον, ὀρώμενον καὶ νοούμενον, χωρητὸν καὶ ἀχώρητον, ἴν' ὅλῳ ἀνθρώπῳ τῷ αὐτῷ καὶ Θεῷ ὅλος ἄνθρωπος ἀναπλασθῇ ὁ πεσὼν ὑπὸ τὴν ἁμαρτίαν. [para]Ἰδοὺ φανερώς ὡμολόγησεν ὁ Κύριλλος τὸν προσληφθέντα τέλειον ἄνθρωπον.

- book 192 ρζδ'. Τοῦ αὐτοῦ ἐκ τοῦ αὐτοῦ λόγου· Ἐπειδὴ γὰρ ἐσαρκώθη ζωὴ κατὰ φύσιν ὑπάρχων ὁ μονογενὴς τοῦ Θεοῦ Λόγος, ἀνέθαλλεν εἰς ζωὴν ἢ ἀνθρώπου φύσις· γέγονε γὰρ πρωτεύων ἐν πᾶσιν αὐτός. Καὶ ταύτης ἕνεκα τῆς αἰτίας ὁ ζωοποιὸς τοῦ Θεοῦ Λόγος ἰδίαν ἐποίησατο σάρκα τὴν θανάτῳ κάτοχον, ἵνα κρείττονα καὶ θανάτου καὶ φθορᾶς αὐτὴν ἀποφύ- νας, παραπέμψῃ καὶ εἰς ἡμᾶς τὴν χάριν. Ὡς περ γὰρ κατε- βιβάσθημεν εἰς θάνατον ἐν Ἀδάμ, οὕτως ἐν Χριστῷ τὴν θανάτου παρωσάμενοι τυραννίδα, πρὸς ἀφθαρσίαν ἀναμορφούμεθα.
- book 193 ρζε'. Τοῦ αὐτοῦ Κυρίλλου ἐκ τοῦ πρὸς τὰ Θεοδώρου ἐπισκόπου Μοψουεστίας τρίτου λόγου, οὗ ἡ ἀρχή· Φορτικοὶ μὲν γὰρ ἴσως οἱ πρὸς ἡμῶν εἰσι λόγοι· Ἄκουε τοίνυν καὶ πρὸς ἡμῶν σύνες, ἄνθρωπε, τοῦ μυστηρίου τὸ βάθος, εὐθὺς τοῦ σκοποῦ τῶν ἱερῶν ἴθι γραμμάτων. Ἐτερον μὲν γὰρ τι καὶ ἕτερον θεότης τε καὶ σὰρξ ἡγουν ἀνθρωπότης, τό γε ἦκον εἰς τοὺς ἐνόοντας τοῖς ἀμφοῖν ἰδιώμασι λόγους. Ἐπεὶ πῶς γέγονε καθ' ἡμᾶς, καίτοι μεμενηκῶς ὅπερ ἦν, Θεὸς ὢν ὁ Λόγος; Πλὴν ἀπόδος αὐτῷ καθ' ἑνῶσιν ἀδιάσπαστον τὴν σάρκα αὐτοῦ, μὴ ἀπο- γυμνώσης αὐτὸν τοῦ καταπετάσματος· οὕτω γὰρ ἓνα προσ- κυνήσεις υἱόν, ὁμοούσιον μὲν τῷ Πατρὶ θεϊκῶς, ὁμοούσιον δὲ καὶ ἡμῖν τὸν αὐτὸν ἀνθρωπίνως. Τοῖς οὕτω φρονεῖν ἡρημένοις ἀναστρέψει Χριστὸς τοῦ καθ' ἑαυτὸν μυστηρίου τὴν γνῶσιν.
- book 193 ρζζ'. Τοῦ αὐτοῦ ἐκ τοῦ αὐτοῦ λόγου· Ἦν γὰρ ἡ ἀνθρώπου φύσις ἡ ἐν Χριστῷ τιμωμένη τε καὶ ἀγιαζομένη· ὅτι γὰρ τό γε ἦκον εἰς τὸ εἶναι, οὗτ' ἂν ἐδεήθη βαπτίσματος, οὔτε μὴν τοῦ ἁγίου Πνεύματος μετασχεῖν, μάλιστα μὲν ἀρκέσει πρὸς πληροφορίαν τὸ αὐτὸν εἶναι τοῦ Πνεύματος χορηγόν. [para]ρζζ'. Τοῦ αὐτοῦ Κυρίλλου ἐκ τῆς περὶ τῆς Τριάδος πραγματείας, ἣν πρὸς Νεμε- σῖνόν τινα ποιεῖται, καλεῖται δὲ Θησαυρὸς ἡ βίβλος· Εἰ ἐν μορφῇ Θεοῦ ὑπάρχων ὁ Υἱὸς καὶ ἐν ἰσότητι, καθὼς γέγραπται, ἐταπείνωσεν ἑαυτόν, μορφὴν δούλου λαβὼν, καὶ σχήματι εὐρεθεὶς ὡς ἄνθρωπος, ἔσται τῆς ταπει-
- book 194 νώσεως τὰ δουλοπρεπῆ ῥήματα, οὐκ ἀναβαίνοντα πρὸς τὴν οὐσίαν αὐτοῦ, ἀλλὰ τῷ τῆς ἐνανθρωπήσεως προσώπῳ περικείμενα. Καὶ ὥς περ ἐκ τοῦ τῆς θεότητος ὕψους τὴν ἐν ἀνθρωπότητι ταπείνωσιν ἐπιγινώσκουμεν, οὕτως τὸ ἐναντίον ἐκ τῆς ταπει- νώσεως τῆς ἐν ἀνθρωπότητι, τὸ ἐν θεότητι μέγα καὶ ὑψηλὸν τῆς οὐσίας τοῦ Υἱοῦ γνωρισθήσεται. [para]ρζη'. Τοῦ αὐτοῦ ἐκ τῆς αὐτῆς βίβλου· Οὐκ εὐλόγως οἱ χριστομάχοι τὰ περὶ τῆς θεότητος τοῦ Υἱοῦ γυμνάζοντες, καὶ σχέσιν ζητοῦντες, ἦν ἔχει φυσικῶς πρὸς τὸν ἑαυτοῦ Πατέρα, ταῖς ἀνθρωπίνως εἰρημέναις κέχρηται φωναῖς, αἷς ὁ Κύριος εἶπεν, ὅτε τὴν ἡμῶν σάρκα περιεβάλετο. Οὐ γὰρ ἐξ ὧν ὡς ἄνθρωπος οἰκονομικῶς διαλέγεται, ἐκ τούτων ἡ ἀσώ- ματος οὐσία χαρακτηρίζεται, ἀλλ' εἰδέναι χρή καὶ πιστεύειν, ὅτι Θεὸς ὢν ὁ Λόγος καὶ ὁμοῖος κατὰ πάντα τῷ Πατρί, τὴν
- book 194 ἀνθρώπου φύσιν περιεβάλετο, καὶ γέγονεν ἄνθρωπος, ἵνα καὶ ὡς ἄνθρωπος ἔσθ' ὅτε λαλῇ διὰ τὴν μετὰ σαρκὸς οἰκονομίαν· λαλεῖ δὲ καὶ ὡς Θεὸς τὰ ὑπὲρ ἄνθρωπον, ὡς τοῦτο κατὰ φύσιν ὢν, καὶ ὅτε καιρὸς τὴν τούτου χρεῖαν εἰσφέρει. Ἀλλ' εἴ τις βούλοιτο τὰ ἀνθρωπινώτερον καὶ οἰκονομικῶς, καθάπερ ἔφην, εἰρημένα φέρειν ἐπὶ τὸν τῆς θεότητος αὐτοῦ Λόγον, καὶ πάλιν, τὰ θεϊκῶς εἰρημένα φέρειν ἐπ' ἐκεῖνον τὸν καιρὸν καθ' ὃν γέγονεν ἄνθρωπος, ἀδικήσει τῶν πραγμάτων τὴν φύσιν, καὶ ἀναιρήσει τὴν οἰκονομίαν. Ποτὲ μὲν γὰρ ὡς Θεὸς λέγει· Ἀμὴν λέγω ὑμῖν, πρὶν Ἀβραὰμ γενέσθαι, ἐγὼ εἰμι, καὶ πάλιν·
- book 194 καταβέβηκα ἐκ τοῦ οὐρανοῦ. Εἰ δέ τις βούλοιτο μόνον αὐτῷ φυλάττειν τὸ θεοπρεπὲς ἀξίωμα, ἀναιρήσει πάντως τὸ ἐν ὑστέροις καιροῖς ἄνθρωπον αὐτὸν γενέσθαι. Οὐ γὰρ ἦν ἐν ἀνθρωπότητι, πρὶν Ἀβραὰμ γενέσθαι, οὐδὲ καθὼς ἄνθρωπος καταβέβηκεν ἐκ τοῦ οὐρανοῦ. Καὶ πάλιν, εἴ τις ἐθελήσει τὰ τῆς ἀνθρωπότητος ῥήματά τε καὶ πράγματα γυμνῶ προσάπτειν τῷ Θεῷ Λόγῳ πρὸ τῆς ἐνανθρωπήσεως, ἀσεβήσει μεγάλως. Τί γὰρ ποιήσει, λέγον-

- book 195 τος τοῦ Χριστοῦ· Νῦν ἡ ψυχὴ μου τετάρακται, καὶ περίλυπός ἐστιν ἡ ψυχὴ μου ἕως θανάτου; Λύπην ἄρα καὶ θόρυβον δώσει περὶ τὴν τοῦ Θεοῦ φύσιν γενέσθαι, καὶ κρατεῖν θανάτου φόβον; Τί δὲ ὅταν σταυρούμενον ἴδῃ, καὶ τοῦτο πάσχειν τοῦ υἱοῦ τὴν θεότητα δώσει οὕτως ὡς ἄνθρωπον; Ἡ τὸ δύσφημον παραιτή- σεται; Οὐκοῦν ἑκατέρῳ καιρῷ καὶ πράγματι σωζέσθω τὸ πρέπον, καὶ γυμναζέσθω μὲν τῆς θεολογίας ὁ λόγος, μὴ πάντως ἐξ ὧν ὡς ἄνθρωπος φαίνεται λαλῶν, ἀλλ' ἐξ ὧν ἐστιν ἐκ Πατρός, ὡς υἱὸς καὶ Θεός. Συγχωρεῖσθω δὲ τῇ οἰκονομίᾳ τῇ μετὰ σαρκός,
- book 195 τὸ λέγειν αὐτὸν ἔσθ' ὅτε καὶ ἃ μὴ πρέπει γυμνῇ καὶ καθ' ἑαυτὴν οὕση τῇ θεότητι. Ὅταν οὖν, ὡς ἄνθρωπος, λέγῃ μὴ εἶναι ἀγαθὸς οὕτως ὡς ὁ Πατήρ, φερέσθω μᾶλλον καὶ τοῦτο ἐπὶ τὴν οἰκονο- μίαν τὴν μετὰ σαρκὸς καὶ μὴ ἀπτέσθω τῆς οὐσίας τοῦ υἱοῦ καὶ Θεοῦ. ρζθ'. τοῦ αὐτοῦ ἐκ τῆς αὐτῆς βίβλου· Εἰ ἦν ἔλαβε μορφὴν ὁ ἐν μορφῇ Θεοῦ ὑπάρχων ὁμοουσία ἦν ἡμῶν ὅτι ἐξ ἡμῶν, ἔστι δὲ Θεοῦ μορφὴ ὁ Υἱός· ὁμοούσιος ἄρα ἐκείνῳ ἐστὶν οὗ καὶ ἔστι μορφή. [para]σ'. Τοῦ αὐτοῦ ἐκ τῆς αὐτῆς βίβλου·
- book 195 Ἐπὶ τῶν ἀσωμάτων τὸ μείζον καὶ τὸ ἔλαττον οὐ μεγέθει κρίνεται, σωμάτων γὰρ ἴδιον τοῦτο, ἀλλὰ μόναις ἐννοίαις δοκιμάζεται. Ἔστω δὲ ὑπόδειγμα τῶν λεγομένων τὸ παρὰ τῷ Παύλῳ κείμενον· Ὡς μὲν γάρ, φησί, δίδεται λόγος σοφίας διὰ τοῦ Πνεύματος, ἄλλῳ δὲ χαρίσματα ἰαμάτων. Καὶ πολλὰ πρὸς τούτοις ἕτερα θεῖς, ἐπάγει· Ταῦτα δὲ πάντα ἐνεργεῖ τὸ ἐν καὶ τὸ αὐτὸ Πνεῦμα· Εἴτα πάλιν φησὶν ὅτι· Ζηλοῦτε τὰ χαρίσματα τὰ μείζονα. Ἄρ' οὖν διαφέρειν ὡς πρὸς ἑαυτὸ τὸ Πνεῦμα ἐροῦσιν, ἢ οὐχ ὁμοιον ἑαυτῷ κατὰ τὴν οὐσίαν εἶναι, ἐπειδὴ μικρὸν μὲν ἐν μικροῖς,
- book 196 μείζον δὲ ἐν μείζοσι φαίνεται, τὴν τῶν δεχομένων ἕξιν πληροῦν; Ἀλλ' οἶμαι μὴ τοσοῦτον ἕξω φρενῶν γενέσθαι τινά, ὡς τολμῆσαι καὶ τοῦτο εἰπεῖν. Οὐκοῦν τῆς ἀσωμάτου φύσεως οὐ δεχομένης ἐφ' ἑαυτῆς τὸ μείζον καὶ τὸ ἔλαττον, ὅταν λέγῃ Κύριος ἑαυτοῦ τὸν Πατέρα μείζονα, ἔσται πάλιν τῇ ἀνθρωπότητι πρέπων ὁ λόγος, οὐ τῆς θείας οὐσίας αὐτοῦ κατηγορήμα, ὡς ἐν ἐλάττωσι κειμένης, ἢ ἐν οἷς ἐστὶν ὁ γεννήσας αὐτόν. [para]σα'. Τοῦ αὐτοῦ ἐκ τῆς αὐτῆς βίβλου· Μεγάλην τινὰ καὶ ὑπερφυῇ τῷ γένει τῶν ἀνθρώπων καταθέσθαι χάριν βουλόμενος ὁ τοῦ Θεοῦ Λόγος, ἔλκει σύμπαντας ὡς πρὸς ἐνότητα τὴν πρὸς ἑαυτόν. Φορέσας μὲν γὰρ τὸ σῶμα τὸ ἡμέτερον, γέγονεν ἐν ἡμῖν. Ἐχει δὲ ἐν ἑαυτῷ τὸν Πατέρα, ὡς ὧν Λόγος αὐτοῦ καὶ ἀπαύγασμα. Ὡς περ οὖν, φησὶν, ἐγὼ εἶμι ἐν αὐτοῖς διὰ τὸ τὴν αὐτὴν αὐτοῖς φορέσαι σάρκα, καὶ σὺ Πάτερ ἐν ἐμοί,
- book 196 διὰ τὸ εἶναί με τῆς σῆς οὐσίας ἴδιον, οὕτω βούλομαι ἵνα καὶ αὐτοὶ εἰς ἐνότητα συναφθέντες ἀλλήλοις ἀνακραθῶσι, καὶ ὥς περ ἐν σῶμα γενόμενοι ἐν ἐμοὶ πάντες ὦσιν, ὡς πάντας φοροῦντι διὰ τοῦ ἐνὸς ἀναληφθέντος ναοῦ. [para]σβ'. Τοῦ αὐτοῦ ἐκ τῆς αὐτῆς βίβλου· Ἐγὼ ἤμην, φησὶν, ἣ προσέχαιρε, καθ' ἡμέραν δὲ ὑψφραινόμεν ἐν προσώπῳ αὐτοῦ, καὶ πάλιν· Πρὸ δὲ πάντων βουνῶν γεννᾷ με. Οὕτως ὅτε διὰ πάντων ἡμῶν σωτηρίαν τὴν ἀνθρώπου μορφὴν ἐνεδύσατο, εἰκότως ὡς ἄνθρωπος λέγει· Κύριος ἔκτισέ με.
- book 196 σγ'. Τοῦ αὐτοῦ ἐκ τῆς αὐτῆς βίβλου· Ἀπέθανε δι' ἡμᾶς καὶ ὑπὲρ ἡμῶν ὁ Χριστός. Ὡς περ οὖν τεθνη-
- book 197 κότης τοῦ Υἱοῦ, τοῦτο λέγεται παθεῖν, καίτοι τὴν φύσιν ἀθάνατος ὧν, οὕτω κτιζομένου τοῦ σώματος αὐτοῦ, αὐτὸς ἑαυτὸν κτίζεσθαι λέγει, καίτοι τὴν οὐσίαν ἄκτιστος ὧν. Αὐτοῦ γὰρ οὕσης καὶ οὐχ ἑτέρου τινὸς τῆς σαρκὸς, ἰδιοποιεῖται τὰ εἰς αὐτὴν συμβαί- νοντα. [para]σδ'. Τοῦ αὐτοῦ ἐκ τῆς αὐτῆς βίβλου· Ἔργον Θεοῦ τῶν ἐπὶ τῆς γῆς τὸ κάλλιστον ἄνθρωπος, ὃς δὴ τέλειος γεγινώς, ἀτελής ἠρέθη διὰ τὴν παράβασιν, πεσὼν μὲν ἐξ ἀθανασίας εἰς θάνατον, ἐξ ἀφθαρσίας δὲ εἰς φθοράν.

- book 197 Ἐπειδὴ τοίνυν ἐν τῶν ἀτοπωτάτων ἐφαίνετο, καὶ ἦν ὄντως αἰσ-
χρὸν μέχρι παντὸς ἀτελὲς
διαμεῖναι τὸ ἔργον τοῦ Θεοῦ, ἀναγ-
καίως ὁ τοῦ Θεοῦ Λόγος τὸν ἀτελῆ περιεβάλετο ἄνθρωπον·
καὶ διὰ τοῦτο φησιν εἰς τὰ ἔργα κτίζεσθαι, ἵνα τελειώσῃ αὐτά, τουτέστιν ἵνα πάλιν αὐτοῖς τὴν
τελειότητα περιθῇ, τὸ λείπον τῷ ἀνθρώπῳ πληρώσας δι' ἑαυτοῦ. Καὶ γοῦν ἐν τοῖς εὐαγγε-
λίοις
φησὶ πρὸς τὸν ἑαυτοῦ Πατέρα· Ἐγὼ σε ἐδόξασα ἐπὶ τῆς γῆς, τὸ ἔργον τελειώσας ὃ ἔδωκάς μοι
ἵνα ποιήσω, καὶ πάλιν· Αὐτὰ τὰ ἔργα ἃ δέδωκέ μοι ὁ Πατήρ ἵνα τελειώσω αὐτά, αὐτὰ τὰ ἔργα
μαρτύρει περὶ ἐμοῦ.
- book 197 σε'. Τοῦ αὐτοῦ ἐκ τῆς αὐτῆς βίβλου· Εἰ κτίσμα ἐστί, καθ' ὑμᾶς, ὁ τοῦ Θεοῦ Λόγος, ὃ πάσης
ἀσεβείας εὐρεταί, πῶς Θεῷ κολλώμεθα καὶ θεοποιούμεθα συναφθέντες αὐτῷ; Πῶς δὲ μεσίτης
ἐστὶ Θεοῦ καὶ ἀνθρώπων ὁ Χριστός; Ἀπτεται μὲν γὰρ ἡμῶν, καθό ἐστιν ἄνθρωπος. Εἰ δὲ κτίσμα
ἐστὶ καὶ οὐ Θεός, πῶς ἄψεται Θεοῦ; Ποῖος αὐτὸν ἐκείνῳ συνάψει τρόπος; Τὰ γὰρ ἀνόμοια κατὰ
τὴν οὐσίαν οὐκ ἂν ἀλλήλοις φυσικῶς συναφθεῖη ποτέ.
- book 198 σζ'. Τοῦ αὐτοῦ ἐκ τῆς αὐτῆς βίβλου· Πρὸ τοῦ αἰῶνος ἐθεμελίωσέ με. Εὐλογον οἶμαι καὶ
ἀναγκαῖον ἐκ τῶν φαινομένων παραδειγμάτων τὰς ἀνοήτους τῶν αἰρετικῶν ἀνακόπτειν
κακοδοξίας· τάχα κἂν οὕτω δυσωπηθέντες τὴν ἀλή-
θειαν, πρὸς τὰς δυσφημίας
ἀποναρκήσουσι. Τὸ θεμελιούμενον τοίνυν, καὶ εἰς τοιαύτην τινὰ λαμβανόμενον χρεῖαν, οὐ
παντῶς τότε τοῦ εἶναι τὴν ἀρχὴν ἔχον φαίνεται, ὅτε εἰς θεμέλιον πέμπε-
ται. Φέρε γὰρ εἰπεῖν,
ἔστω λίθος τὸ καταπεμπόμενον καὶ ἐν γῇ κρυπτόμενον· δεῖ πρῶτον αὐτὸν ἀπὸ τινος πέτρας ἢ
ἐξ ὄρους ἀποτμηθέντα πρὸς τὴν τοιαύτην λαμβάνεσθαι χρεῖαν· καὶ πρότερόν γέ ἐστιν, εἴθ'
οὕτως θεμέλιος γίνεταί· εἰς βάθος γῆς καταχωννύμενος. Ἄλλ' εἴπερ τις τῷ καταβληθέντι λίθῳ
δώῃ φωνήν, καὶ τὸν ἀνθρώπῳ πρέποντα χορηγήσειε νοῦν, εἴποι ἂν τὰ καθ' ἑαυτὸν
ἐξηγούμενος, ὅτι λίθος μὲν ἤμην εἰς πέτραν
- book 198 κείμενος ἢ ἐν ὄρει· νυνὶ δὲ γέγονα θεμέλιος, τὴν συνέχουσάν με γῆν περιβαλλόμενος. Οὕτω
πῶς νοήσεις εὐσεβῶς καὶ ἐπὶ τῆς τοῦ Θεοῦ σοφίας, τουτέστι τοῦ Υἱοῦ· ἦν μὲν γὰρ ἐν ἀρχῇ πρὸς
τὸν Θεόν, καὶ Θεὸς ἦν ὁ Λόγος, καθὼς γέγραπται. Ὅτε δὲ καθάπερ τις λίθος ἄνευ χειρῶν ἐξ
ὄρους ἀποτμηθεῖς, τουτέστι ἐκ τῆς οὐσίας τοῦ Πατρὸς προελθὼν, καθάπερ τινὰ γῆν τὴν
ἡμετέραν σάρκα περιεβάλλετο, τότε καὶ τεθεμελιώσθαι φησιν ἑαυτόν, μονονουχὶ λέγων· Λόγον
μὲν ὄντα καὶ Υἱὸν ἀληθινὸν ὁ Πατήρ γηῖν περιβέβληκε σώματι, ἵνα θεμέλιος γένωμαι καὶ
ἀρχὴ τῶν ἐποικοδομουμένων εἰς ἐμὲ διὰ πίστεως· καὶ σύσσωμον τούτοις ἀναδειχθεῖς, δέξωμαι
συναρμολογουμένους φυσικῶς καὶ συνενδεσμουμένους πρὸς ἐμὲ διὰ τὴν κατὰ σῶμα
συγγένειαν.
- book 198 σζ'. Τοῦ αὐτοῦ ἐκ τῆς αὐτῆς βίβλου·
- book 199 Καὶ ποία γέγονε προσθήκη τιμῆς τῷ ἐν μορφῇ μὲν ὑπάρχοντι Θεοῦ, ἐνδυσσαμένῳ δὲ τὴν τοῦ
δούλου μορφήν; Πῶς δὲ μᾶλλον οὐκ εὐκόλως οὐκ ἡλαττώσθαι δόξειεν ἂν, ὃ τὸ μεῖζον ἀφεί-
κει καὶ τὸ ἔλαττον ἀναλαβών; ση'. Τοῦ αὐτοῦ ἐκ τῆς αὐτῆς βίβλου· Εἰ ἐν ἀρχῇ ἦν ὁ Λόγος, καὶ Θεὸς
ἦν ὁ Λόγος, καὶ ἦν ἐν ἀρχῇ πρὸς τὸν Θεόν, ὕστερον δὲ διὰ τὴν ἡμετέραν σωτηρίαν ἐταπεί-
νωσεν ἑαυτόν, διὰ τε τοῦτο ὑψῶσθαι λέγεται, πῶς οὐκ ἔσται παντὶ τῷ σαφές, ὅτιπερ οὐ περὶ
τὴν τοῦ Λόγου φύσιν τοῦτο γίνεσθαι συμβαίνει, ἀλλ' εἰς τὸ τῆς ἀνθρωπίνης μυστήριον; Ὡ-
ς γὰρ ἀρμόσει τὸ ταπεινόν, τούτω καὶ τὸ ὑψοῦσθαι πρέπει ἀκολουθεῖν. Ταπεινὸν δὲ χρῆμα ἢ
ἀνθρωπότης, περὶ αὐτὴν ἄρα καὶ τὸ ὑψοῦσθαι νοηθήσεται. [para]σθ'. Καὶ μεθ' ἕτερα πάλιν· Εἰ
τοίνυν περὶ
- book 199 τὴν πρόσληψιν τῆς σαρκὸς ἢ ταπεινώσεως γεγενῆσθαι λέγεται, δι' αὐτὴν ἔσται καὶ περὶ αὐτὴν ἡ
ὑψωσις. [para]σι'. Καὶ μεθ' ἕτερα πάλιν· Εἰ πάντα δι' Υἱοῦ ὁ Πατήρ ἐργάζεται, χωρὶς τε αὐτοῦ
γένονεν οὐδέν, ἀναγκαῖον εἰπεῖν, ὅτιπερ αὐτὸς ἦν ἑαυτῷ καὶ τὸ ὑψοῦσθαι διδούς, καὶ τὴν παρὰ

Πατὴρ χάριν διακονούμενος. Ἐδέχετο μὲν γάρ, θεοποιούμενου τοῦ ἀναληφθέντος ναοῦ, καὶ ἦν φύσει Θεός, Λόγος ὢν τοῦ Πατρὸς· ὑψοῦτο δὲ πάλιν καθὼ καὶ ἄνθρωπος.

book 200 σια'. Τοῦ αὐτοῦ ἐκ τῆς αὐτῆς βίβλου· Ἔσται τοίνυν περὶ τὴν ἀνθρωπότητα ἡ χάρις καὶ ἡ ὑψωσις, εἰς ἑαυτὸν οἰκειούμενου τοῦ Θεοῦ Λόγου τὰ περὶ τὸν οἰκεῖον αὐτοῦ ναὸν συμβαίνοντα. Οὐ γὰρ ἑτέρου τινός, ἀλλ' αὐτοῦ τὸ σῶμα, διὸ καὶ ὡς αὐτὸς λελόγισται. Εἷς γὰρ ὁ Χριστὸς ἔκ τε ἀνθρωπότητος καὶ Θεοῦ Λόγου οἰονεὶ κεκερασμένος, οὐκ ἐκ τοῦ τετράφθαι πρὸς ὅπερ οὐκ ἦν, ἀλλ' ἐκ τοῦ προσλαβεῖν τὸν ἐκ παρθένου ναόν. [para]σιβ'. Τοῦ αὐτοῦ ἐκ τῆς αὐτῆς βίβλου·

book 200 Εἰ αὐτὸς ὢν τοῦ Πνεύματος χορηγός, κατὰ τὸ παρ' αὐτοῦ λεγόμενον· Λάβετε Πνεῦμα ἅγιον. Τὸ Πνεῦμα λαμβάνειν λέγεται περὶ τὴν ἀνθρωπότητα, καὶ ἡ δόσις καὶ τὸ λαμβάνειν ὁμοίως. [para]σιγ'. Τοῦ αὐτοῦ ἐκ τῆς αὐτῆς βίβλου· Φησὶ που Χριστὸς πρὸς τὸν Πατέρα διαλεγόμενος· Ὑπὲρ αὐτῶν ἐγὼ ἀγιάζω ἑμαυτόν. Ὁ δὲ ἑαυτὸν ἀγιάσαι δυνάμενος, καὶ μὴ παρ' ἑτέρου τοῦτο ζητῶν, κύριος τοῦ ἀγιάζειν ἐστίν. Εἰ τοίνυν ὁ Υἱὸς ἑαυτὸν ἀγιάζει, πῶς ἐν χρεῖᾳ τοῦ ἀγιάζοντός ἐστιν; Εἰ δὲ οὐκ ἔστιν ἐν χρεῖᾳ, περὶ τὸ χρῆζον ὁ ἀγιασμός ἀποτελεῖται. Ἀγιάζεται δὲ ἡ ἀνθρώπου φύσις· καὶ

book 200 τοῦτο ἦν ἄρα δι' ἡμᾶς πληρούμενον, ἵνα ἡμεῖς ἀγιασθῶμεν ἐν αὐτῷ. [para]σιδ'. Τοῦ αὐτοῦ Κυρίλλου ἐκ τῆς αὐτῆς πραγματείας τῆς περὶ Τριάδος, τῆς καὶ

book 201 Θησαυροῦ καλουμένης, βιβλίου δευτέρου· Ὅνπερ γὰρ τρόπον Ἀαρὼν οὐκ ἐγεννήθη μὲν ἀρχιερεὺς, πολλοῖς δὲ ὕστερον χρόνοις τοῦτο γέγονε, τὸν ποδῆρη περιβαλλόμενος, καὶ τὴν ἐπωμίδα καὶ τὰ ἄλλα τῆς ἱερατικῆς ἐσθῆτος σχήματα, ἅπερ ἦν ἔργα γυναικῶν· τὸν αὐτὸν δὲ τρόπον καὶ ἐπὶ Χριστοῦ. Ἦν μὲν γὰρ ὁ Λόγος ἐν ἀρχῇ, πολλῷ δὲ ὕστερον χρόνῳ γέγονεν ὑπὲρ ἡμῶν ἀρχιερεὺς, ὥσπερ γὰρ τινα ποδῆρη τὸν ἐκ Μαρίας ἄνθρωπον ἦτοι ναὸν ἀναλαβών. [para]σιε'. Τοῦ αὐτοῦ ἐκ τῆς αὐτῆς βίβλου·

book 201 Ἀσφαλῶς οὖν γινωσκέτω πᾶς οἶκος Ἰσραὴλ, ὅτι καὶ Κύριον αὐτὸν καὶ Χριστὸν ἐποίησεν ὁ Θεὸς τοῦτον Ἰησοῦν, ὃν ὑμεῖς ἐσταυρώσατε. Χρὴ πάλιν ἐνθάδε τὸ ἐποίησε μὴ εἰς τὴν οὐσίαν ἀναφέρειν τοῦ Λόγου, μηδὲ τῆς ὑπάρξεως τοῦ Υἱοῦ διὰ τὴν λέξιν καταθαρσύνεσθαι. Ἀλλὰ τὸ ἐποίησεν, εἰ μὲν φυσικῶς ἐθέλοις, ἐκλήψῃ καλῶς ἐπὶ τοῦ ἐκ Μαρίας ποιηθέντος ναοῦ· εἰ δὲ πραγματικῶς πάλιν, οὐδὲν πρὸς τὸν Λόγον, οἷον φέρε εἰπεῖν· πένης τις πάλαι τυγχάνων, χρημάτων γέγονε κύριος· ἢ προφήτης οὐκ ὢν ἐξ ἀρχῆς, εἰς προφήτην προεχειρίσθη διὰ Θεοῦ. Ἀλλ' ἐν τοῖς τοιούτοις τὸ ἐγένετο οὐ τὴν ἀρχὴν τοῦ εἶναι σημαίνει, ἀλλ' εἰς ποῖόν τι πρᾶγμα καὶ ἀπὸ τίνος ἑτέρου μετέστη τὸ σημαινόμενον. Πῶς οὖν Κύριον τὸν Ἰησοῦν ἐποίησεν ὁ Θεός, πῶς δέ γε Χριστόν, ἀναγκαῖον ζητεῖν εὐσεβῶς. Ἐπειδὴ γὰρ Θεὸς ὢν ὁ Λόγος καὶ πάντων ὑπάρχων δεσπότης, ἐνανθρωπήσας γέγονε ἐν τῇ τοῦ δούλου μορφῇ, χρίεται μὲν ἢ

book 201 κεχρίσθαι λέγεται διὰ τὸ ἀνθρώπῳ πρόπον. Ἀναβαίνει δὲ εἰς τὴν τῆς κυριότητος ἐξουσίαν πάλιν ὡς ἄνθρωπος, καίτοι

book 202 κύριος ὢν ὡς Θεός. Ἐπεδήμησε γὰρ ὁ τοῦ Θεοῦ Λόγος, οὐχ ἵνα τὴν ἐλευθέραν τοῦ Θεοῦ φύσιν τῇ τοῦ δούλου καταχώσῃ μορφῇ, οὐδ' ἵνα τὸ οἰκεῖον ἀφείξῃ, τοῖς τῆς ἀνθρωπότητος ἰδιώμασι κρατηθῇ, ἀλλ' ἵνα τὸν δοῦλον εἰς τὴν τῆς κυριότητος ἀναγάγῃ τιμὴν, καὶ εἰς τὴν οἰκείαν εὐγένειαν μετασκευάσῃ τὸν ἡτιμωμένον. Ἐπεὶ πῶς ἀδελφοὶ καλούμεθα Χριστοῦ, πῶς δὲ υἱοὶ Θεοῦ χρηματίζομεν; [para]σις'. Τοῦ αὐτοῦ ἐκ τῆς αὐτῆς βίβλου· Εἰ αὐτός ἐστι ποιητὴς αἰώνων καὶ χρόνων καὶ καιρῶν, ἔστι δὲ οὕτως, πῶς ὡς μίαν ἡμέραν καὶ ὥραν ἀγνοήσας παρ' ὑμῖν κρίνεται; Πῶς δὲ ἅπερ αὐτὸς ἐποίησε, μὴ εἰδέναι δύναται; Ἔσται τοίνυν ἐξετάσαι τὰ εἰρημένα παρ' αὐτοῦ πρὸς τοὺς μαθητάς, καὶ σαφῶς ἐντεῦθεν ἰδεῖν, ὅτιπερ οἶδε τὴν ἡμέραν καὶ τὴν ὥραν ὡς Θεός, κἂν ἀποδεικνύων ἐν ἑαυτῷ τὸ ἀνθρώπινον, μὴ

- book 202 εἰδέναι λέγει. Εἰ γὰρ τὰ ἐσόμενα πάντα πρὸ τῆς ἡμέρας καὶ τῆς ὥρας ἐκείνης διηγεῖται σαφῶς, καὶ φησι· ἔσται μὲν τόδε, συμ- βήσεται δὲ ἐκεῖνο, εἴτα τὸ τέλος· δηλονότι ὁ τὰ πρὸ αὐτῆς εἰδὼς, καὶ αὐτὴν ἐπίσταται. Μετὰ γὰρ τὰ εἰρημένα παρ' αὐτοῦ, τίθησιν ὅτι τὸ τέλος ἐστί. Τέλος δὲ τί ἂν ἕτερον εἴη ἢ πάντως ἡ ἐσχάτη ἡμέρα, ἣν ἀγνοεῖν ἔφησεν οἰκονομικῶς, ἀποσφύζων πάλιν τῇ ἀνθρωπότητι τὴν αὐτῇ πρέπουσαν τάξιν· Ἀνθρωπότητος γὰρ ἴδιον τὸ μὴ εἰδέναι τὰ μέλλοντα. [para]σιζ'. Τοῦ αὐτοῦ ἐκ τῆς αὐτῆς βίβλου· Εἰ τὰ τῆς σαρκὸς ταπεινὰ ῥήματα τῇ θεότητι τοῦ Λόγου προσάπτειν ἐπιχειροῦσι τινές, ὅταν ἴδωσι θαυματουργοῦντα τὸν Χριστὸν διὰ τῆς σαρκὸς, τί ἐροῦσιν ἄρα; Πτύσας μὲν γὰρ καὶ
- book 202 ποιήσας πηλὸν, ἐθεράπευσε τὸν τυφλόν· ἐκτείνας δὲ τὴν χεῖρα
- book 203 καὶ ἀψάμενος τῆς σοροῦ, τὸν μονογενῆ τῆς χήρας ἀνέστησεν υἱόν· φωνὴν δὲ ἀφείς διὰ τοῦ στόματος, ἔξω τοῦ μνήματος ἐκάλει τὸν Λάζαρον. Ταῦτα μὲν ἐτελεῖτο διὰ τῆς σαρκὸς, ἀλλ' οὐκ ἦν ἔργα σαρκός. Ὡς περ οὖν εἰς τὴν φύσιν τοῦ πράγματος βλέποντες, τῇ δυνάμει τῆς θεότητος τὴν τῶν ἀπο- τελεσμάτων ἑκβασιν λογιζόμεθα, οὕτως ὅταν διὰ τὴν σάρκα λέγῃ τι καὶ ἀνθρώπινον, μὴ τῷ Θεῷ Λόγῳ τοῦτο προσάπτωμεν, ἀλλὰ τῆς θεότητος ἀλλότριον ὀρώντες αὐτό, φέρωμεν ἐπὶ τὴν σάρκα. Οὕτω γὰρ ἕκαστον τῶν γινομένων ἥτοι λεγομένων παρ' αὐτοῦ, ὥς περ ἐν τῷ ἰδίῳ τιθέντες τόπῳ, ἀπλανῆ τὴν περὶ τοῦ Σωτῆρος γνῶσιν ἔχοντες εὐρισκόμεθα. [para]σιζ'. Καὶ μεθ' ἕτερα πάλιν· Ἔστιν οὖν ἰδεῖν κατὰ ταῦτον ἀμφοτέρω ἐν αὐτῷ. Ἐπυνθάνετο μὲν γὰρ ποῦ κεῖται Λάζαρος ἀνθρωποπρεπῶς· ἤγειρε δὲ αὐτὸν ὡς Θεός.
- book 203 Καὶ τῇ μὲν μητρὶ λεγούσῃ· Οἶνον οὐκ ἔχουσιν, ἐπέπληττεν ὡς ἄνθρωπος· τὸ δὲ ὕδωρ εὐθὺς εἰς οἶνον μετεποίη. Θεὸς γὰρ ἦν ἀληθινὸς ἐν ναῷ, καὶ σὰρξ ἀληθὴς ἐν Θεῷ. [para]σιθ'. Καὶ μεθ' ἕτερα πάλιν· Ταῦτα ποιεῖ καὶ λέγει, οἰκονομῶν τῷ μυστηρίῳ τὴν ἀλήθειαν. Ἀποδιδόσθω τοίνυν Θεῷ τὰ τῷ Θεῷ χρεωστούμενα, καὶ τῇ ἀνθρωπότητι τὰ αὐτῇ πρέποντα καὶ ὀφειλόμενα, καὶ οὕτως ἔξω παντὸς σκανδά- λου καὶ πλάνης ὁ εἰς αὐτὸν πιστεύων γενήσεται. [para]σκ'. Καὶ μεθ' ἕτερα πάλιν· Οὐκοῦν τὰ θεοπρεπῶς εἰρημένα τε καὶ πεπραγμένα δεικνύει τὸν σωτῆρα Θεόν.
- book 204 Καὶ πάλιν τὰ ἀνθρωπίνως εἰρημένα τε καὶ γεγονότα δεικνύει κατὰ ἀλήθειαν ἄνθρωπον. Αὕτη γὰρ ἐστὶν ἡ τοῦ μυστηρίου δύναμις. [para]σκα'. Καὶ μεθ' ἕτερα πάλιν· Οὐκοῦν ὀρθο- δόξως ἐκκληψόμεθα τὰ εἰρημένα, τῇ μὲν θεότητι νέμοντες τὰ θεοπρεπῆ, ἀνατιθέντες δὲ τῇ σαρκὶ τὰ δι' αὐτὴν καὶ ὡς ἐξ αὐτῆς εἰρημένα διὰ τῶν ἐν ἡμῖν φυσικῶν κινήματων. [para]σκβ'. Καὶ μεθ' ἕτερα πάλιν· Ὅταν οὖν φαίνεται τὸν θάνατον δειλιῶν καὶ λέγων· Εἰ δυνατόν, παρελθέτω ἀπ' ἐμοῦ τὸ ποτήριον τοῦτο, ἐννόει πάλιν ὅτι δειλιῶσα τὸν θάνατον ἡ σὰρξ ἐδιδάσκετο φορομένη παρὰ τοῦ Λόγου τοῦτο μηκέτι πάσχειν. Ἐλεγε γὰρ πρὸς τὸν Πατέρα· Οὐχ ὡς ἐγὼ θέλω, ἀλλ' ὡς σύ. Οὐκ ἐφοβεῖτο μὲν γὰρ, καθὼς Λόγος ἐστὶ καὶ Θεός, τὸν θάνατον αὐτός, ἀλλ' εἰς τέλος διεξάγειν τὴν οἰκονομίαν
- book 204 ἡπείγετο. Τοῦτο γὰρ ἦν τὸ θέλημα τοῦ Πατρός. Ἔχει δὲ καὶ τὸ μὴ θέλαιν ἀποθανεῖν, διὰ τὸ παραιτεῖσθαι τὴν σάρκα τὸν θάνατον φυσικῶς. Διδάσκων τοίνυν τὴν ἀνθρωπότητα μηκέτι τὰ αὐτῇ προσόντα φρονεῖν, ἀλλὰ τὸ τοῦ Θεοῦ θέλημα ζητεῖν, ὡς ἄνθρωπος λέγει· οὐχ ὡς ἐγὼ θέλω, ἀλλ' ὡς σύ. Διὰ τοῦτο γὰρ φαίνεται καὶ προσθεῖς τὸ πνεῦμα πρόθυμον, ἡ δὲ σὰρξ ἀσθενής. [para]σκγ'. Καὶ μεθ' ἕτερα πάλιν· Τῷ οἰκείῳ θανάτῳ τὸν θάνατον κατήγγησεν ὁ Σωτὴρ. Ὡς περ οὖν οὐκ ἂν ὁ θάνατος κατηγγήθη μὴ ἀποθανόντος αὐτοῦ, οὕτως ἐφ' ἐκάστου τῶν τῆς σαρκὸς παθῶν. Εἰ μὴ γὰρ ἐδειλίασεν, οὐκ ἂν ἐλευθέρα τοῦ δειλιάειν ἡ φύσις ἐγένετο, εἰ μὴ ἐλυπήθη, οὐκ ἂν ἀπηλλάγη τοῦ λυπεῖσθαι ποτέ, εἰ μὴ ἐταράχθη καὶ ἐπτοήθη, οὐκ ἂν ἔξω
- book 205 ποτὲ τούτων ἐγένετο. Καὶ γὰρ ἐφ' ἐκάστῳ τῶν ἀνθρωπίνως γεγονότων τὸν αὐτὸν ἐφαρμόζων λόγον, εὐρήσεις ἐν Χριστῷ τὰ τῆς σαρκὸς πάθη κεκίνημένα, οὐχ ἵνα κρατήσῃ ὥς περ καὶ ἐν ἡμῖν, ἀλλ' ἵνα κινήθοντα καταργηθῇ τῇ δυνάμει τοῦ ἐνοικήσαντος τῇ σαρκὶ Λόγου, πρὸς τὸ

- ἄμεινον μεταποιουμένης τῆς φύσεως. [para]σκδ'. Καὶ μεθ' ἕτερα πάλιν· Πῶς οὐκ ἄτοπον σκανδαλίζεσθαι τοὺς ἀκρωμένους ἀνθρωπινώτερον ἔσθ' ὅτε λαλοῦντος αὐτοῦ; Λαλεῖ γὰρ ὡς ἄνθρωπος, λαλεῖ καὶ ὡς Θεός, ἔχων ἐν ἀμφοτέροις ἐξουσίαν. Ἀνθρωπίνως μὲν γὰρ
- book 205 ἔλεγε· Νῦν ἡ ψυχὴ μου τετάρακται, θεϊκῶς δὲ πάλιν· Ἐξουσίαν ἔχω θεῖναι αὐτήν, καὶ πάλιν ἐξουσίαν λαβεῖν αὐτήν. Τὸ μὲν οὖν ταράττεσθαι, τῆς σαρκὸς ἴδιον πάθος· τὸ δὲ ἐξουσίαν ἔχειν θεῖναι τε καὶ πάλιν ἀναλαβεῖν τὴν ψυχὴν, τῆς τοῦ Θεοῦ Λόγου δυνάμεως ἔργον ἐστί. σκε'. Καὶ μεθ' ἕτερα πάλιν· Τὸ ἐν τινι προκόπτον, ἕτερόν ἐστι παρ' ἐκεῖνο ἐν ᾧ προκόπτειν λέγεται. Εἰ τοίνυν ἐν σοφίᾳ προκόπτειν εἴρηται, οὐχ ἡ σοφία προέκοπ- τεν, ἀλλ' ἐν αὐτῇ τὸ ἀνθρώπινον. Ἀποκαλυπτομένης γὰρ καὶ φανερουμένης ὁσημέραι τῆς θεότητος ἐν αὐτῷ, αἰὲ θαυμαστότε- ρος παρὰ τοῖς ὁρώσιν ἐγίνετο. Καὶ τοῦτο ἐστὶ τὸ προέκοπτεν ἐν σοφίᾳ. [para]σκς'. Καὶ μεθ' ἕτερα πάλιν· Ἐν σοφίᾳ προέκοπτε τὸ ἀνθρώπινον κατὰ τόνδε τὸν τρόπον· ἡ τὴν ἀνθρώ-
- book 205 που φύσιν ἐνδυσάμενη σοφία, τουτέστιν ὁ τοῦ Θεοῦ Λόγος, κατὰ
- book 206 βραχὺ διὰ τῶν ἔργων καὶ τῶν παραδόξων ἀποτελεσμάτων θεοποιουσα παρὰ τοῖς ὁρώσι τὸν ἀναληφθέντα ναόν, προκόπτειν αὐτὸν ἐποίει κατὰ τοῦτο. Οὕτως ἐν σοφίᾳ προέκοπτεν ἡ ἀνθρώ- πότης, θεοποιουμένη δι' αὐτῆς. σκζ'. Καὶ μεθ' ἕτερα πάλιν· Καὶ αὐτὸς ὁμολογεῖς, ᾧ χριστομάχε, τὸν τοῦ Θεοῦ Λόγον γεγενῆσθαι σάρ- κα, ὅπερ οὐδὲν ἕτερόν ἐστι λέγειν ἢ ὅτι σάρκα περιελάβετο. Ὡς περ οὖν, ὅταν ἀκούσης μέγα τι περὶ τοῦ Λόγου, καὶ ὅπερ αὐτῷ πρέπει γυμνῷ καὶ οὐπω τὴν σάρκα περιβεβλημένῳ, ὡς
- book 206 ὅταν λέγηται φῶς καὶ ἀπαύγασμα ἡ σοφία τοῦ Πατρός, οὐ τὴν σάρκα νοεῖς, ἀλλὰ τὸν ἐν τῇ σαρκὶ κατοικήσαντα Λόγον, οὕτως ὅταν λέγηται τι παρὰ ταῖς ἀγίαις γραφαῖς, ὃ μόνη πρέπει τῇ σαρκί, ἢ καὶ τῷ ἀνθρώπου σχήματι, μὴ ἐπὶ τὸν Λόγον ἀγάγῃς, ἀλλὰ δίδου τῇ φύσει τῆς σαρκὸς τὰ αὐτῇ χρεωστούμενα. Οὐκοῦν ὅταν προκόπτειν λέγηται, οὐχ ἡ σοφία καθ' ἑαυτήν προέκοπτεν, ἀλλ' ἐν τῇ σοφίᾳ τὸ ἀνθρώπινον, κατὰ βραχὺ δια- λάμπον καὶ φαινόμενον δι' αὐτῆς, ὅτι περ καὶ ὄργανον εἴη τῆς ἐν αὐτῇ θεότητος, κατὰ βραχὺ πρὸς τὴν ἔκφασιν αὐτῆς διὰ τῶν ἔργων ὑπηρετοῦν. Ἐπιτήρει δὲ ὅτι οὐκ εἶπεν· ὁ Λόγος δὲ προέ- κοπτεν, ἀλλ' ὁ Ἰησοῦς. [para]σκη'. Καὶ μεθ' ἕτερα πάλιν· Εἷς γὰρ Θεός, εἷς καὶ μεσίτης Θεοῦ καὶ ἀνθρώπων, ἄνθρωπος Χριστὸς Ἰησοῦς, ὁ δοὺς ἑαυτὸν ἀντίλυτρον ὑπὲρ πάντων. Εἰ μεσίτης ἐστὶ Θεοῦ καὶ ἀνθρώπων Ἰησοῦς ὁ Χριστός, ὁ δοὺς ἑαυτὸν ἀντίλυτρον
- book 206 ὑπὲρ πάντων, οὐ φύσει καὶ οὐσιωδῶς Θεῷ τε καὶ ἀνθρώποις συναναστρεφόμενος, διαλλάττων δὲ μόνον καὶ εἰς φιλίαν
- book 207 συνάπτων τὰ τῆς πρὸς ἄλληλα κοινωνίας ἀποστήσαντα, του- τέστιν ἀνθρωπότητα καὶ θεότητα, πῶς ἓνα φησὶν ὁ Παῦλος αὐτόν; Ἐπεὶ καὶ ἕτεροι τῶν ἀγίων πολλοὶ τῆς τοιαύτης ἡξίωσαν λειτουργίας, καὶ αὐτὸς δὲ πρῶτος, ἀναβοῶν· Δεόμεθα ὑπὲρ Χριστοῦ, καταλλάγητε τῷ Θεῷ. Γέγονε μεσίτης καὶ ὁ μακά- ριος Μωσῆς διακονήσας τοῖς υἱοῖς Ἰσραὴλ τὸν παρὰ Θεοῦ νόμον. Μεσίτης ὑπῆρχε καὶ ὁ πάνσοφος Ἱερεμίας λέγων πρὸς τὸν Θεὸν ὡς περὶ τῶν ἐκ γένους Ἰσραὴλ· Μνήσθητι ἐσθη- κότος μου κατὰ πρόσωπόν σου τοῦ λαλῆσαι ὑπὲρ αὐτῶν ἀγαθά.
- book 207 Ἀλλὰ καὶ ἕκαστος τῶν ἀγίων προφητῶν πεποικῶς τοῦτο εὐρίσκεται. Πῶς ἦν μεσίτης εἷς ὁ Χριστός, εἰ μὴ τι ξένον τὸ ἐπ' αὐτοῦ; Ἀλλ' ἔστιν εἷς, ὡς ὁ Παῦλος ἀληθεύων φησί· ξένος ἄρα καὶ οὐχ ὁμοῖος τοῖς ἄλλοις, καὶ ὅπως εἰπεῖν ἀναγκαῖον. Οὐκοῦν ἐπειδὴ περ τὸ δύο τινῶν κατὰ μέσου κείμενον, ἀμφοτέρων δηλαδὴ τοῖς ἰδίους ἄκροις ἐφάπτεται, συνέχον εἰς ἐνότητα τὰ διηρημένα, μεσίτης δὲ Θεοῦ καὶ ἀνθρώπων ἐστὶν ὁ Χριστός, πρόδηλον ὅτι Θεοῦ μὲν ὡς Θεός, ἀνθρώπων δὲ ὡς ἄνθρωπος ἄπτεται φυσικῶς. Αὐτὸς γάρ ἐστιν ἡ εἰρήνη ἡμῶν, διὰ τῆς πρὸς ἡμᾶς ὁμοιώσεως εἰς ἐνότητα καὶ κοινωνίαν τῆς θείας οὐσίας τὴν ἀνθρώπου φύσιν ἀναδεσμῶν.

[para]σκθ'. Καὶ μεθ' ἕτερα πάλιν· Ἐγὼ εἶμι, μὴ φοβεῖσθε. Μόλις μὲν τὸν φόβον ἐξέπτυσαν, εἰσδέχονται δὲ αὐτὸν εἰς τὸ σκάφος, καὶ παραχρῆμα, φησὶν, ἐκόπασεν ὁ ἄνεμος.

book 207 Οἱ δὲ ἐν τῷ πλοίῳ προσεκύνησαν αὐτῷ λέγοντες· Ἀληθῶς υἱὸς

book 208 Θεοῦ εἶ. Τί οὖν πάλιν ἐροῦσιν οἱ τῇ ἀληθείᾳ μαχόμενοι καὶ μόνοις τοῖς ἰδίοις ἀκολουθοῦντες θελήμασιν, ὅταν ἴδωσιν ὅλον ὁμοῦ τὸν τῶν ἀγίων ἀποστόλων χορὸν ὡς Θεῷ προσκυ- νοῦντα τῷ υἱῷ, καὶ μεθ' ὅρκου λέγοντα, ὅτι περ ἀληθῶς υἱὸς εἶη Θεοῦ; Εἰ γὰρ ἐν τῶν κτισμάτων ἐστὶ κατὰ τὴν αὐτῶν ἀμαθίαν, πῶς ἀληθῶς υἱὸς ἐστὶ τοῦ Θεοῦ; Ἀμήχανον γὰρ τὸν μὴ ἔκ τινος κατὰ φύσιν προεληλυθότα καὶ τὸ ἴδιον τῆς τοῦ γεννήσαντος οὐσίας ἐπαγόμενον, ἀληθῶς εἶναι υἱόν. Πῶς δέ, εἴπερ ἐσφάλ- λοντο τοῦτο λέγοντες οἱ μαθηταί, σεσιώπηκεν ὁ Σωτήρ;

book 208 σλ'. Καὶ μεθ' ἕτερα πάλιν· Πῶς δὲ ὅλως ἢ τῆς θεότητος ἄρρητος φύσις ἔκφυλόν τι καὶ ἀλλογενὲς πρὸς ἑαυτὴν ἀποτεξεται, οὐδὲ τῆς γεννητῆς οὐσίας ἀνεχομένης τοῦτο παθεῖν; Ἄνθρωπος γὰρ ἐξ ἀνθρώπου γεννᾶται καὶ βοῦς ἐκ βοῶς καὶ πρόβατον ἐκ προβάτου. Οὐκοῦν ἀνάγκη Θεὸν ἐκ Θεοῦ πεφη- νέναι τὸν υἱὸν ὁμολογεῖν, ἵνα μὴ φαίνεται τῶν ἑαυτοῦ κτισμάτων ἐλάττων ὁ Πατήρ.

book 208 σλα'. Καὶ μεθ' ἕτερα πάλιν περὶ